


కర్మకలకం

జులై '96




కామ్రేడ్ వి.జి. భాస్కరన్ నాయర్ కన్నుమూత

సి.ఐ.టి.యు. అఖిలభారత కార్యదర్శి, సి.పి.ఐ.(ఎం.) కేరళ రాష్ట్ర కమిటీ సభ్యులు కామ్రేడ్ వి.జి. భాస్కరన్ నాయర్ దీర్ఘకాల అస్వస్థత అనంతరం ఏప్రిల్ 28, 1964న చనిపోయారు. 67 సంవత్సరాల కామ్రేడ్ వి.జి.భాస్కరన్ నాయర్ కాన్గ్రెస్ వ్యాధితో బాధపడుతూ సంవత్సరాలంగా చికిత్సపొందుతున్నారు.

ప్రేమతో వి.జి.గా నాయర్ 1952లో ఫ్యాక్టరీలో పనిచేస్తూ కార్మిక అడుగుపెట్టారు. ట్రావన్కోర్ కార్మికులను కూడా సంఘ రిటైర్ అయిన తరువాత పాలకే వెచ్చించారు.

తన కార్యక్రమ కూడా విస్తరించారు. జోజి ఎదిగారు. తరువాత కార్మికులందరి నాయకుడు కార్యకలాపాలతోపాటు కూడా చురుకుగా నిరుపేద కుటుంబ తన చదువును కొనసాగాన్ని ఆదుకొనటానికి తప్పని వెతుక్కినవలసి వచ్చింది.



పిలువబడే కామ్రేడ్ భాస్కరన్ ఎర్నాకులం జిల్లాలో గ్లాస్ సంఘ కార్యకలాపాలలోకి కెమికల్స్ అండ్ మెటల్ ఫ్యాక్టరీ టీత పర్చారు. ఫ్యాక్టరీ నుంచి పూర్తికాలం సంఘ కార్యకలా

మాలను ఇతర కార్మికులలోకి కార్మికుల నాయకు డుగా కాలంలో రాష్ట్రంలోని జోజి గా ఎన్నికైనారు. కార్మికసంఘ కమ్యూనిస్టు ఉద్యమంలో పాల్గొన్నారు.

జానికి చెందిన కామ్రేడ్ వి.జి. గించలేకపోయారు. కుటుంబ సభ్యులతో ఏదో ఒక పని కమ్యూనిస్టులపై పోలీసుల

దమనకాండ ఆరోజులలో సాధారణమైన విషయంగా వుంది. కమ్యూనిస్టు ఉద్యమంపై ఏమాత్రం సానుభూతి ఉన్నట్లు కనపడినా, పోలీసులు అరెస్టు చేసి, నానా చిత్రహింసల పాల్గొనేవారు. పోలీసు అణచివేతను లెక్కించకుండా కామ్రేడ్ వి.జి. రాజకీయ కార్యకలాపాలలో చురుకుగా పాల్గొని, కమ్యూనిస్టు పార్టీలో చురుకైన కార్యకర్తగా నిలిచారు.

కార్మికవర్గ శ్రేయస్సుకోసం అతను చేసిన నిరంతరపోరాటమే, లక్షల మంది హృదయాలలో కామ్రేడ్ వి.జి. నిలిచివుండేటట్లు చేసింది. గత అనేక సంవత్సరాలుగా సి.ఐ.టి.యు. రాష్ట్ర కేంద్రబాధ్యతలు నిర్వహిస్తున్నారు.

1964లో కమ్యూనిస్టు పార్టీ చీలిక సమయంలో, కామ్రేడ్ వి.జి. మూర్ఖాన్ని పార్టీ పైపు ధృఢంగా నిలిచారు. కార్మికవర్గ ఐక్యతకు పోరాడుతూనే, కామ్రేడ్ వి.జి. కార్మికవర్గ ఉద్యమంలో ఎటువంటి మితవాద రివిజనిస్టు ధోరణులతో రాజీపడలేదు. కేరళ రాష్ట్ర కార్మికవర్గ ఉద్యమంలో సి.ఐ.టి.యు.ను అగ్రభాగాన నిలపటంలో కామ్రేడ్ వి.జి. చేసిన కృషి అజరామరమైనది. ఈ సమయంలో కామ్రేడ్ వి.జి. మరణం సి.ఐ.టి.యు.కు తీరనినష్టం. అతని మరణంతో కార్మికవృద్ధమం, సి.ఐ.టి.యు. ఒక అనుభవంగల సమర్థుడైన నాయకుడుని కోల్పోయింది.

కామ్రేడ్ వి.జి.కి సి.ఐ.టి.యు. ఆంధ్రప్రదేశ్ కమిటీ జోహార్లర్పిస్తున్నది, కామ్రేడ్ వి.జి. కుటుంబానికి సానుభూతిని తెలుపుతున్నది.

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి :24

జూలై 1996

వెల: రు.3.00 సంచిక:7

సంక్షోభ భారాలను కష్టజీవులపై నెట్టరాదు

మీన రాష్ట్రం ఈరోజు అత్యంత క్లిష్టమైన ఆర్థిక సంక్షోభాన్ని ఎదుర్కొంటున్నది. ఈ పరిస్థితి అకస్మాత్తుగా వచ్చి పడినది కాదు. గత ప్రభుత్వాలు అనుసరించిన విధానాల ఫలితంగానే నేడీ సంక్షోభం దాపురించింది.


ఈ సమస్యల సుడిగుండం నుండి బయటపడి, గండం గట్టెక్కే మార్గం చూపడని ప్రభుత్వం 'ప్రముఖుల' సలహాలు సేకరిస్తున్నది. అయితే సంక్షోభ కారణాలు వెతక్కుండా కేవలం పరిష్కారాలు సూచించమనడం సమస్యను తలక్రిందులుగా చూసే చర్య. పైగా ప్రభుత్వం ప్రకటించిన శ్వేత పత్రాలు ఏకపక్ష సమాచారంతో నిండి, తమ మనసులోని మాటను ఎంపిక చేయబడ్డ ప్రముఖుల నోట పలికించాలని ప్రయత్నిస్తున్నాయి.

రాష్ట్ర రెవెన్యూలో అత్యధిక భాగం ఉద్యోగుల జీతభత్యాలకే ఖర్చు అవుతున్నదని, 1995-96లో మద్య నిషేధంవల్ల రు. 1200 కోట్ల మేరకు ఆదాయం తగ్గిందని, బియ్యంపై సబ్సిడీ రు. 1143 కోట్లకు చేరిందని, రైతాంగానికిచ్చే విద్యుత్ రాయితీలు కూడా విద్యుత్ బోర్డుకు మోయలేని భారమైనదని, రాష్ట్ర ప్రభుత్వరంగ సంస్థలు నష్టాల ఊబిలో కూరుకుని వున్నాయని ప్రభుత్వం పేర్కొనడం ప్రభుత్వ దాడి ఎటువైపు ఎక్కు పెట్టబడి వుందో అర్థం అవుతున్నది.

పన్నుల వసూళ్ళలో లొసుగులు తొలగించుకోవడం, విలాస వస్తువులతోపాటు, సిగరెట్ల మీద కూడా బెంగాల్ తరహాలో లగ్జరీ ట్యాక్స్ విధించడం, అటవీ సంపద ముఖ్యంగా కలప, ఎర్రచందనం వంటివి స్క్వాగ్లింగ్ ను నిరోధించడం, ఖనిజాల త్రవ్వకాల్లో అవినీతిని అరికట్టడం, కేంద్ర ప్రభుత్వం నుండి రావాల్సిన పన్నుల వాటాను రాబట్టడం వంటి చర్యల ద్వారా ఆదాయం పెంచుకునే ప్రయత్నాలు చెయ్యాలి. అంతేగాని పేదలకిచ్చే రాయితీలవల్లే ప్రభుత్వ బొక్కసానికి అడుగు జారిపోయిందని రోగ నిర్ధారణ చేసి అందుకు ప్రైవేటీకరణ, ఉద్యోగుల జీతభత్యాలపై కోత, రెండు రూపాయలకు కిలో బియ్యం పథకం రద్దు, మద్య నిషేధం ఎత్తివేత వంటి గోసాయి చిట్కాలు సూచించడం రాష్ట్ర ప్రజలను వంచించడమే.

ప్రభుత్వ యంత్రాంగానికి చీఫ్ సెక్రటరీతోపాటు, అడిషనల్ చీఫ్ సెక్రటరీ, జాయింట్ సెక్రటరీ, ప్రిన్సిపల్ సెక్రటరీ, డిప్యూటీ సెక్రటరీ, అసిస్టెంట్ సెక్రటరీ వంటి ఆభూషణాల్లో శిరోభారం అయ్యింది. కార్పొరేషన్లకు అధ్యక్ష పదవులు ఏర్పాటు చేసి వారికి కేబినెట్ హోదా కల్పించి, కార్లు, టెలిఫోన్లు, భవనాల్లో రాచమర్యాదలు చేస్తున్నారు. ఇదంతా సంక్షేమ ఖర్చా?

కాబట్టి ఈ దుబారాను, దుర్వ్యయాన్ని అరికట్టి ఆదాయం పెంపొందించుకునే వైపు శ్రీ చంద్రబాబు ప్రభుత్వం ఆలోచించడం మంచిది. ఆ అన్వేషణమాని కష్టజీవుల, ఉద్యోగుల బతుకుల్ని బుగ్గిచేసే ఎటువంటి ప్రయత్నమైనా తీవ్ర ప్రతిఘటన ఎదుర్కొనక తప్పదు.



ద్రవ్య నిధి నిర్మాణ-కార్యక్రమము

సి.ఐ.టి.యు. కార్యవర్గ సమావేశం 1996 జూన్ 7-9 తేదీలలో న్యూ ఢిల్లీలో జరిగింది. వివిధ రాష్ట్రాల నుండి 12 మంది సభ్యులు సమావేశానికి హాజరయ్యారు. అధ్యక్షులు కామ్రేడ్ బాలానందన్ అన్వేషణకు గురై కేరళలో చికిత్స పొందుతున్నందున ఉపాధ్యక్షులు కామ్రేడ్ సమర్ ముఖర్జీ అధ్యక్షత వహించారు. ఈ సమావేశాల్లో ఇటీవల జరిగిన పార్లమెంట్ ఎన్నికల తర్వాత బి.జె.పి. ప్రభుత్వం ఏర్పడడం, 13 రోజుల పాలన తర్వాత ఆ ప్రభుత్వానికి పార్లమెంట్లో మద్దతు లేనికారణంగా రాజీనామా చేయడం, వామపక్ష ప్రజాతంత్ర లౌకిక శక్తులతో కూడిన ఐక్య సంఘటన ఏర్పడడం ఆ సంఘటన శ్రీ దేవగౌడ నాయకత్వాన కేంద్ర ప్రభుత్వాన్ని ఏర్పరచి పార్లమెంట్ విశ్వాసాన్ని పొంది నిలబడడం జరిగింది. ఈ ప్రభుత్వం అనుసరించే విధానాలను ఐక్య సంఘటన రూపొందించడం జరిగింది. ఇది ఉమ్మడి కనీస కార్యక్రమం. ఈ కార్యక్రమంలో అనేక సానుకూల అంశాలతో బాటు కొన్ని విరుద్ధ అంశాలు కూడా వున్నాయి. కాబట్టి ఈ ఉమ్మడి కనీస కార్యక్రమం యెడల సి.ఐ.టి.యు. వైఖరిని గురించి కార్యవర్గంలో దీర్ఘంగా చర్చించి ఏకగ్రీవంగా ఒక తీర్మానాన్ని ఆమోదించడం జరిగింది. ఆ తీర్మానం నకలును మీకు పంపుతున్నాం. ఈ తీర్మానం మేరకు మన సంఘాలన్నీ తమ కార్యకలాపాలను కొనసాగించాలని కోరుతున్నాం. అనుకూల అంశాలను అమలు జరపాలన్నా విరుద్ధ అంశాలను మార్పించాలన్నా బలమైన కార్మికోద్యమం అవసరం. కాబట్టి అటువంటి ఉద్యమాన్ని నిర్మించాల్సిందిగా కోరుతున్నాం.

కేంద్రంలో ఐక్య సంఘటన
 ఏర్పడడం ఎడల న్యూ ఢిల్లీలో జూన్ 7, 9 తేదీల్లో జరిగిన సి.ఐ.టి.యు. కార్యవర్గం హర్షామోదాలను వెల్లడించింది. ఏ తప్పుడు మార్గాన్ని అనుసరించి అయినా కేంద్రంలో అధికారాన్ని స్వాధీనం చేసుకోవాలన్న బి.జె.పి. వన్నాగాలను వామపక్ష లౌకిక శక్తులు ఓడించడం ఎడల సంతృప్తిని ప్రకటించింది. తమ ఎన్నికల ప్రణాళికలో వున్న మత విద్వేష విధానాలను మరుగునపరచి గౌరవప్రదమైన స్వరూపాన్ని దాల్చడానికి బి.జె.పి. చేసిన ప్రయత్నాలను, 13 రోజులు వాజ్ పాయి ప్రభుత్వ పరిపాలన, రాష్ట్రపతి ప్రసంగం, విశ్వాస తీర్మానంపై పార్లమెంట్లో జరిగిన చర్చ బట్టబయలు చేసింది.

ప్రపంచ బ్యాంక్, అంతర్జాతీయ ద్రవ్య నిధి ఆదేశాలపై కాంగ్రెస్ ప్రభుత్వం అనుసరించిన ఐదేళ్ళ ఆర్థిక విధానాలకు వ్యతిరేకంగానూ, మత విద్వేష శక్తులకు వ్యతిరేకంగానూ కార్మిక వర్గం ఇతర ప్రజానీకంతో కలిసి దీర్ఘకాలం విస్తృతమైన, తీవ్రమైన పోరాటాలను సాగించింది. ఈ నేపథ్యంలో పార్లమెంట్ ఎన్నికలు జరిగాయి.

నూతన ఆర్థిక విధానం అనబడే ఈ కాంగ్రెస్ విధానాల వల్ల కార్మిక వర్గం యొక్క, సామాన్య ప్రజల యొక్క జీవన ప్రమాణాలు పడిపోయాయి. వారి జీవితాలే అంధకార బంధురమైనవి. దేశీయ పారిశ్రామిక వ్యవస్థ దెబ్బతిన్నది. అందుమూలంగా దేశం యొక్క ఆర్థిక సార్వభౌమత్వమే ప్రమాదంలో పడింది. దారిద్ర్య రేఖకు దిగువన వున్న ప్రజల సంఖ్య పెరిగింది. విదేశీ, స్వదేశీ అప్పు విపరీతంగా పెరిగింది. కాంగ్రెస్ 5 ఏళ్ల పరిపాలన వల్ల దేశంలో పరిశ్రమలు క్షీణించాయి. ప్రభుత్వ రంగ సంస్థలు విచ్ఛలవిడిగా ప్రైవేటీకరణ చేయబడ్డాయి. ప్రభుత్వ రంగ సంస్థలకు, దేశీయ పరిశ్రమలకు నష్టకరంగా విదేశీ పెట్టుబడిని ప్రోత్సహించడం జరిగింది. అందుమూలంగా దేశీయ పరిశ్రమలు మరింత ఖాయిలాపడడం, పరిశ్రమల ఉత్పాదక శక్తి వృధాగా వుండడం, ఉద్యోగాలు కోల్పోవడం, నిరుద్యోగం పెరగడం జరిగింది. కొత్త ఉద్యోగ వసతులు కల్పించడం కన్నా వున్న ఉద్యోగాలనే ఎక్కువగా ఊడబెరకడం జరిగింది. ఆదాయాల వ్యత్యాసం మరింత పెరిగింది. ధనికులు మరింత ధనికులు కావడం, పేదలు

మరింత పేదలు కావడం జరిగింది.

కొత్త ఐక్య సంఘటన ప్రభుత్వం కార్మిక వర్గంలోనూ, ప్రజలలోనూ పెద్ద ఆశలు రేకెత్తించింది. వెనుకటి ప్రభుత్వపు తప్పుడు విధానాలను సరిదిద్దుతుందని ఆశించారు. విచ్ఛలవిడిగా ప్రభుత్వ, ప్రైవేటీకరణలో వున్న ఖాయిలా పడిన సంస్థల పునరుద్ధరణకు సమర్థవంతమైన చర్యలు తీసుకుంటుందని ఆశించారు. నిత్య జీవితావసర వస్తువుల రంగంలో కూడా బహుళ జాతి సంస్థలు విదేశీ పెట్టుబడి ప్రవేశించడాన్ని నిరోధిస్తుందని ఎదురుచూశారు. ఉద్యోగ వసతులు పెంచే విధంగా ఆర్థిక పారిశ్రామిక విధానాలను పునర్నిర్మిస్తుందని భావించారు. నిజమైన తీవ్రమైన భూ సంస్కరణలను అమలు జరపడం ద్వారా గ్రామ ప్రజల జీవన ప్రమాణాలను పెంచుతుందని, వ్యవసాయ కార్మికులకు న్యాయమైన కూలి రేట్లను నిర్ణయిస్తుందని ఆశించారు. పౌర సరఫరాల విధానం ద్వారా ధరలను అదుపులో పెడుతుందని ఆశించారు.

బోనస్ మొత్తం పైన, బోనస్ ను పొందే అర్హతకు వున్న పరిమితులపైన సీలింగ్ ను తొలగిస్తుందని, ఆదాయపు పన్ను మినహాయింపు పరిమితిని పెంచుతుందని, ప్రభుత్వ రంగ పరిశ్రమల్లో వున్న కరువు భత్యం వ్యత్యాసాలను తొలగిస్తుందని, ఖాయిలా పడినవని చెప్పబడే పరిశ్రమల కార్మికులకు వేతనాల నిర్ణయం చేస్తుందని, భవన నిర్మాణకార్మికులకు, వ్యవసాయ కార్మికులకు సమగ్ర శాసనాలు చేస్తుందని, పని భద్రతకొరకు, సరైన వేతనాలకొరకు, సాంఘిక భద్రతకొరకు అసంఘటితరంగ కార్మికులకు శాసనాలు గావిస్తుందని, ఈ విధంగా దీర్ఘకాలంగా వున్న తమ సమస్యలను తీర్చడానికి ప్రయోజనకరమైన చర్యలు తీసుకుంటుందని కార్మిక వర్గం ఆశించడం సహజం.

పరిశ్రమల్లో పర్మనెంట్ పనుల్లో కాంట్రాక్ట్ కార్మికులను వినియోగించడాన్ని నిరోధించడానికి సరైన చర్యలు తీసుకోవాలి. దాదాపు మూలపడిన త్రైపాక్షిక సమావేశాలను తిరిగి జరపాలి. వాటికి సరైన ప్రాతినిధ్యం

వహించి చురుగ్గా సమర్థవంతంగా పనిచేయించాలి. పనిచేసే హక్కును ప్రాథమిక హక్కుగా చేయడానికి, మేనేజ్మెంట్ లో కార్మికులకు భాగస్వామ్యం కల్పించడానికి, రహస్య బ్యాలెట్ ద్వారా ట్రేడ్ యూనియన్లను గుర్తించడానికి లోగడ జనతాదళ్ ప్రభుత్వం తీసుకున్న చొరవను ఈ ప్రభుత్వం పూర్తి చేస్తుందని ఆశించారు. ఇహ సరే, పెన్షన్ స్కీం వున్నది. దాన్ని వెనువెంటనే పరిష్కరించాలి. కనీసం స్కీంలో చేరడానికి, చేరకపోవడానికి ఆప్షన్ ఇవ్వాలి. ప్రభుత్వ రంగ పరిశ్రమలు, ఇతరులు తమ ప్రత్యేక పెన్షన్ స్కీంను తయారుచేస్తే దాన్ని అనుమతించి వాటిని ఆమోదించాలి. జీతాల చెల్లింపు చట్టాన్ని, కార్మికుల నష్టపరిహార చట్టాన్ని కార్మికులకు అనుకూలంగా సవరించాలి. కనీస వేతనాల చట్టం రాజ్యాంగ చట్టం యొక్క

9 వ షెడ్యూల్ లో చేర్చాల్సి ఎస్సా, నాసా లాంటి రాక్షస చట్టాలను ఉపసంహరించాలి. వీటన్నింటికీ ప్రభుత్వం అత్యంత ప్రాధాన్యత ఇవ్వాలి. చాలా క్లిష్టమైన పరిస్థితుల్లో అనేకమైన సవాళ్ళు నెదుర్కొంటూ ఐక్య సంఘటన ప్రభుత్వం పనిచేయాల్సి వున్నదని సి.ఐ.టి.యు. గుర్తిస్తున్నది. కాంగ్రెస్ మద్దతుపై ఆధారపడి వున్నది. పార్లమెంట్ లో బి.జె.పి. అన్నింటికన్నా పెద్ద పార్టీగా వున్నది. అంతేకాక కేంద్రంలో మిశ్రమ ప్రభుత్వం ఏర్పడి పనిచేయడం ఇదే ప్రథమం. కాంగ్రెస్ అనుసరించిన ఆర్థిక పారిశ్రామిక విధానాల నుండి పూర్తిగా విడివడి కార్మిక వర్గానికి పేదలకు నిజంగా అనుకూలమైన విధానాలను అనుసరిస్తే ఈ నూతన ప్రభుత్వానికి కార్మిక వర్గం సామాన్య ప్రజలు నిలకడగా మద్దతు ఇవ్వగలరని సి.ఐ.టి.యు. కార్యవర్గం భావిస్తున్నది. ఐక్య సంఘటన ప్రభుత్వం యొక్క ఉమ్మడి కనీస కార్యక్రమంలో ప్రజలకు అనుకూలమైన వివిధ కార్యక్రమాలు వున్నాయని వర్కింగ్ కమిటీ గుర్తిస్తున్నది. ఎగ్జిట్ పాలసీకి స్పష్టత చెప్పుతున్నది. పౌర సరఫరాల వ్యవస్థను కట్టుదిట్టం చేస్తుంది. రహస్య బ్యాలెట్ ద్వారా ట్రేడ్ యూనియన్లను గుర్తిస్తుంది. జీవన నిత్యావసర వస్తువుల రంగంలో విదేశీ పెట్టుబడిని అదుపు చేస్తుంది. కుటీర పరిశ్రమలను, గ్రామీణ పరిశ్రమలను, చిన్న మధ్యరకం పరిశ్రమలను సంరక్షిస్తుంది. ఖాయిలాపడిన పరిశ్రమల పునరుద్ధరణకు

పాటుపడతానని పేదరిక నిర్మూలనా కార్యక్రమాలు మరింత సౌష్ఠవం చేసి వాటిని పంచాయతీల ద్వారా అమలు జరుపుతామని, పార్లమెంట్ లోనూ, శాసనసభలలోనూ, ప్రభుత్వ ఉద్యోగాలలోనూ స్త్రీలకు 33 శాతం రిజర్వ్ చేస్తామని వ్యవసాయ కార్మికులకు సమగ్ర చట్టాన్ని చేస్తామని చేసిన వాగ్దానాలను కూడా హర్షిస్తున్నది. రాష్ట్రాలకు ఇతోధిక అధికారాలను ఇవ్వడం ద్వారా దేశం యొక్క ఫెడరల్ వ్యవస్థను గట్టి పరుస్తామని హామీ ఇవ్వడాన్ని లోకీక తత్వాన్ని, సాంఘిక న్యాయాన్ని పరిపాలనలో ప్రధాన అంశాలుగా పరిగణిస్తామని ఇచ్చిన హామీని కూడా హర్షిస్తున్నది. రాజ్యాంగ చట్టంలోని 138 (2) అధికరణం క్రింద అయోధ్య వివాదాన్ని సుప్రీంకోర్టుకు నివేదిస్తామని హామీ ఇవ్వడం ఎడల వర్కింగ్ కమిటీ సంతోషిస్తున్నది.

దేశ స్వావలంబనను పటిష్టపరిచే విధంగా మన దేశీయ శాస్త్ర విజ్ఞానాన్ని, టెక్నాలజీని అభివృద్ధి చేస్తానికి ఐక్య సంఘటన ప్రభుత్వం కట్టుబడి వుంటుందని, అదేవిధంగా అవినీతిలేని పౌర దర్శక పరిపాలనను సాగిస్తానని హామీ ఇవ్వడాన్ని హర్షిస్తున్నది. ఈ వివిధ హామీల ఎడల వర్కింగ్ కమిటీ తన హర్షాతిశయాన్ని ప్రకటిస్తూ వాటిని అమలు జరపడంలో కార్మికోద్యమం పూర్తి సహకారం ఇవ్వగలదని తెలియజేస్తున్నది. కాంగ్రెస్ విధానాలకు, ఐక్య సంఘటన ప్రభుత్వ విధానాలకు ఏమీ తేడా లేదని సాగే ప్రచారం బూటకమని ఈ విషయాలు తెలియజేస్తున్నవి.


అదేసమయంలో ఈ ఉమ్మడి కనీస కార్యక్రమంలో వున్న కొన్ని విరుద్ధ అంశాల యెడల వర్కింగ్ కమిటీ భయాందోళనలను వ్యక్తంచేస్తున్నది. ఇన్సూరెన్స్ రంగంలో స్వదేశీ విదేశీ గుత్త పెట్టుబడుల ప్రవేశానికి ద్వారాలు తెరవడాన్ని, టెలికాం రంగాన్ని ప్రైవేటీకరణ చేయబూనడాన్ని డిజ్ ఇన్ వెస్ట్ మెంట్ కమిషన్ ఏర్పాటు ద్వారా ప్రభుత్వ రంగ పరిశ్రమల షేర్లను అమ్మివేయబూనడాన్ని సి.ఐ.టి.యు. ఆమోదింపజాలదు. అదేవిధంగా ఈ ఉమ్మడి కనీస కార్యక్రమంలో ఖాయిలాపడిన పరిశ్రమలను పునరుద్ధరించే విషయంలో స్పష్టత లేకపోవడం బైలదిల్లా గనులను అమ్మివేయడం ఎడల ఇస్కో (ISCO)ను సెయిల్ (SAIL) ద్వారా ఆధునీకరణ

చేయించడంలోనూ మానం వహించడం యెడల ఆందోళన వ్యక్తం చేస్తున్నది. దేశీయ పరిశ్రమలపై తీవ్రమైన ప్రభావాన్ని పడవేసే విధంగా సుంకాల విధానాన్ని మరింత సరళీకృతం చేయడాన్ని కూడా సి.ఐ.టి.యు. అంగీకరింపజాలదు. ప్రజలు పూర్తి మద్దతు ఇచ్చినచో సామాన్య ప్రజలకు అనేక విషయాల్లో ప్రభుత్వం సత్వర సహాయం అందించగలదని వర్కింగ్ కమిటీ విశ్వసిస్తున్నది. అదే సందర్భంలో కార్మికులనందరినీ ఐక్య కార్మికోద్యమం సమీకరించడం ద్వారా ప్రభుత్వ సహాయంతో ఖాయిలాపడిన పరిశ్రమలను పునరుద్ధరించవచ్చు. పైనాన్నియల్ రంగంలోనూ, టెలికాం రంగంలోనూ, ఆర్థిక వ్యవస్థలోని ఇతర కీలక రంగాల్లోనూ బహుళ జాతి సంస్థల ప్రవేశాన్ని అరికట్టవచ్చు. ప్రైవేటీకరణను నిరోధించవచ్చు. విదేశీ వ్యాపారంలో మరింత సరళీకృత విధానాలను అడ్డగించవచ్చు. అంతేకాక విద్రోహ శక్తులకు వ్యతిరేకంగా కూడా మరింత ఎక్కువగా కార్మికులను సమీకరించవచ్చు.

కాబట్టి ప్రభుత్వం ట్రేడ్ యూనియన్లతో వెనువెంటనే చర్చలు ప్రారంభించాలని, ఆ విధంగానే కనీస కార్యక్రమంలో అనుకూల అంశాలను సమర్థవంతంగా అమలుజరపవచ్చునని భావిస్తున్నది. ఈ ప్రస్తుత పరిస్థితి యొక్క తీవ్రతనూ, మత విద్వేష శక్తుల యొక్క కుట్రలను గుర్తించాలని దేశంలో ఏర్పడ్డ ఈ క్లిష్ట పరిస్థితుల వల్ల ఏర్పడిన సవాళ్ళను ఎదుర్కొంటానికి సిద్ధం కావాలని, సి.ఐ.టి.యు. వర్కింగ్ కమిటీ అన్ని అధీన సంఘాలకు, ఇతర సంఘాల కార్మికులకందరికీ విజ్ఞప్తి చేస్తున్నది. ప్రజలను సమీకరించడం ద్వారానే కార్మిక వర్గం యొక్క ప్రయోజనాలను సంరక్షించగలమని ఐక్య సంఘటన యొక్క ఉమ్మడి కనీస కార్యక్రమంలోని అనుకూల అంశాలను త్వరగా అమలు జరుపుకోగలుగుతామని విశ్వసిస్తున్నది. అదే సందర్భంలో కార్మిక వర్గం యొక్క, కష్ట జీవుల యొక్క, దేశం యొక్క ప్రయోజనాలకు విఘాతం కలిగించే విధానాలను అనుసరించ వద్దని భారత ప్రభుత్వం పై ఒత్తిడి తెస్తానికి సదా ప్రయత్నాలు చేస్తామని తెలియజేస్తున్నది.

ఈనాడు ఏదో

ఒక దేశంలోని కార్మికవర్గం మాత్రమే సవాళ్ళను ఎదుర్కోవడంలేదు. సమస్త ప్రపంచ కార్మికవర్గం సవాళ్ళను ఎదుర్కొంటోంది. ఏమిటా సవాళ్ళు? మానవ జీవితానికి చెందిన అన్ని రంగాల్లో ప్రపంచీకరణ (Globalisation) అనేది



చర్చనీయాంశమైంది. మన దేశంలో పి.వి.నరసింహారావు విధానమేమిటి? ప్రపంచీకరణ మా విధానమంటున్నారు. భారతదేశ మార్కెట్టును ప్రపంచ మార్కెట్టులో అంతర్భాగం చెయ్యాలని పి.వి. చెబుతున్నారు. సమస్త దేశాలు ప్రపంచీకరణ మార్గంలో పోతుండగా భారతదేశం ఒక్కటే ఒంటరిగా ఉండగలదా? అని పి.వి. ప్రశ్నిస్తున్నారు. అందుకే భారతదేశం కూడా ప్రపంచీకరణ దిశలో పయనించాలి. ప్రపంచీకరణ అంటే ఏమిటి? వారు చెప్పేదాని ప్రకారం, ప్రపంచమంతా ఒక గ్రామం. దేశాల మధ్య సరిహద్దులకు అర్థం లేదు. దేశసరిహద్దులతో సంబంధం లేకుండా వర్తక వాణిజ్యాలు జరగాలి. ప్రపంచంలో ఏ దేశంలో ఉన్న వారితోనైనా టెలిఫోన్లో సంభాషించవచ్చు. ఆహా! ఏమి ప్రపంచీకరణ! ప్రస్తుతం ప్రపంచం ఏకీకృతమై ఉందా? లేదా అన్నది పరిశీలిద్దాం.

ఐక్యరాజ్యసమితి (యు.ఎన్.ఓ.) ఇచ్చిన గణాంక వివరాల ప్రకారం ప్రపంచ జనాభాలో 20 శాతంగా వున్న ఉన్నత వర్గాలు ప్రపంచ ఆదాయంలో 85 శాతాన్ని అనుభవిస్తుండగా అట్టడుగున ఉన్న 20 శాతం జనాభా 3 శాతం ప్రపంచ ఆదాయాన్ని మాత్రమే కలిగి ఉంటున్నారు. మిగిలిన 60 శాతం జనాభా ప్రపంచ ఆదాయంలో 12 శాతం వాటా కలిగి వున్నారు. అటువంటప్పుడు దీనిని ఏకీకృత ప్రపంచమని పిలువగలమా? ప్రపంచీకరణ గురించి మాట్లాడేవారి అసలు ఉద్దేశ్యం అసమానతలను మరింత పెంచడమే. అయితే ఈ అసమానతలు నిశ్చలంగా ఉంటూ వచ్చాయా? లేక పెరుగుతున్నాయా? అనే విషయాన్ని తిరిగి అదే ఐక్యరాజ్యసమితి అందించిన గణాంక వివరాల ఆధారంగా పరిశీలిస్తే ఈ అసమానతలు పెరుగుతూ వచ్చాయనే అర్థమౌతుంది.

1960వ సంవత్సరంలో అభివృద్ధి చెందిన దేశాల తలసరి ఆదాయం, పేద దేశాల తలసరి ఆదాయం కన్నా 30 రెట్లు అధికంగా వుంది. తిరిగి 1981లో పరిశీలిస్తే అభివృద్ధి చెందిన దేశాల తలసరి ఆదాయం, పేద దేశాల తలసరి ఆదాయం కన్నా 44 రెట్లు అధికంగా వుంది. తిరిగి 1991లో పరిశీలిస్తే ఈ తేడా 59 రెట్లకు పెరిగింది. అంటే ప్రపంచంలో ఒక భాగం రోజురోజుకీ ధనిక శతమవుతూ వుంటే మరో భాగం రోజురోజుకీ పేదరికంలోకి నెట్టబడుతోంది. కాబట్టి నేడు రెండు ప్రపంచాలున్నాయి. ఒకటి ధనిక ప్రపంచం, మరొకటి పేద ప్రపంచం. అందుకే ఇటువంటి ప్రపంచీకరణ మనకొద్దు.

ఈ అసమానతలు పెరగడానికి కారణమేమిటి? అభివృద్ధి చెందిన 3వ ప్రపంచ దేశాల మధ్య నెలకొన్న అసమాన వాణిజ్య

కార్మికవర్గం ఎదుర్కొంటున్న

సంబంధాలే పెరుగుతున్న అసమానతలకు కారణమని అంతర్జాతీయ కార్మిక సంస్థ (ఐ.ఎల్.ఓ.) నివేదిక నిర్ధారించింది. ఒకప్పుడు భారతదేశం సంపద్వంతమైన దేశంగా పరిగణించబడేది. 18వ శతాబ్దంలో మన దేశాన్ని సందర్శించిన ఒక విదేశీ యాత్రికుడు రాసిన దాని ప్రకారం పశ్చిమబెంగాల్లోని ముషీరాబాద్ మార్కెట్ లండన్ మార్కెట్ కన్నా పెద్దదిగా వుండేదట. విదేశీయులు మన దేశానికి వచ్చి వస్తువులు కొనుక్కునేవారట. ఆ తర్వాత కాలంలో లండన్ మార్కెట్ ప్రపంచంలోని అతి పెద్ద మార్కెట్లలో ఒకటిగా తయారవగా, ముషీరాబాద్ మార్కెట్ మృతప్రాయంగా మారింది. అభివృద్ధి చెందిన దేశాల దోపిడీ ఫలితంగా 3వ ప్రపంచ దేశాలు కడుపేదవిగా తయారైనవి. గాట్ ఒప్పందం ఈ దోపిడీని మరింత కొనసాగించడానికి ఉద్దేశించబడింది. ఎందుకు మనం గాట్ ఒప్పందాన్ని వ్యతిరేకిస్తున్నాం? గాట్ ఒప్పందం ప్రకారం 3వ ప్రపంచదేశాలు ముడి సరకును సరఫరా చెయ్యాలి. అభివృద్ధి చెందిన దేశాలు పారిశ్రామిక సరకులను సరఫరా చేయాలి. అంతర్జాతీయ మార్కెట్లో ముడిసరకుల వెల కారుచౌకగా వుండగా, పారిశ్రామిక సరకుల వెల అత్యంత ప్రేయంగా ఉంటున్నాయి.

ఉదాహరణకు విశాఖపట్నం పోర్టు నుండి నాణ్యతగల ఇనుప ఖనిజం టన్నుకు రు. 350/-లు చొప్పున జపాన్ కు ఎగుమతి అవుతుండగా టన్ను రు. 12,000/- లెక్కన జపాన్ మనకు ఉక్కును అమ్ముతోంది. దీనిని బట్టి భారతదేశమెందుకు పేద దేశంగా తయారవుతోంది, జపాన్ ఎందుకు సంపద్వంతమైన దేశంగా తయారవుతోందో అర్థం చేసుకోవచ్చు. పేదరికాన్ని నిర్మూలించాలనుకుంటే ఈ అసమాన వాణిజ్యాన్ని కొనసాగనివ్వరాదు. స్వేచ్ఛా వాణిజ్యం ఉండాలని వారు ప్రవచిస్తున్నారు. సుంకాలనేవి ఉండడానికి వీల్లేదని చెబుతున్నారు. దానికనుగుణంగా మన ప్రభుత్వం దిగుమతి సుంకాలను తగ్గిస్తోంది. దీనితో ఉక్కు, బొగ్గు వంటివి అతి తక్కువ సుంకాలతో మన దేశంలోకి దిగుమతి అవుతున్నాయి. మన ఫ్యాక్టరీలు మూతపడ్తున్నాయి.

ఐరోపా ఉమ్మడి మార్కెట్ (ఇ.సి.ఎం.) అంటే ఏమిటి? ఇందులోని భాగస్వామ్య దేశాలలో ఒక దేశం, ఇంకొక దేశానికి సరకులు ఎగుమతి చేసేటప్పుడు సుంకాలుండవు. కానీ అదే దేశాలకు మనం ఎగుమతి చేస్తే సుంకాలు విధిస్తారు. ఉత్తర అమెరికా స్వేచ్ఛా వాణిజ్య సంస్థ (NAFTA) కూడా ఇ.సి.ఎం. లాంటిదే. అలాగే జపాన్, దక్షిణ కొరియా, థాయిలాండ్ మొదలగు దేశాలు ఏర్పాటు చేసుకున్న APEC కూడా ఇలాంటిదే. అంటే అభివృద్ధి చెందిన దేశాలు తమ మధ్య వాణిజ్య ఒప్పందాలు చేసుకుని ఇతర దేశాల సరకులు తమ మార్కెట్లోకి ప్రవేశించలేకుండా చూసుకుంటున్నాయి. మరి స్వేచ్ఛా వాణిజ్య మెక్కడుంది? వాళ్ళు స్వేచ్ఛా వాణిజ్యం గురించి మాట్లాడుతున్నారంటే మన మార్కెట్ను స్వాధీనం చేసుకోవడమే వారి ఆంతర్యం.

మన దేశంలోకి దిగుమతి అయ్యే సరకులపై ఉండే ఆంక్షలన్నింటినీ ఉపసంహరించుకో, ప్రతి వస్తువూ మన దేశంలోకి దిగుమతి అవుతుంది. కానీ అదే మనం అమెరికాకు ఎగుమతి చెయ్యాలనుకుంటే అంత సులువుకాదు. మొట్టమొదట న్యూయార్క్ వెళ్ళి అక్కడి ప్రభుత్వ అధికారులతో చర్చించాలి. 'మా వద్ద ఫలానా సరకు ఇంత మోతాదులో ఉంది. కాబట్టి ఇంతకంటే మీ దగ్గర్నుండి తీసుకోలేమని' అమెరికావారు కోటా (Quota)లను విధిస్తారు.

సవాళ్లు - కర్తవ్యాలు

అయితే మన ఆర్థిక వ్యవస్థతో పోలిస్తే జపాన్ ఆర్థిక వ్యవస్థ బలమైనది. అందుకే అమెరికాకు చెందిన మోటోరోలా (MOTOROLA) జపాన్లో ప్రవేశించలేకపోయింది. కాని మోటోరోలా మన దేశంలోకి ప్రవేశించకుండా నిషేధించగలగామా? ఇవ్వాళ మన టెలికమ్యూనికేషన్ రంగంలోకి మోటోరోలాతోబాటు అనేక బహుళజాతి గుత్త సంస్థలు ప్రవేశిస్తున్నాయి. వారి దేశాల్లోని సంస్థలకు ఆ ప్రభుత్వాలు రక్షణ కల్పిస్తున్నాయి. కాని మన సంస్థలకు మన దేశంలో రక్షణ లేదు.

మన ఫ్యాక్టరీ యజమానులు, బహుళజాతి సంస్థలతో పోటీ పడలేమని చెబుతున్నారు. తక్కువ కార్మికులుంటేనే వారితో పోటీ పడడం సాధ్యమంటున్నారు. తక్కువ జీతాలకు అంగీకరిస్తేనే పోటీ పడడం సాధ్యమంటున్నారు. కార్మికుల ఉత్పాదకత మరింత పెరగాలని చెబుతున్నారు. దీనికి తగ్గట్లే, గృహ నిర్మాణ కార్యక్రమాలు, సంక్షేమ చర్యలు కుదించబడుతున్నాయి. కార్మికవర్గం అత్యంత క్లిష్టమైన పరిస్థితి ఎదుర్కొంటుంది. అత్యధిక సంఖ్యలో కంపెనీలు రోగగ్రస్తమయ్యాయి. ఈ మధ్యకాలంలో సి.ఐ.ఐ. (Confederation of Indian Industries) అనే యజమానుల సంస్థ నిర్వహించిన ఒక సదస్సుకు సి.ఐ.టి.యు.ని కూడా ఆహ్వానించారు. బహుళజాతి గుత్త సంస్థలనేవి భారతదేశంలోని కార్మికవర్గాన్ని, వారి సంఘాలను మాత్రమే కాదు. మిమ్మల్ని కూడా మింగేస్తాయని చెప్పాం. అర్జెంటీనా, మెక్సికో దేశాలలో ఏం జరిగిందో మనకీ అదే గతి పడుతుందని చెప్పాం. 'ఇదే పద్ధతి మరో 3, 4 ఏళ్ళు కొనసాగితే, ఏదో ఒక బహుళజాతి సంస్థ వద్ద తామే ఉద్యోగిగా పని చేయాల్సి వస్తుందని చివర్లో చర్యకు సమాధానం చెప్పిన సి.ఐ.ఐ. ప్రతినిధి చెప్పారు. ఇదే పరిస్థితి కొనసాగితే మనదేశ భవిష్యత్ అంధకార బంధురమవుతుంది.

ఈ నేపథ్యంలోనే మన దేశంలోని కార్మికవర్గంపై పి.వి. ప్రభుత్వం సాగిస్తున్న దాడులను కూడా పరిశీలించాలి. అంతర్జాతీయ ద్రవ్యనిధి సంస్థ (ఐ.ఎం.ఎఫ్.), ప్రపంచబ్యాంకు షరతులకనుగుణంగా, కేంద్రంలోని పి.వి.నరసింహారావు ప్రభుత్వం తన విధానాలను రూపొందించింది. బడ్జెట్ లోటును పూడ్చుకునేందుకు ప్రభుత్వరంగం వాటాలను అమ్మడం, సంక్షేమ పథకాల కేటాయింపుల్లో కోత విధించడం, తదితర ప్రజా వ్యతిరేక చర్యలను చేపట్టింది. బడ్జెట్ లోటును పూడ్చుకునే ఉద్దేశ్యంతో ఫ్యామిలీ పెన్షన్ క్రింద కార్మికులకు చెందిన 9000 కోట్ల రూపాయలను స్వాధీనం చేసుకునేందుకు వీలుగా కొత్త పెన్షన్ పథకాన్ని ఈ మధ్య కాలంలో తీసుకొచ్చింది. ఈ పథకానికి వ్యతిరేకంగా సి.ఐ.టి.యు. పోరాటాన్ని నిర్వహించింది.

నూతన పెన్షన్ పథకం మంచిదని, కార్మికులకు మేలు చేస్తుందని సి.ఐ.టి.యు. మినహాయించి అన్ని కేంద్ర కార్మిక సంఘాలు పథకాన్ని సమర్థించాయి. ప్రస్తుతం కార్మికులు అనుభవిస్తున్న సదుపాయాన్ని కుదించే పథకం కాబట్టి సి.ఐ.టి.యు.గా వ్యతిరేకించాం. అన్ని అనుబంధాలకు చెందిన కార్మికులు మన పోరాటానికి మద్దతు తెలియజేశారు. ఈ పథకంలో సవరణలు జరగాలని కార్మికులు వత్తిడి తేవడంతో ప్రభుత్వం పథకాన్ని సవరించవలసి వచ్చింది. ఒక ప్రక్క ఐ.ఎన్.టి.యు.సి. నాయకులు కార్మికులకు ఈ పథకం ఒక వరం అని చెప్తుంటే అదే సంఘానికి చెందిన కార్మికులు ఈ పథకం మాకు వర్తింపజేయడానికి వీలేదని హైకోర్టుకి వెళ్ళి 'స్టే' తెచ్చుకున్నారు.

డా॥ ఎం.కె.పాంథే

సి.ఐ.టి.యు. ప్రధాన కారదర్శి.

ఈ పథకం ప్రకారం,

ప్రభుత్వం నయా పైసా కూడా ఖర్చు పెట్టదు. యజమానులు నయాపైసా కూడా ఖర్చు పెట్టరు.

అచ్చంగా కార్మికుల డబ్బుతో

నడపబడే పథకం ఇది. కార్మికుల వద్ద నుండి ఎక్కువ సొమ్ము తీసుకుని, అతి తక్కువ సొమ్ము పెన్షన్ రూపంలో ఇవ్వబడే పథకం ఇది. ప్రభుత్వం దీనికి సంబంధించిన బిల్లును పార్లమెంటులో ఆమోదింపజేసుకోలేక ఆర్డినెన్స్ తర్వాత ఆర్డినెన్సు తెస్తోంది. ఇప్పటికి మూడుసార్లు ఆర్డినెన్స్ తీసుకొచ్చింది. ఇంకా ఎన్నిసార్లు ఆర్డినెన్స్ తీసుకొస్తుందో తెలియదు.

ప్రభుత్వం, యజమానులు, కార్మికులు సమానంగా భరించే 3వ సదుపాయంగా పెన్షన్ పథకం ఉండాలని మనం చెబున్నాం. ప్రస్తుతం కార్మికులు తమ పి.ఎఫ్. ఖాతానుండి ఇళ్ళు కట్టుకోడానికి అప్పుగా తీసుకుంటున్నారు. ఆ విధంగా ఇళ్ళు కట్టుకోడానికి పి.ఎఫ్. గ్రాంటుటీలు ఒక మంచి వనరుగా ఉన్నాయి. ఈ పథకం వచ్చిన తర్వాత పి.ఎఫ్. నుండి తీసుకునే రుణం సగానికి సగం తగ్గిపోతోంది. అందుచేత కార్మికులు రాబోయే కాలంలో ఇళ్ళు కట్టుకోవడం సాధ్యం కాదు. అలాగే, ఒక పక్క ప్రభుత్వం కార్మికులకు చెందిన పి.ఎఫ్.ను 8.5 శాతం వడ్డీకి తీసుకుని, ఆ సొమ్ముని ఐ.డి.బి.ఐ.లో మదుపు పెట్టడం వలన 16 శాతం వడ్డీని పొందుతోంది. ఒక కార్మికుడు 18 సంవత్సరాల వయస్సులో ఉద్యోగంలో చేరి 58 సంవత్సరాలకు రిటైర్ అయితే 40 ఏళ్ళ కాలంలో చాలా పెద్దమొత్తం ప్రభుత్వానికి అతి తక్కువ వడ్డీ రేటుకు ఇస్తాడు. కనీసం మార్కెట్ రేటైనా ఇవ్వండని ప్రభుత్వాన్ని కోరాం. కేంద్ర ఆర్థిక మంత్రి శ్రీ మన్మోహన్ సింగ్ మన డిమాండ్ను కాదన్నారు. కార్మికులకు చెందిన 60,000 కోట్ల రూపాయలను 8.5 శాతం వడ్డీ రేటుకు ప్రభుత్వం తీసుకుని, ఆ సొమ్ముని ఐ.డి.బి.ఐ.లో మదుపుపెట్టి 16 శాతం వడ్డీని పొందుతుంది. ప్రతి సంవత్సరం సుమారు 4000 కోట్ల రూపాయలు వడ్డీ రూపంలో ప్రభుత్వానికి అందుతుంది.

సి.ఐ.టి.యు. తప్పుడు లెక్కలను ఇస్తోందని ఎ.ఐ.టి.యు.సి. నాయకుడైన కె.ఎల్.మహేంద్ర ఒక వ్యాసంలో ఆరోపించారు. ఆ తర్వాత జరిగిన ఒక ఎ.ఐ.టి.యు.సి. సభలో సి.ఐ.టి.యు. ఇచ్చిన లెక్కలు ఏ విధంగా తప్పని సి.ఐ.టి.యు. ప్రతినిధిగా సవాలు చేశాం. ఇందిరా వికాస్ పత్రం, లేక కిసాన్ వికాస్ పత్రాలలో మదుపు పెట్టిన సొమ్ము 5 ఏళ్ళ కాలంలో రెట్టింపు అవుతోంది. సుమారు 14 శాతం వడ్డీరేటు ఇవ్వబడుతోంది. 14 శాతం వడ్డీ రేటు చొప్పున 40 ఏళ్ళలో మన సొమ్ము ఎంత అవుతుంది? ఒక రూపాయి బ్యాంకులో వేస్తే అది 40 ఏళ్ళు అయ్యేసరికల్లా రు. 256/-లు అవుతుందని పసిపిల్లాడు సైతం లెక్కగట్టి చెప్పగలడు. ఈ పెన్షన్ పథకం ప్రకారం మూల వేతనం, డి.ఎ.లపై 8.33 శాతం పెన్షన్ ఫండ్ కు బదలాయించబడుతోంది. బ్యాంకులో డిపాజిట్ చేసిన ఒక రూపాయి 40 ఏళ్ళు గడిచేసరికి 256 రూపాయలు అయితే 83 రూపాయలు 40 ఏళ్ళు గడిచేసరికల్లా సుమారు రు. 20,000 అవుతుంది. ఇందులో సగం కూడా కార్మికుడికి పెన్షన్ గా చెల్లించబడదు. కార్మికుడు తన పి.ఎఫ్. సొమ్మును పెన్షన్ ఫండ్ కి తరలించకుండా బ్యాంకులో

వేస్తే అసలు సొమ్ము పదిలంగా వుంటుంది. దానిపై వడ్డీ ప్రతినెలా వస్తుంది. పెన్షన్ పథకం గాని వర్తింపజేస్తే అసలు సొమ్ము (Principal Amount) ను కార్మికుడు బ్రతికుండగా కళ్ళ చూడడు.

పెన్షన్ చరిత్రను పరిశీలిస్తే 1971లో మొదటిసారి కార్మికులకు వర్తించే ప్యామిలీ పెన్షన్ స్కీంను ప్రభుత్వం తీసుకొచ్చింది. కార్మికులు ఈ స్కీం కొరకు ఎక్కువ చెల్లించి, తక్కువ మొత్తం పంచను రూపంలో తీసుకోవడం సంభవిస్తుంది. కాబట్టి ఈ స్కీం పనికి మాలినదని సి.ఐ.టి.యు. దీన్ని వ్యతిరేకించింది. 24 ఏళ్ళ తర్వాత జరిగిన దేమిటి? వితంతువులకు పెన్షన్ చెల్లించబడలేదు. అలా చెల్లించబడకుండా ఉండిపోయిన 9000 కోట్ల రూపాయలను, ప్రభుత్వం నేడు 8.5 శాతం వడ్డీ రేటుకు చేజిక్కించుకుంది. ఈ స్కీంలో చేరాలో, వద్దో తేల్చుకునే అవకాశం కార్మికులకు ఇమ్మని, అది మంచి పథకమైనప్పుడు, అవకాశం ఇవ్వడంలో ఎందుకు వెనుకాడాలని ప్రభుత్వాన్ని అడిగాం. ఈ పథకంలో చేరాలో, వద్దో నిర్ణయించుకునే హక్కు కార్మికులకు ఇస్తే, ఈ పథకంలో ఏ కార్మికుడు చేరుతాడని కార్మికశాఖమంత్రి అన్నారు. పెన్షన్, పి.ఎఫ్.లలో దేన్నో ఒకదాన్ని ఎంచుకునే హక్కుతోపాటు, పెన్షన్ పై కరువుభత్యం (డి.ఎ.) ఇవ్వాలని సి.ఐ.టి.యు. చెప్తోంది. కేంద్ర ప్రభుత్వ ఉద్యోగుల పెన్షన్ పై డి.ఎ. ఉంది. బ్యాంకులు, ఇన్సూరెన్స్ రంగ ఉద్యోగుల పెన్షన్ పై డి.ఎ. చెల్లించబడుతోంది. వీరందరికీ పెన్షన్ పై డి.ఎ. చెల్లించబడుతుండగా, సాధారణ కార్మికులకు ద్వేషించబడిన పెన్షన్ పథకంలో పెన్షన్ పై డి.ఎ. ఎందుకు చెల్లించరాదు?

ప్రావిడెంట్ ఫండ్ సంస్థ అవినీతిమయమైపోయింది. లంచం ఇస్తే తప్ప, పి.ఎఫ్. చెల్లింపులు జరగడం లేదు. ఇటువంటి సంస్థ, కొన్నివేల కోట్ల రూపాయలను నిర్వహించగలదా?

ఈ కారణాలన్నింటివలన సి.ఐ.టి.యు. ఈ స్కీంను వ్యతిరేకిస్తోంది. 3వ ఆర్డినెన్స్ వచ్చిన తర్వాత కార్మికులు తిరిగి కోర్టుకెళ్ళి 'స్టే' తెచ్చుకోవాలి. ఈ స్కీం వలన కార్మికులకెటువంటి ప్రయోజనం లేదని ఐ.ఎన్.టి.యు.సి., బి.ఎం.ఎస్., ఎ.ఐ.టి.యు.సి. తదితర సంఘాల క్రింద సంఘటితమైన కార్మిక మిత్రులలో కూడా సి.ఐ.టి.యు. కార్యకర్తలు తమ ప్రచారాన్ని తీసుకెళ్ళాలి. మనం పెన్షన్ ను వ్యతిరేకించడంలేదు. పెన్షన్ అనే మాట ఈ పథకం యొక్క పేరులోనే ఉంది తప్ప వాస్తవంలో కార్మికులకు దక్కేది మెరుగైన పెన్షన్ కాదు.

సమాజంలోని సంపదనంతటిని కార్మికులు తమ శ్రమ ద్వారా సృష్టిస్తున్నారని సి.ఐ.టి.యు. చెప్తోంది. కాని దీన్ని ఎవరు అనుభవిస్తున్నారు? నేడు ఒక అసంఘటితరంగ కార్మికుడు తన బిడ్డను స్కూలుకి పంపించలేకపోతున్నాడు. రోగం వస్తే నయం చేయించుకోలేకపోతున్నాడు. కార్మికవర్గంలో 85 శాతం అసంఘటిత రంగ కార్మికులే కార్మికవర్గం చెమటోడ్చి సృష్టించిన సొమ్మును ఎవరు జేబులో వేసుకుంటున్నారు. స్మగ్లర్లు, రాజకీయ నాయకులు మొదలగువారు. జైన్ అనే వాడొక్కడేనా దేశంలో హవాలా వ్యాపారి? కాదు. కొన్ని వందలమంది ఉన్నారు. జైన్ తెలివి తక్కువ వాడు. డైరీ వ్రాశాడు. హవాలా సొమ్ము అంటే ఏమిటి? అక్రమంగా దొంగ రవాణా చేసిన విదేశీ మారక ద్రవ్యాన్ని హవాలా సొమ్ము అంటాము. భారతదేశ వ్యాపారి 100 కోట్ల రూపాయల విలువైన సరకుని ఎగుమతి చేసి

కాగితాలపై మాత్రం 50 కోట్ల రూపాయలుగా చూపిస్తాడు. ఇంగ్లండ్ నుండి ఒకరు మనదేశానికి సరకులను దొంగతనంగా తెచ్చుకున్నాడనుకొండి, ఒక పది రూపాయల నోటును చింపి ఒక ముక్క దిగుమతి చేసుకునేవాడి దగ్గర ఉంచుకుని రెండో ముక్క సరకుతో వస్తుంది. సరుకు మన దేశానికొచ్చిన తర్వాత రెండు ముక్కలను జతచేసి సరిపోతే, సరకుని అందజేయడం జరుగుతుంది. పది రూపాయల నోటు కాకపోతే చిన్న పిల్లలు ఆడుకునే బొమ్మను రెండు భాగాలు చేసి పైన చెప్పినట్లే జతచేసి చూసి, సరకు అందజేయడం జరుగుతుంది. నేడు ఈ ఈ పాత పద్ధతులకు బదులు ఫ్యాక్స్ సదుపాయం ఉంది.

ప్రభుత్వం సులువుగా దొంగ రవాణా చేసే వారిని పట్టుకోవచ్చు. దానికి అవసరమైన యంత్రాంగం ఉంది. అనేక వేల కోట్లు దొంగ రవాణా చేయబడుతున్నాయి. ప్రభుత్వం యొక్క అండ లేకుండా హవాలా వ్యాపారం సాధ్యంకాదు. ఈ హవాలా సొమ్ము అందిన వారిలో కొద్దిమంది మాత్రమే దొరికి పోయారు. అందులో జార్కండ్ ముక్తి మోర్చా(జె.ఎం.ఎం.) పార్టీకి చెందిన మహత్ ఒకడు. శ్రీ పి.వి. నర్సింహారావు ప్రభుత్వానికి వ్యతిరేకంగా ప్రతిపక్షాలు తీసుకొచ్చిన అవిశ్వాస తీర్మానానికి వ్యతిరేకంగా ఓటు వేసేందుకు 50 లక్షలు రూపాయలు తీసుకున్నాడు. మర్నాడే అందులో నుండి 30 లక్షలు బ్యాంకులో తమ ఖాతాలో వేసుకొని పట్టుబడ్డాడు. మహత్ తెలివి తక్కువ వాడుకాబట్టి పట్టుబడ్డాడు.

రూపాయి విలువ పడిపోవడానికి కారణమేమిటి? ఇంతకుముందు 4-50 రూ. ఇస్తే ఒక డాలరు వచ్చేది. కాని నేడు 35 రూ.లిస్తే తప్ప ఒక డాలరు లభ్యమవడంలేదు. అక్రమ విదేశీ ద్రవ్య వ్యాపారమే రూపాయి విలువ పడిపోవడానికి కారణం. ఎగుమతి అయ్యే సరుకు విలువను తక్కువగా చూపడం, దిగుమతి అయ్యే సరుకు విలువను ఎక్కువగా చూపడం ద్వారా విదేశీ మారక ద్రవ్యం అక్రమంగా తరలిపోతోంది. ఇంతకుముందు పోర్టుల వద్ద ప్రభుత్వ తనిఖీ ఉంటూ వచ్చేది. కాని నేడు సరళీకృత ఆర్థిక విధానాల పేర దీనికి చెల్లు చీటి ఇవ్వబడింది. హవాలా వ్యవహారం మన రాజకీయ వ్యవస్థలోని లొసుగుల్ని బయటపెట్టింది. ఈ సొమ్మును సృష్టించింది కార్మిక వర్గం. కాని దాన్ని చేజిక్కించుకొనేది అక్రమ వ్యాపారులు. కార్మికులు మరింత ఎక్కువగా పని చెయ్యాలని వారు చెప్తున్నారు. ఎందుకు ఎక్కువ పని చెయ్యాలి? ఇటువంటి హవాలా సొమ్ముని మరింత సృష్టించడానికా? కార్మికుల పని చెయ్యరాదని సి.ఐ.టి.యు. ఎప్పుడూ చెప్పలేదు. కార్మికులు పనిచేయగా సృష్టించినది తిరిగి కార్మికులకు పంచాలని సి.ఐ.టి.యు. చెప్తోంది.

మన దేశంలో అనేక నదులున్నాయి. వీటా ఆధారంగా జల రవాణా అభివృద్ధి చెయ్యవచ్చని జాతీయ రవాణా అథార్టీ(ఎన్.టి.ఏ) కూడ సూచించింది. జల రవాణా కారుచౌక కాబట్టి పేదవాళ్ళకు చాలా ఉపయోగం. కాని జల రవాణాను అభివృద్ధి చెయ్యడానికి అవసరమైన సొమ్ము తన వద్ద లేదని ప్రభుత్వం అంటోంది. ఆఖరుకు చిన్న తరహా పోర్టుల్ని అభివృద్ధి చెయ్యడానికి అవసరమైన సొమ్ముకూడా తన వద్ద లేదంటోంది. డబ్బుల్లేవన్నది అబద్ధం. డబ్బులున్నాయి. కాని అవి కొంతమంది స్వార్థపరుల చేతుల్లో చేరుతున్నాయి. రాజకీయ వ్యవస్థ

(మిగతా 18వ పేజీలో)

జూన్ 7 నుండి 9 వరకు ఢిల్లీలో జరిగిన ఆలిండియా వర్కింగ్ కమిటీకి ప్రధాన కార్యదర్శి కా.పాంథే సమర్పించిన కార్యకలాపాల నివేదిక నుండి

గొప్పగా చెప్పబడిన స్వేచ్ఛా ఆర్థిక విధానం ప్రజలను మరింత కష్టాలుపాలు చేసింది. ఈ విధానాలమీద ప్రజల వ్యతిరేకత రోజురోజుకు పెరుగుతూవుంటే మరో ప్రక్క ఈ దేశ పారిశ్రామికవేత్తలు తాము ఎదుర్కొంటున్న ప్రమాదకర పరిస్థితుల గురించి ఫిర్యాదులు చేస్తున్నారు. 'ప్రస్తుత ఆర్థిక పరిస్థితి - పారిశ్రామిక సంబంధాలు' అనే చర్చావేదికలో పాల్గొనవలసిందిగా సి.ఐ.టి.యు. ను పారిశ్రామికవేత్తలు ఆహ్వానించారు. ఆ సమావేశంలో సి.ఐ.టి.యు. లిబరలైజేషన్ (స్వేచ్ఛావిధానం)ను ఎందుకు వ్యతిరేకిస్తున్నదో వివరించాము. భారతదేశ పరిశ్రమలను విదేశీ బహుళజాతి సంస్థలు కబళిస్తున్నాయనే పారిశ్రామికవేత్తల వాదనను గమనించాము. ఆదిలోవున్న వారి ఆనందం కరిగిపోయి ఇప్పుడు బహుళజాతి సంస్థల రాకను వారు వ్యతిరేకిస్తున్నారు.

ఈ విధానం అమలు అనంతరం ఆహార ధాన్యాల ఉత్పత్తి తగ్గింది. ఇది ప్రభుత్వ ప్రకటనలకు విరుద్ధం. 1985-86; 1989-90 కాలం నుండి 1990-91-1994-96 కాలంనాటికి ఈ పెరుగుదల 3.73% నుండి 2.10%కి తగ్గింది. జనాభా పెరుగుదల దామాషాలోనే ఆహారధాన్యాల ఉత్పత్తి పెరుగుదల కూడ వున్నది.

తలసరి దొరికే ఆహారధాన్యాలలో పెరుగుదల లేదు. దీనికి తోడు గోధుమలు, ధాన్యం ఎగుమతి చెయ్యాలనే కేంద్ర ప్రభుత్వ విధానం ఈ పరిస్థితి మరింత దిగజారుస్తున్నది. 1996 ఫిబ్రవరి 6వ తేదీ ది ఫైనాన్షియల్ ఎక్స్ప్రెస్ పత్రిక....బీదరికం సుమారు 30% పేద కుటుంబాలు చాలినంత ఆహారం పొందకుండా చేస్తున్నది.... అని వ్రాసింది.

"1991-92లో లిబరలైజేషన్ విధానం ప్రారంభించినప్పుడు ప్రభుత్వ పంపిణీ విధానం ద్వారా 16.64% మిలియన్ల టన్నులు పంపిణీ జరిగితే 1992.93లో 14.04 మి.ట.లు, 1993-94లో 11.9 మి.ట.లు, 1994-95లో 9.12 మి.ట.లు పంపిణీ జరిగింది. అసమాన పంపిణీవలన పరిస్థితి మరింతదిగజారింది. పప్పుధాన్యాల వినిమయం కూడ 1987-88లో 14.4కేజీల నుండి 1992కి 13.5 కేజీలకు. పడిపోయిన విషయం కూడ గమనించాలి" అని ఆ వ్యాసం పేర్కొన్నది.

ఈ పరిస్థితికి కారణాలు ఆ వ్యాసం ఈ క్రింది విధంగా విశ్లేషించింది. "ప్రభుత్వం యొక్క ఆహారధాన్యాల ధరల నిర్ణయం విధానం వల్లనే పంపిణీ వ్యవస్థ సేకరణ తగ్గింది. పంపిణీ వ్యవస్థ ధరలకు మార్కెట్టు ధరలకు తేడా లేకుండా పోయింది. దీనివలన ఈ వ్యవస్థమీద ఆధారపడిన జనం మార్కెట్టు దయాధర్మాలమీద ఆధారపడాల్సిన పరిస్థితి ఏర్పడింది."

పెరుగుతున్న రుణభారం

ఏసియన్ డెవలప్ మెంట్ బ్యాంక్ నివేదిక ప్రకారం మన విదేశీ రుణం 104.3 బిలియన్ డాలర్లు, 1995 సెప్టెంబర్ కు పోల్చితే 10.బి.డా. ఎక్కువ. ఈ ఆర్థిక సంవత్సరం అంతానికి 114 బి.డా.లు. 1997-98కి 125.7 బి.డా.లర్లు అవుతుందని అంచనా వేసింది.

పెరుగుతున్న కార్మికవర్గ ఐక్యత ఉద్యోగమేవుతున్న పోరాటాలు

ఈ రుణభారం పెరుగుదలవలన మనదేశం కారుచవకగా సరుకును ఎగుమతి చెయ్యవలసి వస్తోంది. వాస్తవానికి ప్రతి సంవత్సరం తీసుకొనే రుణంకంటే రుణం ఇచ్చిన వారికి చెల్లించేది ఎక్కువగా వున్నది. ప్రపంచ బ్యాంకు ప్రకటించిన నివేదిక ప్రకారం మనదేశం 1995-96లో పొందిన రుణం 605 మి.డా. దేశం చెల్లించినది. 9,222మి.డా. అందులో 5111 అసలు, మిగిలిన 4111 వడ్డీ. ప్రస్తుత ఆర్థిక సంవత్సరంలో ఈ చెల్లింపులు 10.6 బి.డా.లర్లు, వ్యాపార లోటు 4.5 బి.డా. అంటే మొత్తం భారం 15 బిలియన్ డాలర్లుగా వుండవచ్చు.

హార్వర్డు బిజినెస్ స్కూలు ప్రొఫెసర్ డేవిడ్ కోరెన్స్ రచన "కార్పొరేషన్లు ప్రపంచాన్ని ఏలినప్పుడు" ప్రకారం 500 బహుళజాతి పారిశ్రామిక సంస్థలు ప్రపంచ ఉత్పత్తిలో 25% వాటా కలిగి, ప్రపంచ జనాభాలో కేవలం 0.5% కార్మికులను మాత్రం కలిగివున్నది. ఈ బహుళజాతి సంస్థలే ప్రపంచ వాణిజ్య సంస్థ (వరల్డ్ ట్రేడ్ ఆర్గనైజేషన్)లో కీలకపాత్ర వహిస్తు ప్రభుత్వ విధానాలను నిర్ణయిస్తున్నవి.

మన్మోహన్ సింగ్ గట్టిగా చెప్పిన స్థూలజాతీయోత్పత్తిలో ద్రవ్య లోటు శాతం 3.5కి తీసుకొనిరావటంలో ప్రభుత్వం ఘోరంగా విఫలమయ్యింది. 1995-96లో ద్రవ్యలోటు 5.9%గా వుంది. ఇది బడ్జెటులో చెప్పిన దానికంటే 0.4% ఎక్కువ. దానికి ప్రధాన కారణం దేశం చెల్లించే వడ్డీ పెరుగుదల. 1990-91లో ఈ చెల్లింపులు రూ. 21వేల కోట్లు. 1996-97లో 60వేల కోట్లుగా వుండవచ్చు. అందుచేత సహజంగానే అభివృద్ధి కార్యక్రమాలకు నిధుల కొరత వుంటుంది.

కొన్ని ప్రధాన పోరాటాలు

ఈ సమీక్ష కాలంలో కార్మిక వర్గం అనేక పోరాటాలు నిర్వహించింది. దేశ కార్మికవర్గపోరాటాల పెరుగుదల సూచిస్తున్నది. కార్మికవర్గం యాజమాన్య దాడులను తిప్పికొట్టటానికి ఈ పోరాటాలు నిర్వహించింది.

పశ్చిమ బెంగాల్ లో జూట్ కార్మిక సమ్మె

1995 నవంబరు 29న మొత్తం జూట్ కార్మికులు ఐక్యంగా సమ్మె చెయ్యటంవలన మొత్తం 58 మిల్లులో పని స్తంభించింది. 1995 డిశంబరు 2న రాష్ట్ర కార్మిక మంత్రి ప్రతిపాదన అయిన డి.ఎ. చెల్లింపు పొయింటుకు రూ. 1.75పై నుండి రూ. 1-90పై. పెంచటానికి యాజమాన్య సంఘం అంగీకరించినందున సమ్మె విరమించబడింది. బెంగాల్ ఛట్ కల్ మజ్దూర్ యూనియన్ ఈ సమ్మెలో కీలకపాత్ర నిర్వహించింది. జీతాలలో నెలకు రూ.90 పెంపుదల కూడ యాజమాన్యం అంగీకరించింది. ఇతర సమస్యల పరిష్కారానికి ఒక యంత్రాంగాన్ని ఏర్పాటు చెయ్యబడింది.

డిల్లీలో అసంఘటిత కార్మికుల సమ్మె

కనీస వేతనం రూ. 2500గా వుండాలని కోర్కెతో సహా 8 కోర్కెలమీద డిల్లీలోని 15 లక్షల మంది అసంఘటిత కార్మికులు 23 నవంబరున ఒకరోజు సమ్మె నిర్వహించారు. అన్ని సంఘాలు ఈ సమ్మెలో పాల్గొన్నవి. బి.జె.పి. ప్రభుత్వం డి.ఎ.ను ఆపివేసినందున ఈ అసంతృప్తి మరింత పెరిగింది.

దేశ వ్యాపిత బొగ్గు కార్మికుల సమ్మె

దేశంలోని 7 లక్షల మంది బొగ్గుగని కార్మికులలో 5 లక్షల మంది 5 కోర్కెల సాధనకు 18.12.95న సమ్మెలోకి వెళ్ళారు. దీనికి పూర్వం 6 కోర్కెలతో సి.ఐ.టి.యు., ఎ.ఐ.టి.యు.సి., హెచ్.ఎం.ఎస్., బి.ఎం.ఎస్. ఐ.ఎన్.టి.యు.సి.లు 6 రోజుల సమ్మె నోటీసు ఇచ్చినవి. కాని ఏమీ సాధించకుండానే ఐ.ఎన్.టి.యు.సి.లు, ఎ.ఐ.టి.యు.సి., బి.ఎం.ఎస్.లు సమ్మె నుండి విరమించుకున్నవి. సి.ఐ.టి.యు. హెచ్.ఎం.ఎస్.లు సమ్మె ఏర్పాట్లతో ముందుకు వెళ్ళ నిర్ణయించు కున్నాయి. 8 రోజుల జీతం కోత విధిస్తామని భయపెట్టినప్పటికీ సమ్మె జయప్రదం అయింది. కార్మికులు 3 యూనియన్లు చేసుకున్న ఒప్పందానికి తమ తీవ్ర నిరసన తెలియచేశారు. కోల్ ఇండియా లిమిటెడ్ సమ్మెను అణచి వెయ్యడానికి అనేకమంది మీద కక్ష సాధింపు చర్యలు తీసుకున్నా ఉద్యమానికి తలవంచక తప్పలేదు.

మత్స్య కార్మికుల సమ్మె

సి.ఐ.టి.యు. కార్యదర్శి వర్గ నిర్ణయం ప్రకారం ఎర్పాకులం (కేరళ)లో 11.11.95న మత్స్య కార్మికుల జాతీయ సదస్సు ఏర్పాటు చెయ్యబడింది. కా॥ లారెన్సు అధ్యక్షత వహించారు. సి.ఐ.టి.యు., ఐ.ఎన్.టి.యు.సి., ఎ.ఐ.టి.యు., సి., హెచ్.ఎం.ఎస్., బి.ఎం.ఎస్., ఎన్.ఎఫ్.ఎఫ్. ప్రతినిధులు 800 మంది పాల్గొన్నారు. విదేశీ చేపలపడవల ప్రవేశానికి వ్యతిరేకంగా 18 జనవరి 96న దేశవ్యాపిత సమ్మె నిర్వహించ బడింది. 18 మందితో జాతీయ ప్రచార కమిటీ ఏర్పరచబడింది.

ఈ ఉద్యమాన్ని ముందుకు తీసుకొని వెళ్ళవలసి వుంది. స్వదేశీ మత్స్య పరిశ్రమ పరిరక్షణకు ప్రచారం నిర్వహించాలి.

ప్రభుత్వ ఉద్యోగుల పోరాటం

గత 4 నెలల్లో రాష్ట్ర పెడరేషన్ల పిలుపు మేరకు అనేక ప్రదర్శనలు నిర్వహించబడినవి. జనవరి 18న హర్యానాలోని ఉద్యోగులు మూకుమ్మడి శెలవుపెట్టారు. మార్చి 7న కేరళలోని ఉపాధ్యాయులు, ఉద్యోగులు ఒకరోజు సమ్మె చేశారు. మధ్యప్రదేశ్ లో మినిస్టీరియల్ ఉద్యోగుల సమ్మె నెలరోజులు కొనసాగింది. రాజ్యాంగంలోని 311 (2) (బి) అధికరణం క్రింద 85 మందిని తొలగించటం జరిగింది. 13 మార్చి 1996న అఖిల భారత కోర్కెల దినం పాటించారు. సమీకరణ కొరకు ఉద్యోగులు కొత్త పద్ధతులు అవలంబించారు. పోరాటాలు నూతన ప్రాంతాలకు విస్తరించాయి. జీతాలలో, పనిపరిస్థితులలో భిన్నత్వము వున్నప్పటికీ ఐక్య వుద్యమాల ఎడల తపన పెరుగుతున్నది. దీనిని అఖిల భారత రాష్ట్ర ప్రభుత్వోద్యోగుల సమాఖ్య క్రింద పటిష్టపరుచుకోవాలి.

35 లక్షల మంది కేంద్ర ప్రభుత్వోద్యోగుల దృష్టి అంతా 5వ పే కమిషన్ రిపోర్టుమీద వున్నది. 12 సం.ల అనంతరం ఏర్పరచబడిన ఈ కమిషన్ కాలయాపన చేస్తున్నది. అనేక విభాగాలలో విభిన్న

సమస్యలమీద పోరాటాలు జరుగుచున్నవి.

ఇంకోక కీలకమయిన రంగం రైల్వేలు. ప్రైవేటీకరణ అనేక నష్టాలను తెస్తున్నది. స్టేషన్ల నిర్వహణ, పారిశుద్ధ్యం, కాటరింగు మొదలయిన వాటిని పెద్ద ఎత్తున ప్రైవేటు కాంట్రాక్టర్లకు ఇచ్చే ప్రతిపాదన పరిగణలో వున్నది. క్యాజువల్ కార్మికులను పెద్ద ఎత్తున పెట్టుకొని రిక్రూటుమెంట్ ఆపి వెయ్యటం జరిగింది. రెండు గుర్తింపు సంఘాల పాత్ర ఎలా వున్నా ఈ పరిస్థితిని ఐక్యంగా ఎదుర్కొవాలనే తపన కార్మికులలో వున్నది.

అకౌంటు మరియు ఆడిట్ ఉద్యోగులలో కొంతమంది ద్రోహం చేసినా, కొంతమంది వూగిసలాడినా ప్రభుత్వరంగ సంస్థలతో సమాన వేతనాలు అనే డిమాండు పై ఒక రోజు సమ్మె విజయవంతమయ్యింది.

ఆర్థిక సంస్థల ఉద్యోగుల పోరాటం

1995 సం॥లోను 1996 మార్చి వరకు ఆర్థిక సంస్థలలో ప్రైవేటీకరణ వ్యతిరేక ప్రచారంతోను, జీతాల సవరణ పోరాటంతోను కదలిపోయింది.

బ్యాంకులలో పెంచబడిన 10.5% జీతాలు ప్రభుత్వరంగంలో అతి తక్కువ. బ్యాంకులు నష్టాలలో వున్నాయని, జీతాలు పెంచే శక్తిలేదని చెప్పే ప్రభుత్వ వాదనను ప్రధాన యూనియన్లు అంగీకరించినట్లు కల్పిస్తున్నది. అంతకంటే విపరీతం ఒక పెద్ద సంఘం భీమా ఉద్యోగులకు 10.5% కంటే ఎక్కువ పెంచరాదని చెప్పటం. ఇది సాధారణ నీతి నియమాలకు విరుద్ధం.

ఇన్సూరెన్స్ రంగం ప్రైవేటీకరణకు వ్యతిరేకంగా పేర్కొనదగిన పోరాటాలు, సమ్మెలు జరిగినవి. 900పైగా సదస్సులు ఏర్పాటు చేయబడ్డవి. ఎ.ఐ.ఐ.ఇ.ఎ. తన కేడరును తర్ఫీదు చేసుకోవడానికి, పత్రికల కొరకు, ప్రచారం కొరకు రెండు పుస్తకాల విలువైన సమాచారంతో ప్రచురించినది.

ఈ రంగంలో వేతన సవరణ పోరాటం కూడ చెప్పుకోదగినది. సంస్థలో గుర్తింపు సంఘం లేదు. ప్రభుత్వం సమస్యమీద విపరీతమైన కాలయాపన చేస్తున్నది. ప్రైవేటీకరణ వ్యతిరేక వుద్యమానికి ప్రతీకార చర్యగా చేస్తున్నది. 1995లో 15 సమ్మెలు జరిగినవి. 1994 జీతాల సవరణ గురించి 6 సమ్మెలు జరిగినవి. ఈ పోరాటాలను లెక్కచెయ్యకుండా ప్రభుత్వం మొండిగా 1996 ఫిబ్రవరిలో 10.5% జీతాలు పెంచుతూ గెజిట్ లో ప్రకటించి, అమలుకు ఆదేశాలు జారీ చేసినది. సి.ఐ.టి.యు. వీరి కోర్కెలను పూర్తిగా బలపరుస్తున్నది.

ప్రభుత్వ రంగ సంస్థలు

ఈ మధ్య కాలంలో ప్రభుత్వ రంగ సంస్థలలో ఎన్ని సమస్యలు వున్నప్పటికీ వేతన సవరణ సందర్భంలో సంఘాల ఐక్యవేదిక చురుకుగా లేదు. ఖాయిలాపడిన పరిశ్రమలలో వేతన సవరణ జరగలేదు. కనీసం సవరించిన కరువు భత్యం కూడ చెల్లించలేదు. సి.సి.ఎస్.టి.యు. ప్రభుత్వానికి ఉత్తరాలు వ్రాయటం, ప్రకటనలు ఇవ్వటం మినహా ఏమీ చెయ్యలేదు. సి.ఐ.టి.యు. కూడ దానిని కదల్చటానికి ప్రయత్నాలు సాగించలేకపోయింది.

ప్రస్తుతం అనేక ఖాయిలాపడిన పరిశ్రమలను మూసివెయ్య

(మిగతా 21వ పేజీలో)

వెంకట బాలాజీ జ్యూట్ కార్మిక పోరాటం

శ్రీకాకుళం జిల్లా ఆముదాలవలస సమీపంలోని వెంకట బాలాజీ జ్యూట్ మిల్లులో సి.ఐ.టి.యు. ఆధ్వర్యంలో కార్మికులు 120 రోజులు సుదీర్ఘ సమ్మె పోరాటం జరిపారు. జూన్ 12వ తేదీన కార్మిక శాఖ జాయింట్ కమిషనర్, హైదరాబాద్ సమక్షంలో కుదిరిన ఒప్పందంతో పోరాటం విజయవంతంగా ముగిసింది.

ఒప్పందంలో ప్రధానాంశాలు 1. ప్రతి కార్మికునికి రూ. 1,600/- అడ్వాన్సుగా ఇవ్వడానికి యాజమాన్యం అంగీకరించింది. 2. మూడు వారాలలోగా యాజమాన్యం కార్మికులకు కొంత నగదు మొత్తం ప్రకటిస్తుంది. అలా ప్రకటించిన వారంలోగా చెల్లింపు జరుగుతుంది. 3. నగదు చెల్లింపు జరిపిన ఒక నెలలోగా హెచ్.ఆర్.ఏ. సమస్యపై యాజమాన్యం రెండు యూనియన్లతో చర్చించి పరిష్కరిస్తుంది. 4. సమ్మెకాలాన్ని శెలవులు, గ్రాట్యూటీకి తదితర సందర్భాల్లో సర్వీసుగా పరిగణిస్తారు. 5. ప్రస్తుతం అమలులో ఉన్న ఒప్పందం కాలపరిమితి ముగిసే రెండు నెలల ముందు యూనియన్ డిమాండ్లు సమర్పించాలి. 6. ఏ క్రమశిక్షణా చర్య, కక్ష సాధింపులు లేకుండా సమ్మెలో ఉన్న కార్మికులందరినీ తిరిగి సెలవులోకి తీసుకుంటారు. ఈ ఒప్పందం పారిశ్రామిక వివాదాల చట్టం సెక్షన్ 12 (3) క్రింద జరిగింది. గత 6 సంవత్సరాలుగా యాజమాన్యం సంప్రదింపులలో పాల్గొనే హక్కును సి.ఐ.టి.యు.కి నిరాకరిస్తూ వచ్చింది. ఈ ఒప్పందంతో యాజమాన్యం తన వైఖరిని విడనాడింది. ఈ సందర్భంలో సమ్మె పూర్వపరాలను అనుభవాలను జ్ఞప్తికి తేవడం అవసరం.

జ్యూట్ మిల్లులో 1989లో యూనియన్ గుర్తింపు ఎన్నికలు జరిగాయి. అందులో సి.ఐ.టి.యు.కి 146 ఓట్లు, ఇటీవల బి.ఎం.ఎస్.కు అనుబంధంగా మారిన యాజమాన్య అనుకూల యూనియన్ కు అప్పట్లో 111 ఓట్లు వచ్చాయి. కార్మికశాఖ కమిషనర్ సి.ఐ.టి.యు.ని గుర్తించాలని సిఫార్సు చేసారు. బేఖాతరు చేసిన యాజమాన్యం గత 6 సంవత్సరాలలో సి.ఐ.టి.యు.ను వేతనాలు,

అలవెన్సులు ఇతర సదుపాయాల గురించిన చర్చలకు పిలువలేదు. పైగా తన తొత్తు యూనియన్ తో అగ్రిమెంట్లు చేసి బలవంతంగా అందరిపైనా రుద్దేసి దీనిని మొదటి నుండి వ్యతిరేకిస్తూ వస్తూన్న జ్యూట్ మిల్ వర్కర్స్ యూనియన్ ఈ సంవత్సరం జనవరి 3వ తేదీన ఒక రోజు సమ్మె జరిపింది. ఆ సమ్మె సందర్భంగా పోలీసులను పెద్ద ఎత్తున మోహరించి కార్మికులను భయభ్రాంతులను చేయచూసినా 300 మంది కార్మికులు సమ్మెలో పాల్గొన్నారు. 100 మంది విధులకు హాజరయ్యారు. ఈ పరిస్థితులలో కార్మికశాఖ సహాయ కమిషనర్ వేసిన మీటింగులకు యాజమాన్యం గైర్హాజరవుతూ వచ్చింది. తప్పనిసరి ఫిబ్రవరి 15 నుంచి నిరవధిక సమ్మెకు నోటీసులిచ్చారు. సమ్మెలో ఉండగానే విశాఖ డి.సి.ఎల్. మూడుసార్లు మీటింగులు వేస్తే యాజమాన్యం ఒక్కసారే హాజరుకాగా డి.సి.ఎల్. ఫెయిల్యూర్ రిపోర్టు ఇచ్చారు.

సమ్మెకు జిల్లా సి.ఐ.టి.యు. నుండి సంఘీభావం పెద్దఎత్తున లభించింది. జిల్లా అంతటా నుండి వివిధ అనుబంధ యూనియన్లు 30 టెలిగ్రాంలు కమిషనర్ కు పంపాయి. పత్రికలలో పుంఖాను పుంఖాలుగా కార్మికులకు మద్దతు తెలియజేస్తూ యాజమాన్య వైఖరిని ఖండిస్తూ ప్రకటనలిచ్చాయి. ఏప్రిల్ 6వ తేదీన సమ్మెకు మద్దతుగా జిల్లా అంతటా నుండి వచ్చిన 2వేలమంది కార్మికులతో పెద్ద ప్రదర్శన జరిగింది. విజయనగరం, విశాఖల నుండి కూడా కార్మికులు వచ్చి పాల్గొన్నారు. కష్టాలలో ఉన్న జ్యూట్ కార్మికులకు తమ కష్టాల్నితం నుండి రూ. 10,000/-లు, 6 బస్తాల బియ్యం అందజేసారు.

ఎన్నికల ప్రకటనతో రాజకీయాలు వేడెక్కాయి. ముఖ్యమంత్రి శ్రీ చంద్రబాబునాయుడు జిల్లాలో పర్యటించిన 4 సందర్భాలలో కార్మికులు సభలలో నినాదాలు చేసి దృష్టి నాకర్పించారు. స్థానిక మంత్రి రెండుసార్లు యాజమాన్యంతో మాట్లాడినా ఫలితం లేకపోయింది. జిల్లా ఇన్ చార్జీ కూడా అయిన కార్మికశాఖామంత్రికి విజ్ఞప్తి ఆశాభంగమే అయింది. శ్రీకాకుళం నుండి పార్లమెంటుకు పోటీచేసిన అధికారపక్ష

అభ్యర్థి జోక్యం చేసుకున్నా పరిస్థితిలో మార్పులేదు. కలెక్టరుకు, ఎన్.పి.కి వినతిపత్రాలు, ఆకలియాత్రలు జరిపారు. వారు సమ్మెకు సానుభూతి తెలిపారు. కార్మికులు 6 గ్రామాలలో 2000 మందితో మీటింగులు పెట్టి ప్రజలకు సమస్యను వివరించారు. ప్రజలు సంఘీభావం తెలుపుతూ రూ. 3,000/-లు విరాళాలు ఇచ్చారు. మార్చి 21న సి.పి.ఎం. శాసన సభ్యులు ఈ అంశాన్ని అసెంబ్లీ దృష్టికి కూడా తెచ్చారు. కార్మికులు 90 రోజులు రిలే నిరాహార దీక్షలు జరిపారు. ఇన్ని జరిగినా యాజమాన్యం మాత్రం తమ మొండి పట్టు విడనాడలేదు. సి.ఐ.టి.యు. రాష్ట్ర కమిటీ ఈ సమస్యపై రెండు సార్లు చర్చించింది. రాష్ట్ర కేంద్రం చొరవతో కార్మికశాఖ కమిషనర్, ప్రభుత్వ ఫ్రీన్సిపల్ సెక్రటరీని కలసి సమస్య పరిష్కారం కోసం ప్రయత్నించారు. జాయింట్ మీటింగైనా వేయాలని లేదా కోర్టుకు రిఫరెన్సు అయినా చేయాలని కార్మికమంత్రిని కలిసి కోరారు. చివరకు కోర్టుకు రిఫరెన్సు ఇవ్వడానికి కూడా మంత్రి తాత్పర్యం చేయడంతో సి.ఐ.టి.యు. రాష్ట్ర కేంద్ర ప్రతినిధి వర్గం ముఖ్యమంత్రిని కలిసి పరిస్థితి తెలియ చేయడంతో కార్మికశాఖ జాయింట్ కమిషనర్ జూన్ 10న సమావేశం వేశారు. 3 రోజుల సుదీర్ఘ చర్చల అనంతరం ఒప్పందం కుదిరింది. ఉన్న పరిస్థితులలో ఈ పోరాటం మంచి విజయాన్ని సాధించింది. అయితే కొన్ని బలహీనతలు కూడా ఉన్నాయి. 1. కార్మికుల సమ్మెలో 250 మంది ఉన్నారు. 150 మంది యాజమాన్యం పక్షం వహించారు. పూర్తి ఐక్యతలేదు. 2. సమ్మెకు సన్నాహాలు అవసరమైనంతగా జరగలేదు. 3. స్థానిక ప్రజా ప్రతినిధులు యాజమాన్యంతో వారికున్న సంబంధాల కారణంగా అవసరమైన వత్తిడి తేలేదు. పై బలహీనతలున్నా సి.ఐ.టి.యు. వెనుక ఉన్న కార్మికుల పట్టుదల, రాష్ట్ర కేంద్రం కృషి కారణంగా సమస్య పరిష్కారం అయింది.

కె. శ్రీనివాసు

సి.ఐ.టి.యు. జిల్లా ప్రధాన కార్యదర్శి,
శ్రీకాకుళం.

భీమారంగంపై వేటుకి యత్నాలు

కేంద్రంలో యునైటెడ్ ఫ్రంటు ప్రభుత్వం ఏర్పడటం ఒక శుభపరిణామమైతే, ఆ ప్రభుత్వం ఒక కనీస ఉమ్మడి కార్యక్రమాన్ని ప్రకటించటం మరో పురోగమన పరిణామం. ఇంతకుముందు కేంద్రంలో ఏర్పడిన సంకీర్ణ ప్రభుత్వాలు ఏవీకూడా ఇటువంటి కనీస ఉమ్మడి కార్యక్రమాన్ని ప్రకటించలేదు.

ఆ ఉమ్మడి కార్యక్రమంలో కూడా దేశానికి, సాధారణ ప్రజలకు, కార్మిక వర్గానికి అనుకూలమైన అనేక చర్యలను ప్రకటించారు. జాతీయ పంపిణీ విధానాన్ని పటిష్ఠం చేయటం ప్రభుత్వ రేషన్ షాపులనుంచి ధనాద్య వర్గాలను మినహాయించటమూ, సంవత్సరంలో కనీసం వందరోజులపని కల్పించటమూ, చేనేత లాంటి గ్రామీణ, కుటీర పరిశ్రమలను ఆదుకోవటంలాంటి సానుకూల చర్యలతోపాటు ప్రభుత్వరంగాన్ని మరింత బలోపేతంచేసి ప్రపంచస్థాయిలో పోటీపడగల స్థితికి తీసుకురావటమూ, ఎక్స్ ట్రా పాలసీని వ్యతిరేకించటమూ, కార్మిక శక్తిని ఎక్కువగా ఉపయోగించుకునే పరిశ్రమలను ప్రోత్సహించటమూ, కార్మిక సంఘాలను రహస్య బ్యాలెట్ ద్వారా గుర్తించటమూలాంటి కార్మిక వర్గానికి సానుకూల అంశాలూ వున్నాయి.

అయితే ఈ కనీస ఉమ్మడి కార్యక్రమం మొత్తం కూడా ఇదేవిధంగాలేదు. కొన్ని ప్రతీకూల అంశాలు వున్నాయి. వాటిలో ఒకటి భీమారంగంలో ప్రైవేట్ పరిశ్రమలను, బహుళజాతి సంస్థలను కూడా ప్రైవేటీకరించడం.

భీమారంగంలో విదేశ ప్రైవేట్ కంపెనీల చొరబాటుకు అవకాశం కల్పించాలని రుణదాతలు ఐ.ఎం.ఎఫ్ ప్రపంచ బ్యాంకులు ఏనాటి నుండో వత్తిడి తెస్తున్నాయి. అమెరికా సూపర్ 301 ప్రయోగిస్తానని బెదిరించింది. గత పి.వి. నరసింహారావు ప్రభుత్వం భీమా ప్రైవేటీకరణకు ఉత్సాహం కూడా చూపింది.

అయితే దేశ ఆర్థిక స్వావలంబనకు చిన్నాంగా జీవిత భీమా, సాధారణ భీమారంగాలు వున్నాయి. పంచవర్ష ప్రణాళికకు కావలసిన పెట్టుబడిలో చెప్పుకో తగినంత భాగాన్ని ఈ సంస్థలు అందజేస్తున్నాయి. దానితోపాటు గ్రామీణప్రాంతాలకు విద్యుచ్ఛక్తి, త్రాగునీటి సదుపాయాల్లాంటి పథకాలకు ఆర్థిక వనరులు సమకూరుస్తూ సమాజం తమ బాధ్యతను నిర్వర్తిస్తున్నాయి ఈ సంస్థలు.

దేశ పారిశ్రామికీకరణకు అవసరమైన ప్రాథమిక సౌకర్యాల కల్పనకు రాబోయే ఐదేండ్లలో 7 లక్షల కోట్ల రూపాయలు అవసరమవుతాయి. బ్యాంకింగ్ రంగంలో సంస్కరణల అమలులో పొందిన

అపార అనుభవం దృష్ట్యా, ఆర్థిక రంగంలో ప్రభుత్వ రంగ కంపెనీలతోపాటు ప్రైవేట్ కంపెనీలు సహజీవనం చేయటానికి పోటీపడటానికి అవకాశం ఉంది. - ఇది కనీస కార్యక్రమంలో చెప్పిన సాకు.

అయితే బ్యాంకింగ్ రంగంలోని అనుభవమేమిటి?

ఆ అనుభవమేమిటో కనీస కార్యక్రమంలో పేర్కొనలేదు. అయితే గత నరసింహారావు ప్రభుత్వం ఆర్థిక సంస్కరణలు మొదలు పెట్టిన వెంటనే అనేక ప్రైవేటు, విదేశీ బ్యాంకులు వెలిశాయి. వాటితో పోటీపడే లక్ష్యంతో ప్రభుత్వరంగ బ్యాంకులు పైతం తమ సామాజిక బాధ్యతలను నిస్మరించినాయి.

ఈ సంస్కరణలకు ముందుకాలంలో ప్రభుత్వరంగ బ్యాంకులు ప్రాధాన్యతారంగాలైన వ్యవసాయ, కుటీర లఘు పరిశ్రమలకు తక్కువ వడ్డీరేటుతో ఆర్థిక వనరులు కల్పించేవి. సంస్కరణలు మొదలుపెట్టిన తరువాత దాదాపుగా ఏ బ్యాంకు కూడా ప్రాధాన్యత రంగాలకు ఉద్దేశించిన లక్ష్యాలను చేరుకోవలేదు. మొత్తం రుణాలలో 40 శాతం ఈ ప్రాధాన్యత రంగాలకు నిర్ణయించిన లక్ష్యం. ఈ లక్ష్యం చేరుకోవాలని ఏ ప్రభుత్వం రంగ ప్రైవేటీకరణ బ్యాంకుపై వత్తిడిలేదు. బ్యాంకుల లాభాలరేటులో స్పెక్యులేటివ్ కార్యక్రమాలకే అధిక ప్రాధాన్యత ఇవ్వటం జరుగుతున్నది. ఇది పెరటిదోవగుండా ప్రభుత్వరంగ బ్యాంకులను ప్రైవేటురంగ బ్యాంకుల స్థాయికి దిగజార్చటమే.

ఈ అనుభవమే ఇన్ఫ్యూరెన్సురంగంలో కూడా పునరావృతం కావాలని కోరుకుంటున్నారా?

ఒక జీవిత భీమానే తీసుకుంటే, 1956లో అతి తక్కువ పెట్టుబడి 5 కోట్ల రూపాయలు పెట్టిన ప్రభుత్వం డివిడెండ్ల రూపంలో అనేక రెట్లు ఆదాయాన్ని పొందింది. 1995-96లో 160 కోట్ల రూపాయలు డివిడెండుగాను, 600 కోట్ల రూపాయలు ఆదాయపన్నుగాను ప్రభుత్వం పొందటమేగాక పెట్టుబడికి అందుబాటులో మరో 13500 కోట్ల రూపాయలు కలిగివున్నది.

ప్రీమియంలద్వారా జమ అయ్యే ఈ మొత్తం వచ్చే సంవత్సరాలలో కూడ స్థిరంగా వుంటుందని భావించినప్పటికీ (జీవిత భీమా విస్తరణను దృష్టిలో ఉంచుకుంటే పెరిగే అవకాశాలే వున్నాయి) రాబోయే ఐదు సంవత్సరాలలో 67500 కోట్ల రూపాయల వనరుల సమీకరణ ఒక్క జీవిత భీమా ద్వారానే జరుగుతుంది. ఇక డివిడెండ్లు, పన్నులు కలిపితే 70వేల కోట్లు రూపాయలు అవుతుంది. ప్రాథమిక

సౌకర్యాల కల్పనకు వేసిన అంచనాలో ఇది పదోవంతు. ఇటువంటి పాడి గేదెలను పస్తుబెట్టి వొట్టిపోయిన గేదెలను మేపటం ప్రభుత్వ కనీస కార్యక్రమ లక్ష్యమా?

అదే కనీస కార్యక్రమంలో సంప్రదాయమైన కుటీర, లఘు పరిశ్రమలను కాపాడుతానని ప్రభుత్వం హామీ ఇచ్చింది. దీనికి కావలసిన వనరులు పైతం జీవిత భీమా సాధారణ భీమా, ప్రభుత్వరంగ బ్యాంకుల నుంచే పొందవచ్చును.

సామాజిక సంక్షేమ పథకంగా భీమారంగం గ్రామీణ ప్రాంతాలకు పట్టణ, పేద ప్రజలకు విస్తరించాల్సిన అవసరం చాలా వున్నది. ఇది గ్రామీణ ప్రాంత, పట్టణ ప్రాంత పేద ప్రజల ఆదాయం పెరిగినప్పుడే సాధ్యమవుతుంది. పేదరిక నిర్మూలనా కార్యక్రమం క్రింద కనీస ఉమ్మడి కార్యక్రమం చెప్పిన సానుకూల అంశాలకు వత్తిడి తెస్తూనే, ప్రతీకూల అంశాల ప్రతిఘటనకు పూనుకోవాలి.

అభివృద్ధి చెందిన దేశాలేవీ కూడా విదేశీ ఇన్ఫ్యూరెన్స్ రంగాలను తమ దేశంలో ప్రవేశించ నివ్వలేదనేది వాస్తవం. ఆ దేశాల్లోని ప్రైవేట్ కంపెనీలు కూడా కోకొల్లలుగా దివాలా ఎత్తి పాలసీదారులను నట్టేట ముంచుతున్నాయనేది మరో వాస్తవం.

కనీస కార్యక్రమంలో ప్రభుత్వం చెప్పిన వాదన అంతా కూడా ఏదో విధంగా ప్రభుత్వ భీమారంగాన్ని నీరుగార్చుదామనే. ఈ ప్రయత్నాలు వేటినీ కూడా సాగనివ్వకూడదు.

ఇంతకుమునుపే, పి.వి.నరసింహారావు కాలంలో నూతన ఆర్థిక విధానాలకు భీమారంగ ప్రైవేటీకరణకు ఆ రంగంలోని బ్రేడ్ యూనియన్లు పోరాడుతున్నాయి. ఆల్ ఇండియా ఇన్ఫ్యూరెన్స్ ఎంప్లాయిస్ అసోసియేషన్ నూతన ఆర్థిక విధానాలకు వ్యతిరేకంగా జరిగిన అన్ని దేశ వ్యాపిత సమ్మెలలోను పాల్గొంది. అంతేగాక, ఇన్ఫ్యూరెన్స్ రంగ ప్రైవేటీకరణ ప్రయత్నాలకు వ్యతిరేకంగా అనేక సమ్మె పోరాటాలు నిర్వహించింది. ప్రైవేటీకరణకు బాటవేసే మల్ట్రా కమిటీ పోర్టుకు వ్యతిరేకంగా ప్రచార కార్యక్రమం చేపట్టింది. ప్రభుత్వ వైఖరిని నిరసిస్తూ దేశ ప్రజలనుంచి 65 లక్షల సంతకాలు సేకరించింది.

నూతన ప్రభుత్వం ప్రకటించిన భీమారంగ ప్రైవేటీకరణ యత్నాలకు వ్యతిరేకంగా పోరాడటానికి నడుం కట్టింది.

ప్రభుత్వం విజ్ఞత ప్రదర్శించి భీమా రంగంలో ప్రైవేటు, విదేశీ కంపెనీలను అనుమతించ టాన్ని ఆపకపోతే, ఆ రంగంలోని బ్రేడ్ యూనియన్ల నుంచేగాక, దేశ భక్తియుత ప్రజలనుంచి కూడా ప్రతిఘటనను ఎదుర్కొనక తప్పదు.



బినిమయధరల సూచి ఆత్మకథ

మొదటి ప్రపంచ యుద్ధానికి ముందు, నేనెంత గాఢ నిద్రలో ఉన్నానంటే, అసలు నేనున్నానో లేనో కూడా తెలియదు. సమాజానికి వెన్నెముక అంటారే ఆ కార్మిక వర్గానికి అసలునేనెవరో తెలియనే తెలియదు. కానీ, ఆ యుద్ధ కాలంలోనే మొదటి సారిగా వెలుగు చూసిన 'ద్రవ్యోల్బణం' నా గాఢనిద్రను మూర్ఛంగ చెడగొట్టింది. అంతేకాదు. ఏదో దయ్యాన్ని చూపినంత భయంగా నాచేత పరుగులు పెట్టించింది.

ద్రవ్యోల్బణానికి కొలమానంగా లెక్కించబడే నన్ను నావడివడి పరుగుతో, నెలనెల కష్టపడి సంపాదించే జీతపు రాళ్ళు కొనుగోలు శక్తి దినదినానికి పడిపోవడంతో చైతన్యవంతులైన బొంబాయి కార్మికులు పోరాడిపోరాడి 'యుద్ధబోనస్'ను సాధించుకున్నారు. ఇది మొదటి ప్రపంచ యుద్ధ కాలంలో జరిగింది. దీని తర్వాత రెండవ ప్రపంచ యుద్ధ కాలంలో, ధ్వంసమైన ఆర్థిక వ్యవస్థ మూలంగా కష్టపడి సాధించిన జీతాలలో తరుగుదలను నిలపటానికిగాను కరువు భత్యాన్ని, అదే డి.ఎ. ను కార్మికులకు ఇవ్వటం జరిగింది. ఆ తర్వాత కూడా ఆగక ఊపందుకుని వేగం పుంజుకుంది నా పరుగు., దీనితో సాధించుకున్న కరువు భత్యాన్ని మరొక అడుగు ముందుకు వేసి హక్కు నిలబెట్టుకున్నారు. కార్మిక ప్రజలు ఇవాళకొచ్చేటప్పటికీ, నా నడక తీరుతో ముడిపడ్డ కరువు భత్యం యొక్క మొత్తం జీతంలో అధిక భాగంగా వున్నది.

అసలు వాస్తవం ఏమిటంటే, నిత్యం పచ్చపచ్చగా వుండే ద్రవ్యోల్బణం బయళ్ళ లో నేను వేసే గంతులు లక్షలాది కష్టజీవులను గాయపరుస్తున్నది. వారి ఆర్థిక పరిస్థితులు నానాటికీ క్షీణిస్తున్నాయి. ఇదేకదా నా పవిత్రమైన జీవిత లక్ష్యం. ఇక నాకు పెద్దక్కలాంటిది వున్నదే-టోకు ధరల సూచి (హోల్ సేల్ ప్రైస్ ఇండెక్స్) - అది నాకు స్ఫూర్తి. మార్గదర్శకురాలు, తత్వవేత్త చెప్పాలంటే ఇంకా ట్రెండ్ సెట్టర్. అది జాతీయ ఆర్థికాన్ని క్లుప్తంగా చూపిస్తుంది, నెలవారి వుండే నా నాడక లాగా ముందుకు కాకుండా, నా అక్క కదలిక వారానికో విధంగా క్రింది మీదులుగా వుంటుంది. దాని తర్వాతి అడుగు ఎక్కడుంటుందో చెప్పలేము. కాని దేశ భవిష్యత్తుకు బాటలు వేసే పనిలో నిమగ్నమై వుండే కార్మిక జనాల జీవితాలు ఆధ: పాతాళానికి నెట్టుతూ నేను మాత్రం పైపైకి నిబ్బరంగా పోతూవుంటాను.

దేశ ఆర్థిక వ్యవహారాలలో మునిగి తేలుతుండే అధికారులు ప్రజల కళ్ళకు గంతలు కట్టాలని ప్రయత్నిస్తున్నారు. ద్రవ్యోల్బణంతో నేరుగా నాకున్న సంబంధాలు పట్టించుకోకుండా, బలహీనంగా బక్కచిక్కినట్లుండే నా తోబుట్టువుపై ఆధారపడి తయారు చేసిన అంధ వికార గణాంకాలను జనం ముందు నిలబెడతారు. వారం వారం వుండే దాని నడక మందగమనం, అందులోను గత సంవత్సరంతో పోలిస్తే మొత్తం 52 వారాలలో ఏదైనా వారంలో దాని నడక ఆగితేనో లేక తాత్కాలికంగా వెనకపడితేనో ద్రవ్యోల్బణాన్ని అరికట్టమనీ, దాని పెరుగుదలను వెనక్కి నెడుతున్నామని భుజాలు కొట్టుకుంటారు. పాపం దురదృష్టవశాత్తు, ప్రజలను మాయచేద్దామన్న ఎత్తుగడలో అధికారపు 'అబ్రకదబ్రలు' విఫలమవుతూ ఉన్నారు. 12 నెలల ధరల పెరుగుదల 'సరాసరి' తీసుకుని లెక్కించాలన్న సూత్రాన్ని అధికారులు గాలికి వదిలేశారన్న కఠోర సత్యం సామాన్య ప్రజల స్పృహలో ఉండటమేల వైఫల్యానికి కారణం. కాని ధరల పెరుగుదలతోపాటు బాధలు పడుతున్నా ప్రజలు చెట్టు చూపి అదే అడవ' ని గుడ్డిగా నమ్మాలని అధికారులు ఆశపడుతున్నారు.

నా చీకటి నీడలు పెరిగిన కొద్ది, తగినట్లుగా కరువు భత్యం ఇవ్వాలని జీతాలపై ఆధారపడ్డ బడుగు జీవులు అడిగినప్పుడల్లా, ఈ అధికారులే బిగుసుకుపోతారు. గుణకారాలు, భాగాహారాల లెక్కలు చూడాలని చెప్తారు. గత నెల నుంచి నా ప్రయాణంలో నేనందుకున్న పూర్తి పాయింట్లను తీసుకోవటమూ,

లేకపోతే నేన్నందుకు ముందుగా నిర్ణయంలోకి పెట్టుకున్న పూర్తి పాయింట్ల సరాసరిని తీసుకోవడమో చేస్తారు. పోయింట్ కు లేక సరాసరికి కొద్ది తక్కువలో నా ప్రయాణం ఆగిపోతే దానికి తగ్గట్లుగా కరువు భత్యం ఇవ్వాలని న్యాయమైన విజ్ఞప్తులను నిష్కర్షగా నిరాకరిస్తారు. వాస్తవమైన ధరల పెరుగుదల ఎలా వున్నదో నేను చూపలేను. కేవలం గాలి ఏ వాలున వీస్తున్నదో, ధరల పెరుగుదల ఎలా ఉన్నదో మాత్రమే సూచించగలనన్న నిజం అధికారులకు తెలిసినప్పటికీ, వారు ఈ విధమైన అనారోగ్య విధానాన్ని పాటిస్తున్నారు. నేను చూపే దానికన్నా ధరల పెరుగుదల ఇంకా ఎక్కువ స్థాయిలో వుంటుంది. ఏడు రంగాల ఉద్యోగుల నుండి 70 కేంద్రాలలో కేవలం 260 పరుకుల ఎంపికతో "శాంపిల్" క్రిందనన్న తయారు చేశారన్న విషయం గుర్తుంచుకోండి. ఇంతకుమించి అదనంగా ఏమీ నాలోకి రాదు.

ఎప్పుడు పెరుగుతూ వుండే నా పరుగుతో ఏర్పడ్డ తత్తరపాటును దాచుకోవటానికి అధికారులు ఎప్పుడూ ఏదో సాకును చూపి తప్పుకుంటుంటారు. ఏమైనా, నా అక్కవాళ్ళ అవసరానికి దొరుకుతుంది. ద్రవ్యోల్బణంతో నాకున్న డైరెక్ట్ సంబంధం వల్ల, అన్ని వాస్తవ ప్రయోజనాలకు, ఆర్థిక దృశ్యంలో నాదే ప్రబలమైన పాత్ర. అయినప్పటికీ నన్ను నిర్లక్ష్యం చేసి, అక్కను ముందుకు నెట్టి చూపుతారు అధికారులు. పన్నులకు సంబంధించి చట్టాలు తయారు చేసేటప్పుడు, ద్రవ్య సంబంధ విధానాలు నిర్ణయించే టప్పుడు అధికారులు దారిమార్చి, నేను తయారు చేసిన నేపథ్యాన్ని ఆధారంగా తీసుకుంటారు. గాని నా తోబుట్టువు జోలికి పోరు. ఆ అధికారులకు పూర్తిగా నిజం తెలుసు-రూపాయి విలువలను అక్క ఖచ్చితంగా చూపలేదని, అందుకనే ఆ అధికారులు పన్ను చట్టాలు తయారు చేయటంలోగాని, వివిధ ప్రాజెక్టులకు అయ్యే అంచనా వ్యయాన్ని లెక్కించటంలోగాని, వచ్చే ఆదాయం గణించటంలోగాని అక్కచూపే రూక విలువపై ఆధారపడరు.

ప్రతిసారీ, కేంద్ర బడ్జెట్ ప్రవేశపెట్టేముందు, నా అడుగుల వేగం తగ్గేటట్లు పరిస్థితులు కల్పిస్తారు అధికారులు. ఒక నెల లేక రెండు నెలలో నేను వెనకపట్టు పడినట్లు కన్పించేటట్లు చేస్తారు. మార్కెట్లోకి కొత్త పంట వచ్చినందువల్ల నా వేగం మందగించిందని నమ్మ బలుకుతారు. తమ బలహీనతను కప్పి పుచ్చుకోవాలనే తహతహ వల్ల వారీ మోసపూరిత యత్నాలు చేస్తారు. నూతన బడ్జెట్ ప్రతిపాదనలు అమలులోకి పెట్టిన తరువాత నా బలం పెరిగి అడుగుల వేగం పెరుగుతుందనే నిజం వాళ్ళకి ముందే తెలుసు.

ప్రజాప్రతినిధుల ముందర ద్రవ్యోల్బణాన్ని అరికట్టగలిగామని పోజు పెట్టటానికి ఈ చర్య వాళ్ళకి ఉపయోగపడుతుంది. అంతేగాదు. ద్రవ్యోల్బణం అగ్నికి నూతన ఆర్థిక విధానాల వల్ల ఆజ్యం పోసినట్లు గాదని ప్రజలకు చెప్పటానికి ఇది తోడ్పడుతుంది. నేను నిలకడగా వుండటం నా రక్తంలోనే లేదు. నన్ను పట్టుకోవాలనో, నాకు ఊపిరి సలపకుండా చెయ్యాలనో ఎవరైనా ప్రయత్నించినా, తప్పించుకుపోతాను. మరింత ఉత్సాహంగా, మరింత వేగంతో సాగుతూ, నా దారికడ్డవచ్చిన దేనినైనా ఎదుర్కొంటు ముందుకు సాగిపోతూనే వుంటాను.

జనాల కళ్ళు గప్పి, నా బలిమి దాచిపెట్టాలనే తపనతో అధికారులు 1949 నాటి నా గౌనును తీసివేసి 1960 మోడల్ గౌనును తొడిగారు. దానితో కంటిచూపుకు 20 శాతం తగ్గినట్లుగా కనపడి నాజుకుగా తయారయ్యాను. కాని నన్ను బలహీనపర్చటంలోగాని, నా వేగ తీవ్రతను తగ్గించటంలోగాని వారు బాగా విఫలమైపోయారు. ఫలితం ఇంతకు ముందులాగానే, నాకిచ్చిన పాత్రను నేను సజీవంగా పోషిస్తున్నాను.

కార్మిక వర్గం చట్టబద్ధంగా రెండు హోమీలు పొందగలిగింది. ఒకటి బోనస్ రూపంలో లాభాలలో భాగం, రెండు గ్రాట్యూటీ రూపంలో పదవీ విరమణ సదుపాయం. నికరమైన పరుగుతో ఆకాశాన్ని అంటుతున్న ధరలకు పాక్షిక పరిహారంగా వారికి అదనపు కరువుభత్యంకు అవకాశం కలిగింది. కానీ ఇదే వారికి కానరాని రేషంగా పరిణమించింది. అది ఏ విధంగా అంటే.....

బోనస్ కు సంబంధించి, అధికారులు కొన్ని సమయాలలో జీతాల

(మిగతా 18వ పేజీలో)

ఆ 13 రోజుల తర్వాత...

కాబూది, కబూనపూతనీపు పట్టణం !

అ.జె.సి.కి పట్టణభేదం, మళ్ళీ ప్రతిపక్షకారం
(అరణ్యకారం) ప్రకటనగా జరిగిపోయాయి.

చచ్చగా ముగిసిపోయింది మున్నాళ్ళ ముచ్చట. 225 సీట్లు రానిదే ఢిల్లీ వైపు కన్నెత్తి మాడమని ఎన్నికల్లో ప్రగల్భాలు వలికారు బి.జె.పి. నాయకులు, తీరా ఎన్నికలు ముగిసిన తర్వాత 163 సీట్లున్న అతిపెద్ద పార్టీనే రాష్ట్రపతి ఆహ్వానించాలని వాదన మొదలు. ఆ పిలుపు రాగానే తమని కొందరైనా బలపరచుకొంటారా అని కోరలు వచ్చిపెట్టారు. చారలు కన్నడకుండా చేశారు. 370వ అధికరణం రద్దు, అయోధ్యలో రామాలయ నిర్మాణం, మైనారిటీస్ కమిషన్ రద్దు వంటి అంశాలపై ఒక దేవతా వస్త్రం కప్పారు. తమ మహారాష్ట్ర ప్రభుత్వం రద్దుచేసిన శ్రీ క్రిష్ణా కమిషన్ ను పునరుద్ధరించారు.

కాని ప్రతంచెడినా పలితం దక్కలేదు. పార్లమెంటులో ఏ ఒక్క పార్టీగాని, ఇండిపెండెంట్లుగాని బి.జె.పి. ప్రభుత్వంపై విశ్వాసాన్ని ప్రకటించలేదు. చివరికి ఓటింగు కూడ పెట్టకుండా అవమానకరంగా నిష్క్రమించారు వాజ్ పాయిగారు.

534 సీట్లున్న లోక్ సభలో 195 మందితో ఏ ఐక్యసంఘటనా తన బలాన్ని నిరూపించుకోలేదు. కనుకనే వాజ్ పాయి రాజీనామా చేశారు.

కాని ఈ పరిణామాలను కొన్ని తరగతుల ప్రజలు అర్థం చేసుకోలేక పోతున్నారు. "దేశానికి తీరని అన్యాయం జరిగిందని", "సోమ్యుడైన వాజ్ పాయిని కుట్రచేసి దింపేశారని", "చదువురాని శుంఠలంతా కల్పి మేధావులైన బి.జె.పి. వారిని పాలించనియ్యలేదని", "క్రమశిక్షణ గల్గిన పార్టీని కోతి మూకంతా కల్పి కూలదోసిందని" రక రకాల వాదనలు ముందుకు తెస్తున్నారు.

ఇక బి.జె.పి. నాయకుల బెదిరింపులు, ప్రేలాపనలు చూస్తే ఆశ్చర్యం, ఆందోళన కలుగకమానవు. జానాదేశ్ తమని పాలించమనట! తమ ప్రభుత్వం కూలిపోతే దేశంలో అంతర్యుద్ధం వస్తుందట! తమ పాలన కూలితే మళ్ళీ ఎన్నికలైనట! ఈ రకంగా అటు ప్రజల్ని, ఇటు పార్లమెంటు సభ్యులని కూడ బెదిరించడానికి ఘర్షణించింది బి.జె.పి.

ముఖ్యంగా మధ్యతరగతి ప్రజల పై వాదనలకు సమాధానం చెప్పాల్సిన వాద్యం, బి.జె.పి. వారి బెదిరింపులను తిప్పి కొట్టాల్సిన కర్తవ్యంకూడ ప్రజాతంత్ర వాదులందరిమీద ఉంది.

జానాదేశ్ మాయ !

ప్రజలతీర్పు తమకే ఉందట! కాబట్టి తామే పాలనకు అర్హులట! బహుశా వంత పెద్ద అబద్ధం మరొకటుండదు. 1991 పార్లమెంటు ఎన్నికల్లో బి.జె.పి.కి 20.1 శాతం ఓట్లు వస్తే 1996 ఎన్నికల్లో 20.7 శాతం అంటే 0.6 శాతం అదనంగా పెరిగాయి. కాని వివిధ కారణాల రీత్యా దానికొచ్చిన సీట్ల సంఖ్య పెరిగింది. 9 రాష్ట్రాలు, ఢిల్లీలో దానికి ఓట్ల సగటు, జాతీయ సగటు కంటే ఎక్కువ. 14 రాష్ట్రాల్లో దానికి ఒక్క సీటు

కూడా లేదు. తూర్పు, ఈశాన్య భారతంలోని 8 రాష్ట్రాల్లోని మొత్తం 65 సీట్లలోను బి.జె.పి. ఒకసీటు గెల్చుకుంది. 129 సీట్లున్న దక్షిణ భారతదేశంలో దానికి ఒక్క కర్నాటకలో 6 సీట్లు వచ్చాయి. అక్కడా 1991 ఎన్నికల్లో 28.8 శాతం నుండి నేటి ఎన్నికల్లో 27 శాతానికి ఓటింగ్ బలం పడిపోయింది. ఇక తన కంచుకోట అని చెప్పుకునే గుజరాత్ లో ఓటింగ్ శాతం స్థిరంగా ఉండగా (1991లో 50.4, 96లో 50.7) గెల్చిన సీట్లు 1991లో 20 నుండి 96 లో 16కు పడిపోయినాయి. పైగా ఈ రాష్ట్రంలోని అత్యధిక పాదరణ ప్రజలు కాంగ్రీ, బి.జె.పి.లు దొందూదొందేనని ఓటింగ్ లోనే పాల్గొనలేదు. మొత్తం రాష్ట్ర సగటు పోలింగ్ 35.9 శాతం కాగా, పాజ్ పాయి పోటీచేసిన గాంధీనగర్ లో 28.4 శాతం మంది మాత్రమే తమ పవిత్ర ఓటు హక్కును వినియోగించుకునేందుకు ఉత్సాహపడ్డారు.

చివరికి ఉత్తరప్రదేశ్ లో పైతం దాని ఓటింగ్ శాతంలోగాని గెల్చిన సీట్లలోగాని పెద్ద మార్పులేదు.

1991 32.8 శాతం ఓట్లతో 51 సీట్లు గెలవగా ఈ ఎన్నికల్లో 34.3 శాతం ఓట్లతో 52 సీట్లు గెలిచింది. మన రాష్ట్రంలో తెలుగుదేశానికి వచ్చిన ఓట్ల శాతం కంటే ఉత్తరప్రదేశ్ లో బి.జె.పి.కి వచ్చింది తక్కువే. కాని దేశాధికారానికి అత్యంత కీలకమైన ఈ రాష్ట్రంలోనే బి.జె.పి.యేతర, కాంగ్రీయేతర శక్తులు చీలిపోయి ఉన్నాయి. ఈ రాష్ట్రంలోనే బి.జె.పి. వ్యూహాత్మకంగా పరిగణిస్తున్న అయోధ్య, కాశీ, మధురలున్నాయి. ఈ రాష్ట్రంలో 2 కోట్లకు పైగా ముస్లిం జనాభా ఉన్నది. యు.పి.లో బి.జె.పి.ని దెబ్బతీయగలిగితే అది ఈ దేశంలో అధికార పీఠం దాపుల్లోకి కూడ రాలేదు. మొత్తం 85 సీట్లు గల ఈ రాష్ట్రంలో 52 బి.జె.పి. గెల్చుకున్నది.

ఇక బి.జె.పి.కి సీట్ల రీత్యా బ్రహ్మాండమైన బలాన్నిచ్చింది మధ్యప్రదేశ్ తన బలాన్ని 12 నుండి 27కు పెంచుకోగలిగింది. ఇక్కడ ఓటింగ్ శాతంలో (41.9 నుండి 42.6) పెద్దగా మార్పులేదు. కాంగ్రీ పూర్తిగా ముఠాతగాదాల్లో చీలిపోయి వుండటం, అర్జున్ సింగ్, మాధవరావు సింధియా వంటి హేమాహేమిలు ఆ పార్టీకి దూరం కావటం, మరో ప్రత్యామ్నాయం లేకపోవడంతో బి.జె.పి. లాభపడ్డది. బీహార్, హర్యానాల్లో అవకాశవాద పాత్తులవల్ల బి.జె.పి. లాభపడ్డది. అదేవిధంగా మహారాష్ట్రలో కూడ శివసేనతో పాత్తు, అక్కడ రాష్ట్ర ప్రభుత్వం దాని సీట్ల సంఖ్య పెంచుకోవడానికి దోహదం చేశాయి.

ఏతావాతా వీరి జనాదేశ్ పశ్చిమాననున్న 3 రాష్ట్రాలు మరియు యు.పి. బీహార్, మధ్యప్రదేశ్ లోనే (ఈ ఆరింటిలో కలిపి బి.జె.పి.కి 153 సీట్లు వచ్చాయి.)

ఇదండీ వీరి జనాదేశ్ మాయ. బి.జె.పి. నీతివంతము, సూత్రబద్ధమైన పార్టీనా? బి.జె.పి.లో నీతికోసం వెతకటమంటే నేతి బీరకాయాలో నెయ్యికోసం వెతకటమే. దేశంలో తామెక్కడమే నీతివంతులైనట్లు, ఇతర సెక్యులర్, ప్రజాతంత్ర పార్టీలన్నీ నీతిబాహ్యమై వున్నట్లు పోజుకొడున్నారు బి.జె.పి. నాయకులు.

కాంగ్రెస్ కూడ యునైటెడ్ ఫ్రంటును బలపర్చాలని నిర్ణయించుకున్న తర్వాత తమకు లోకసభలో ఖచ్చితంగా మెజారిటీ లేదని బి.జె.పి. నాయకులకు తెలియందికాదు. మరి రాష్ట్రపతి పిలవగానే తగుదునమ్మా అని కుర్చీలెక్కి కూర్చున్న పార్టీకి కనీస నీతి

నియమాలున్నాయా? నేడెన్ని పతివ్రత పలుకులు పలికినా దేశవిదేశాల్లోని తమ హైనాన్నియర్లు డబ్బు సంచలు గలగల్గొడించుకుంటూ ఢిల్లీలో తిరిగిన సంగతి ఎవరికి తెలియదు? ఇదంతా ఏమి నీతి?

యునైటెడ్ ఫ్రంటంతా అవకాశవాద పాత్తులమయం అని తిట్టిపోసి బి.జె.పి. నాయకులు

బీహార్, హర్యానాల్లోని పాత్తులను ఏమంటారండి. సమతాపార్టీకి దాని నాయకులకు 370వ అధికరణం, అయోధ్యలో రామాలయం, మైనారిటీస్ కమిషన్ రద్దు వగైరాలపై బి.జె.పి. అభిప్రాయాలకు పూర్తిగా భిన్నమైన అభిప్రాయాలున్నాయే. పై మూడే మొత్తం నివాదాల్లో బి.జె.పి.కి అత్యంత కీలకమైనవి కదా! మరి ఇక ఏ విధానం ప్రాతిపదికగా ఈ పాత్తు పెట్టుకున్నారు? పోనీ దాన్నినా సరిగా అమలు జరిపారా? హర్యానాలో సమతాపార్టీని వదిలి హర్యానా వికాస్ పార్టీతో చెట్టపట్టాలేసుకున్నారు. మరి దీన్ని అవకాశవాదమనరా? ఈ పాత్తులకు ఏ సూత్రాలున్నాయి వాజ్ పాయిజీ?

పైగా డి.ఎం.కె., టి.ఎం.సి., టి.డి.పి., ఎ.జె.పి. వంటి "నానా గోత్రీకులను" కలుపుకోడానికి బి.జె.పి. పడ్డ తంటాలు దేశంలో బహిరంగ రహస్యమే కదా.

"అందని ద్రాక్షపళ్ళు పుల్లన" అన్నట్లు వాళ్ళంతా చీ కొట్టిన తర్వాత తమని ఓడించడానికి అందరూ ఏకం అయ్యారని మొత్తుకోరావటం ఎందుకు? పైన పేర్కొన్న పార్టీలన్నీ ఆయా రాష్ట్రాల్లో కాంగ్రీతోపాటు బి.జె.పి.ని కూడ ఓడించినవే. అయినా అవి బి.జె.పి.తో పాత్తుపెట్టుకుంటే పవిత్ర కూటమి లేకుంటే కలగూరగం. ఇదెక్కడి కుతర్కం.

బి.జె.పి. అవినీతికి పరాకాష్ఠ దాని 13 రోజుల పాలనే. దేశంలో తమను బలపర్చే పార్టీ మరొకటి లేదని, పార్లమెంటులో తాను ఒంటరినని బి.జె.పి.కి స్పష్టంగా తెలుసు. కాని ఆ 13 రోజుల్లోనే న్యాయశాఖ మంత్రి రాంజెత్తలాని కోర్టు విచారణలో వుండగానే హవాలా కేసులో అద్యానీ నిర్దోషి ప్రకటించారు. పి.వి.ని అరెస్టు చేస్తానన్నాడు. టి.వి. మంత్రిణి సుష్మాస్వరాజ్ తన మంత్రిత్వ శాఖలోని మహిళా ఉద్యోగులెవరూ చీరలు తప్ప మరే ఇతరమైన డ్రెస్ లు వేసుకోరాదని ఆర్డరేశారు. ఆర్థిక మంత్రి తాను మొత్తం 3వేల పైళ్ళు క్లీయర్ చేసినట్లు రైర్బంగా ప్రకటించుకున్నారు. తనపార్టీ "స్వదేశీ" అంటున్నా పెప్పీ, కోకో కోలాలకు ఆహ్వానం పలికిన మాజీ సంస్థానాధీశు డి జస్వంత్ సింగ్. తమ పాలన ఎన్ని రోజులో గోడమీద రాసే ఉండగా దేశ గూఢచారి శాఖ (రా) అత్యున్నతాధికారిని మార్చగలగటం బహుశా బి.జె.పి.కే "సాధ్యం".

పిటప్పిటికి పరాకాష్ఠ ఒక ప్రక్క విశ్వాసతీర్మానంపై చర్చ జరుగుతుండగా భోజన విరామసమయంలో మంత్రివర్గం సమావేశమై వివాదాస్పద ఎన్ డాన్ ప్రాజెక్టుకు ప్రభుత్వ కొంటర్ గ్యారంటీలను పెంచుతూ నిర్ణయం తీసుకున్నది. ఈ నిర్ణయం ఖరీదు రూ. 1580 కోట్లు!!!

ఇంత దిగజారుడు మరొక పార్టీ ప్రదర్శించగలదా? ఇక బి.జె.పి. క్రమ శిక్షణ గురించి ఎంత తక్కువ మాట్లాడితే అంతమంచిది. ప్రధాని వాజ్ పాయిని ఆయన నియోజకవర్గమైన గాంధీనగర్ లో సన్మానించారు. సరిగ్గా అదే సభలో సాక్షాత్తు ప్రధాని-సర్వసముఖంలో "క్రమశిక్షణ" గల్గిన ఆర్.ఎన్.ఎస్. వాలింటీర్లు వామెలా మద్దతుదార్లు అయిన రాష్ట్ర మంత్రులతో సహా అనేకమందికి దేహశుద్ధిచేశారు. 80 సం||ల వయోవృద్ధుడైన మంత్రిగాకి బట్టలాడదీశారు. ఇది వీరి క్రమశిక్షణకు మచ్చుతునక. 15 రోజుల్లో కూలిపో బోయే ప్రభుత్వంలో తనకు సరైన శాఖ కేటాయించబడలేదని

అలకపాన్సు ఎక్కిన ఉపాధ్యక్షుడిది ఏం క్రమశిక్షణ బి.జె.పి.ని ఒంటరి చేసి ఎల్లాయ్, పుల్లాయ్ గాళ్ళంతా. కలిసి తలా ఒక రాయి వేశారని మరో ఆరోపణ. మహాభారత యుద్ధంలో అభిమన్యుడిలా పోజు. కాని వాస్తవానికి దేశం అంగీకరించిన విలువలను కాలదన్ని, హిందూత్వ నినాదం తలకెత్తుకుని ఇతర పార్టీలన్నింటినీ కుహనా సెక్యులర్ వాదులని ఎద్దేవా చేసింది బి.జె.పి.నే. ఆవిధంగా జాతీయ ప్రపత్తి నుండి తనను తానది ఒంటరి చేసుకుంది. భారత జాతీయ తత్వాన్నే తెగనాడిన పార్టీ అది. బహుళ జాతుల సంస్కృతుల మేళవించిన మనదేశంలో బి.జె.పి. ప్రతిపాదిస్తున్న ఒకే భాష, ఒకే చట్టం దుస్సాధ్యం, ఉదాహరణకు వాజ్ పాయి విశ్వాస తీర్మానంపై చర్చలో ప్రాపెనర్ జి.జి.స్వల్ (శ్రీ శంకర్ దయాల్ శర్మపై బి.జె.పి. పోటీ పెట్టిన రాష్ట్రపతి అభ్యర్థి) గోవధ నోషధ ప్రతిపాదన ఆవేశపూరితంగా విమర్శించిన తీరు గమనార్హం. డి.ఎం.కె. సభ్యుడు మురసోలిమారన్ హిందీపై బి.జె.పి. వైఖరిని విమర్శించారు. (హిందీ, హిందూ, హిందూస్థాన్, బి.జె.పి. నినాదం) అనేక రాష్ట్రాల్లో గెల్చిన ప్రాంతీయ పార్టీలు తమకు మరిన్ని అధికారాలు కావాలని కోరుకుంటుండగా బి.జె.పి. బలమైన కేంద్రం గురించి నొక్కి చెప్పే యూనిటర్ రాజ్యాంగం ప్రతిపాదిస్తున్నది.

మరిక బి.జె.పి. ఒంటరిగాక ఏమవుతుంది? కాబట్టి బి.జె.పి.ని వ్యతిరేకించిన పార్టీలది అవకాశవాదంగాదని దీన్నిబట్టి అర్థం అవుతుంది.

ఇక్కడే మరో విషయం ప్రస్తావించటం అప్రస్తుతం కాదు. ప్రముఖ మేధావి ప్రాపెనర్ హన్స్ జె. మొగ్గెన్ థాన్ పాలకులు ఉండాలన్న తీరుపై ఇచ్చిన ఈ క్రింది వివరణ గమనార్హం. ఏ నాగరిక ప్రభుత్వానికైనా సర్వాంగీకారంతో పాలన చేయటం ముఖ్యం. ఒక ప్రజాస్వామ్య సమాజంలోని పౌరులు తమ సమిష్టి ప్రయోజనాలకోరకు ఒక ఒప్పందంతో నడుస్తారు. ఈ సమిష్టి ప్రయోజనాల రక్షణకు అవసరమైన పద్ధతులను అన్వేషిస్తారు. అందుకవసరమైన సంస్థలను రూపొందించుకుంటారు. ఈ విధమైన అవగాహన లేకుండా ఏ నాగరిక రాజకీయ వ్యవస్థా మన జాలదు. పాలకుల సర్వాంగీకారం పొందని ప్రజాస్వామ్య ప్రభుత్వాలు అధికారంలో ఉండలేవు.

సెక్యులర్ ప్రజాస్వామ్య భావాలే మనదేశం నిర్మించబడ్డది. దీన్ని నేరుగా విమర్శించలేక వాజ్ పాయి చర్చకు సమాధానం చెప్పు "సెక్యులర్" అన్న పేరు రాజ్యాంగంలో చేర్చారు కాబట్టి ఎమర్జెన్సీలాగే అది దుర్మార్గమైందని తెలవిచ్చారు. ఈ విధమైన భావాలు గల బి.జె.పి. మన దేశంలో ఖచ్చితంగా ఒంటరిదే.

ఇవి కాన్ని కఠోర సత్యాలు. కాని విలాసవంతమైన డ్రాయింగ్ రూముల్లో నడిచే బాతాఖాని క్లబ్బులకు, తెల్లనొక్కల "బాబుల"కు (వీరినే ప్రఫుల్లబిడ్యాయ్ Chattering classes అన్నారు) ఇవి కనపడవు. ఇటీవల "సెంటర్ ఫర్ స్టడీ ఆఫ్ డెవలపింగ్ సొసైటీస్" వారి సర్వేలో "ఎంత ఎక్కువ కులమైతే, ఎంత ఎక్కువ చదువుంటే (ప్రత్యేకించి ప్రాపెనర్ విద్య) ఎంత పట్టణవాసులైతే ఎంత ఎక్కువ ఆదాయముంటే అంత ఎక్కువగా బి.జె.పి.పై సానుభూతి పెరుగుతున్నదని పేర్కొంది. బి.జె.పి. మద్దతుకు సాంఘిక స్థాయికి వున్న సంబంధంపై సర్వే తెలియజేస్తున్నది.

దేశ ప్రజాతంత్ర ఉద్యమం ఈ విషయాల్ని సదాగమనంలో పెట్టుకుని బి.జె.పి. ప్రమాదాన్ని ఎదిరించాలి.

ఆర్.సుధీభాస్కర్

వ్యవసాయ కార్మికుల కనీస కూలిరేట్ల జి.వో.

వ్యవసాయ కార్మిక సోదరసోదరులారా!

ఆంధ్రప్రదేశ్ వ్యవసాయ కార్మికసంఘం ఆంధోళన ఫలితంగా కనీసకూలి జి.వో.ను రాష్ట్ర ప్రభుత్వం విడుదల చేసింది. వ్యవసాయ కార్మికులు గ్రామ గ్రామాన విక్రమే పోరాడితేనే ఈ జి.వో. అమలులోకి వస్తుంది. వ్యవసాయ కార్మికులు సంఘాలుగా ఏర్పడాలి. సీజన్, అన్సీజన్ తేడా లేకుండా అన్ని కాలాలలోనూ క్రింది జి.వో.లో రేట్లకు తక్కువ కాకుండా కూలిరేట్లు సాధించుకోవడానికి వ్యవసాయ కార్మికులు, మేస్త్రీలు సమావేశాలు జరుపుకోవాలి. గ్రామ సర్పంచ్లు, భూస్వాములు, మండల రెవెన్యూ అధికారుల వద్దకు జి.వో. అమలు జరపమని రాయబారాలు నడపాలి. చర్యలు చేయాలి. జి.వో.ను భూస్వాములు అమలు చేయడానికి అంగీకరించకపోతే సంఘటిత శక్తితో సమ్మెలు చేసినా సాధించుకోవాలి.

కనీస కూలిరేట్ల గవర్నమెంట్ ఆర్డర్

జి.వో.ఎం.ఎస్.నెం.3

నోటిఫికేషన్ తేదీ : 12.2.1996

వ.నెం.	పని వివరము	జోన్-1	జోన్-2	జోన్-3
		రు. పై	రు. పై	రు. పై
1.	పెద్ద పాలేరు జీతం (సంవత్సరానికి)	9,566-00	7,971-50	6,377-50
2.	ట్రాక్టర్ డ్రైవర్ (నెలకు)	2,088-00	1,793-50	1,490-00
3.	ప్రధాన మాలి (రోజుకు)	60-00	42-00	36-00
4.	మాలి (రోజుకు)	48-00	36-00	30-00
5.	వాచ్మెన్ (రోజుకు)	60-00	42-00	36-50
	రోజువారీ పనులకు			
1.	దుక్కి దున్నుటకు	44-50	40-00	32-00
2.	విత్తనాలు చల్లుటకు	43-00	39-00	34-50
3.	నాట్లుకూలి	43-00	39-00	34-50
4.	కలుపు తీయుటకు	43-00	39-00	34-50
5.	కోత కోయుటకు	43-00	39-00	34-50
6.	వరి కొట్టుట లేదా నూర్పిడి	50-00	42-00	34-00
7.	త్రవ్వటకు లేదా పొరకొట్టుటకు	48-00	36-00	30-00
8.	కుప్ప లేదా వామి వేయుటకు	48-00	36-00	30-00
9.	మొక్కామోడు నరికి బాగుచేత	48-00	36-00	30-00
10.	పురుగుమందు చల్లుటకు	72-00	58-00	47-00
11.	ఇతర తేలికపాటి పనులకు	36-50	32-00	30-00
12.	పొగాకు ఆకు కోత	60-00	60-00	54-00
13.	పొగాకు క్యూరింగ్ పనులకు	70-00	48-00	48-00
14.	పత్తికాయలు ఏరుట-తెంపుటకు	60-00	60-00	54-00
15.	చెరకు తోట పనులకు	60-00	60-00	54-00
16.	ఇతర తోట పనులకు	60-00	60-00	54-00
17.	ఎగుమతి, దిగుమతి పనులు	60-00	42-00	36-00

☆ ఇవన్నీ సాంప్రదాయంగా ఇచ్చే బట్టలు, భోజనం, బీడీలు, టీ-బిఫెన్లు, చెప్పలు మొ||వాటితో నిమిత్తం లేకుండా అదనంగా ఇవ్వవలసిన వేతనాలు.

☆ ఎక్కడయినా పైన తెలిపిన వేతనాల కంటే అదనంగా ఇస్తుంటే-వాటినే కనీస వేతనాలుగా పరిగణించాలి.

☆ పైన తెలిపిన రేట్లు స్త్రీ-పురుషులకు సమానంగా వర్తింప చేయాలి.

☆ పని సమయం- దుక్కికి 5 గంటలు-ఇతర పనులకు 6 గంటలుగా పరిగణించాలి.

పాత సౌకర్యాలపై కొత్త దాడులు

శాఖ ఉక్కు ప్లాంట్లో కార్మికులు పోరాడి సాధించుకుని అనుభవిస్తున్న సౌకర్యాలపై యాజమాన్యం దాడి చేస్తున్నది. యూనియన్లు ఐక్యంగా పోరాడినపుడు కొంచెం వెనక్కు తగ్గినట్లు కనపడటం, ఐక్యత లోపించింది అనుకున్నప్పుడు ప్రతిఘటించలేని యూనియన్ల ఆసరాతో తిరిగి దాడి చేయటం యాజమాన్యానికి అలవాటైపోయింది.

బస్సు సౌకర్యం రద్దుకు 1985లో ఐ.ఎన్.టి.యు.సి. ఒప్పుకుంది

క్యాంటీన్ కూపన్ల ఎత్తివేతకు 1990లో ఎ.ఐ.టి.యు.సి. అంగీకరించింది.

గతంలో ఏమి జరిగింది?

1982 జూన్ 10వ తేదిన వేతన ఒప్పందం జరిగింది. దానిలో క్యాంటీన్ భోజనానికి సబ్సిడీ లేదు. రిజిస్టర్డ్ సంఘం సి.ఐ.టి.యు. యూనియన్ చొరవచేసి సబ్సిడీ కోసం పోరాటం ప్రారంభించింది. తరువాత ఐ.ఎన్.టి.యు.సి. ఎ.ఐ.టి.యు.సి. సంఘాలు కూడ కలిసి సంయుక్త పోరాట కమిటీగా ఏర్పడి అపూర్వమైన పోరాటం జరిపిన ఫలితంగా 16-3-1983న ఎగ్రిమెంటు జరిగింది. 50% సబ్సిడీ కూపన్ల ద్వారా ఇవ్వటం ప్రారంభమైంది.

1984లో రాజీవ్ గాంధీ అధికారంలోకి

వచ్చి ప్రవేశపెట్టిన నూతన విధానాల ఫలితంగా పారిశ్రామిక కార్మికులు అనుభవిస్తున్న పాత సౌకర్యాలపై దాడి మొదలైంది.

ఆనాడు గుర్తింపు యూనియన్ నాయకుడు మంత్రి శ్రీ రాజశేఖర్ గారు 16-12-1984న అగ్రిమెంటు చేశారు. ఇతర పబ్లిక్ రంగ సంస్థల్లో బస్సు సౌకర్యం అమలులో వుండగా ఈ సౌకర్యాన్ని ఉక్కు ప్లాంట్లో ఎత్తివేయాటానికి ఆయన అంగీకరించారు.

1987లో రకరాల వాదనలతో క్యాంటీన్ల మూసివేసింది. క్యాంటీన్ల ఎలాగూ మూతపడ్డాయి. కనుక కూపన్లకు బదులుగా నగదు తీసుకుందాం అని ఐ.ఎన్.టి.యు.సి నారు ప్రచారం చేశారు.

కూపన్ల ఎత్తివేతను సి.ఐ.టి.యు. ఎ.ఐ.టి.యు.సి.లు గట్టిగా వ్యతిరేకించాయి. నగదు రూపంగా తీసుకుంటే వచ్చే నష్టాన్ని కరపత్రాల్లో వివరించి ప్రచారం చేశాయి. ఈ ఆందోళన ఫలితంగా క్యాంటీన్ల తిరిగి తెరువబడినాయి.

కాని---

ఆనాడు ఐ.ఎన్.టి.యు.సి. చర్యను వ్యతిరేకించటంలో సి.ఐ.టి.యు.తోపాటు గట్టిగా నిలబడి ప్రచారంచేసిన ఎ.ఐ.టి.యు.సి. యే

7.11-1990న కూపన్ల ఎత్తివేతను ఆమోదిస్తూ ఎగ్రిమెంటు చేసింది. క్యాంటీన్ల అమ్ముతున్న ధరలలో 50% సబ్సిడీని నగదు రూపంలో తీసుకోవటానికి ఎ.ఐ.టి.యు.సి అంగీకరించింది. క్యాంటీన్లో అమ్మే ధరలు కాంట్రాక్టర్లు నిర్ణయిస్తారు. యాజమాన్యం టెండర్లు పిలుస్తారు. ఈ ధరల నిర్ణయంలో యూనియన్ల మధ్య ఒప్పందాలు లేవు. నగదు రూపంలో సబ్సిడీ అదనంగా పొందాలంటే ధరలు పెంచాలని డిమాండు చేయాల్సి వుంటుంది. యూనియన్లు చేయ తగిన పనికాదు అయింది.

అలాగే చేస్తే కార్మికులు క్యాంటీన్లకు వెళ్ళక అవి మూతపడే స్థితి ఏర్పడటమే!

మెడకు తీస్తే కాలికి, కాలికి తీస్తే మెడకు అన్న చందంగా వుంది.

ఈ దుస్థితి నుండి బయటపడాలంటే క్యాంటీన్లలో క్వాలిటీ పుడ్ వుండాలి. సబ్సిడీ పెంచాలి. క్యాంటీన్లకు కార్మికులు వెళ్ళేటట్లు ఆకర్షణీయంగా ఉండాలి. కార్మికునిపై పెట్టే ఖర్చును పెంచేందుకు యాజమాన్యం అంగీకరిస్తుందా? ధరలలో 50 శాతం సబ్సిడీ నగదు ఇస్తున్నాం కనుక అదనంగా చెల్లించేది లేదని యాజమాన్యం వాదిస్తోంది.

కనుక క్వాలిటీ పుడ్ కోసం, సబ్సిడీ మెరుగుదల కోసం ఆందోళన తప్పదని స్టేట్ వర్కర్ ప్రకటించింది.



రాష్ట్ర ఆర్ అండ్ బి ఎంప్లాయిస్ యూనియన్ మేహాసభ

రాష్ట్ర ప్రభుత్వ రోడ్డు భవనాల శాఖలో ఉన్న వర్క్ ఛార్జిడ్ విధానం రద్దు చేయాలని ఆంధ్రప్రదేశ్ హైవేస్ (ఆర్ అండ్ బి) ఎంప్లాయిస్ యూనియన్ రాష్ట్ర మహాసభ ప్రభుత్వాన్ని డిమాండ్ చేసింది. పై తీర్మానంతోపాటుగా మరో 11 తీర్మానాలను మహాసభ ఆమోదించింది. యూనియన్ 15వ మహాసభ నల్గొండలోని అమరజీవి రంగయ్యనగర్లో జరిగింది. రాష్ట్ర అధ్యక్షులు శ్రీ కొండగుంట వెంకటేశ్వర్లు మహాసభకు అధ్యక్షత వహించారు. రాష్ట్రంలోని 16 జిల్లాల ప్రతినిధులు ఇందులో పాల్గొన్నారు. తుపాను, భారీ వర్షాల కారణంగా విశాఖ, కృష్ణా, ప్రకాశం, నెల్లూరు జిల్లాల ప్రతినిధులు హాజరు కాలేకపోయారు.

మహాసభ ప్రారంభంలో సి.ఐ.టి.యు. పతాకాన్ని రాష్ట్ర సి.ఐ.టి.యు. ఉపాధ్యక్షులు శ్రీ పి. అనంతరామశర్మ ఆవిష్కరించారు. మహాసభ వర్క్ ఛార్జిడ్ ఉద్యమ నేతలు అమరజీవులు కా॥ పి. లక్ష్మీదాస్, ఎం.కె. స్వామి. ఎ. రంగయ్యలకు, యూనియన్ రాష్ట్ర గౌరవ అధ్యక్షులుగా ఉంటూ

మృతి చెందిన కా॥ మంచికంటి రామకృష్ణరావుకు శ్రద్ధాంజలి ఘటించారు. మాజీ ముఖ్యమంత్రి ఎన్.టి.రామారావు, మాజీ రాష్ట్రపతి నీలం సంజీవరెడ్డికి, తూపాన్, భారీ వర్షాలవల్ల, రాష్ట్రంలో మృతి చెందిన బాధితులకు మహాసభలో సంతాపం తెలిపింది.

సీనియర్ శాసనసభ్యులు శ్రీ నర్రా రాఘవరెడ్డి మహాసభను ప్రారంభిస్తూ సమాజానికి ఎంతో అవసరమైన రోడ్లు ప్రైవేటీకరణ జరగరాదని, వర్క్ ఛార్జిడ్ పద్ధతి రద్దు జరగాలని చెప్పారు. మహాసభకు ఆర్ అండ్ బి హైదరాబాద్ రూరల్ సర్కిల్ ఎస్.ఐ. శ్రీ డి.వి. జనార్దన్ రెడ్డి హైదరాబాద్ వలిగొండ, మిర్యాలగూడ ఇ.ఇ.లు హాజరయ్యారు. శాసనసభ్యులు శ్రీ నంద్యాల నరసింహారెడ్డి, శ్రీ జూలకంటి రంగారెడ్డి తమ సందేశాలలో వర్క్ ఛార్జిడ్ ఉద్యోగుల ఆందోళనకు మద్దతు తెలిపారు. యూనియన్ జనరల్ సెక్రటరీ శ్రీ ఎల్. నత్తెయ్య గత మూడు సంవత్సరాల కార్యకలాపాలను, కోశాధికారి శ్రీ ఎ. భుజంగరావు జమాఖర్చులను నివేదించారు. పలువురు చర్చలో పాల్గొంటూ వర్క్ ఛార్జి పనివారల యెడ ప్రభుత్వం యొక్క,

అధికారుల యొక్క నిర్లక్ష్యవైఖరిని నిరసించారు. మార్చి, ఏప్రిల్, మే నెలల జీతాల చెల్లింపు ఆలస్యమై పడ్డ బాధలను ప్రభుత్వం ఎల్.ఓ.సి. తక్కువ ఇవ్వడాన్ని ఖండించారు. మహాసభలో వర్క్ ఛార్జిడ్ విధానం రద్దు చేయాలని ప్రభుత్వాన్ని కోరుతూ ముఖ్య తీర్మానంతోపాటు మరో 11 తీర్మానాలు ఆమోదించారు. నివేదికలను ఆమోదించిన అనంతరం నూతన ఆఫీసు బేరర్లుగా 19 మందిని, బ్రాంచీల అధ్యక్ష, కార్యదర్శులను కార్యవర్గ సభ్యులుగా ఏకగ్రీవంగా ఎన్నుకున్నారు. గౌరవ అధ్యక్షులుగా శ్రీ నంద్యాల నరసింహారెడ్డి (ఎమ్మెల్యే)ను, అధ్యక్షులుగా శ్రీ కొండగుంట వెంకటేశ్వర్లు, జనరల్ సెక్రటరీగా శ్రీ ఎల్. నత్తెయ్య, కోశాధికారిగా శ్రీ ఎ. భుజంగరావులు ఎన్నికయ్యారు. మహాసభలో ఇరిగేషన్ ఎంప్లాయిస్ రాష్ట్ర నాయకులు శ్రీ వాసిరెడ్డి వీరభద్రం, సి.ఐ.టి.యు. జిల్లా సెక్రటరీ శ్రీ కె. యాదగిరిరావు, పంచాయతీరాజ్ యూనియన్ సెక్రటరీ శ్రీ బి.బిక్షరెడ్డి, శ్రీ పి. లింగయ్యలు సందేశాలు ఇచ్చారు.

ప్రజాచైనా ట్రేడ్ యూనియన్ ప్రతినిధివర్గం భారతదేశ టి.యు. నాయకులతో చర్చలు

ఆల్ చైనా ట్రేడ్ యూనియన్ల పెడరేషన్ (ఎ.సి.ఎఫ్.టి.యు) ప్రతినిధి వర్గం 1996 మార్చి 18 నుండి 22 వరకు భారతదేశాన్ని సందర్శించింది. ఆసియా ట్రేడ్ యూనియన్ల విభాగం చూచే ఇద్దరు నాయకులు వాంగ్ యూక్సీయాన్, రూంగ్ టావో సి.ఐ.టి.యు. ఆహ్వానం మీద ఇక్కడికి వచ్చారు. ఇరుపక్షాలకు చెందిన సమస్యలు చర్చించారు.

సి.ఐ.టి.యు., ఐ.ఎన్.టి.యు.సి., ఎ.ఐ.టి.యు.సి., హెచ్.ఎం.ఎస్., బి.ఎం.ఎస్. సంఘాల నాయకులతో చైనా ప్రతినిధివర్గం చర్చలు జరిపింది. అలాగే బ్యాంకు, ఇన్సూరెన్స్ ఉద్యోగుల పెడరేషన్లతోనూ, ప్రాఫెషనల్ వర్కర్స్ ట్రేడ్ యూనియన్ సెంటర్ తోనూ డబ్ల్యు.ఎఫ్.టి.యు. ఆశియా ప్రాంత రైజాన్ ప్రతినిధితో కూడా చర్చలు జరిపినది.

ట్రేడ్ యూనియన్ల మధ్య అంతర్జాతీయ సంబంధాలను అభివృద్ధి పరచేందుకు సి.ఐ.టి.యు. నిరంతరం కృషి చేస్తున్నది. ప్రపంచ వ్యాప్తంగా 40 దేశాల ట్రేడ్ యూనియన్ సంస్థలతో సి.ఐ.టి.యు.కు సంబంధాలున్నాయి. ఆశియా ఖండంలోని సముద్ర తీర దేశాల్లోని ట్రేడ్ యూనియన్ సమస్యలపైన ఇటీవల మరింత శ్రద్ధ చూపుతున్నది.

1997 ఫిబ్రవరి నెలలో హిందూ మహాసముద్ర తీర దేశాల్లోని ట్రేడ్ యూనియన్ల సమావేశం భారతదేశంలో జరపాలని ఈ క్రింది సమస్యలపై ఏకాభిప్రాయంగల ట్రేడ్ యూనియన్లను ఆహ్వానించాలని నిర్ణయించబడింది.

సమస్యలు :-

- 1) ఐ.ఎం.ఎఫ్., ప్రపంచ బ్యాంకుల సూచనలను వ్యతిరేకించటం.
- 2) బహుళజాతి కార్పొరేషన్ల కుట్రలయత్నాలు
- 3) ఆర్థిక స్వావలంబనకై పోరాటం.
- 4) పబ్లికరంగ సంస్థల ప్రైవేటీకరణను వ్యతిరేకించుట
- 5) కార్మికుల జీవన స్థితిగతుల మీద, ట్రేడ్ యూనియన్ మరియు ప్రజాస్వామ్య హక్కుల మీద దాడిని వ్యతిరేకించుట.

ఫిబ్రవరి సమావేశం కలకత్తాలో జరుగుతుంది. పై సమస్యలపై అంగీకారం కలిగిన ట్రేడ్ యూనియన్లు కలకత్తా సమావేశపు ఏర్పాట్లలో పాల్గొంటాయి.

20 దేశాల ప్రతినిధులు పాల్గొంటారని అంచనా. మహాసభ సందర్భంగా సాంస్కృతిక ప్రదర్శనలు కూడా ఉంటాయి. మహాసభను జయప్రదం చేయటానికి సి.ఐ.టి.యు. కృతనిశ్చయంతో ఉన్నది. జూన్ 7, 8, 9 తేదీలలో ఢిల్లీలో జరిగిన సి.ఐ.టి.యు. వర్కింగ్ కమిటీ ఈ సమస్యను చర్చించింది.

వివిధ దేశాల ట్రేడ్ యూనియన్లతో

సి.ఐ.టి.యు. సంబంధాలు

ప్రాన్సు దేశపు ట్రేడ్ యూనియన్ల సంస్థ (సి.జి.టి) 45వ మహాసభ 1995 డిసెంబర్ 3 నుండి 6 వరకు జరిగింది. సి.ఐ.టి.యు. ప్రతినిధిగా శ్రీ.టి.కె. రంగరాజన్ (ఉపాధ్యక్షుడు) పై మహాసభలో పాల్గొన్నారు.

మొత్తం 800 మంది ప్రతినిధులు, 100 మంది విదేశీ ప్రతినిధులు (70 దేశాల నుండి) హాజరయ్యారు.

ఇదే సందర్భంలో రంగరాజన్ బ్రిటన్ ను కూడా సందర్శించారు. అనేక మంది భారతీయ కార్మికులను కలుసుకున్నారు. సి.జి.టి. చొరవతో 1996 ఏప్రిల్ నెలలో అంతర్జాతీయ ట్రేడ్ యూనియన్ల రౌండ్ టేబుల్ చర్చను ఏర్పాటు చేసింది. ఇది ఈజిప్టు ట్రేడ్ యూనియన్ల సంస్థ ఆధ్వర్యంలో కైరో నగరంలో జరిగినది. సి.ఐ.టి.యు. కార్యదర్శి డాక్టర్ పాంథే పాల్గొన్నారు.

ప్రపంచీకరణ విధానాలవల్ల కార్మికవర్గం ఎదుర్కొంటున్న సమస్యలను ఈ సమావేశం చర్చించింది. మారిన పరిస్థితుల్లో ప్రపంచ కార్మికోద్యమాన్ని పునరుజ్జీవింప చేయాలని ప్రపంచ వ్యాప్తంగా సంఘీభావ ఉద్యమాలు నిర్మించాలని నొక్కిచెప్పింది.

భవన నిర్మాణము, దానికి సంబంధించిన సామగ్రి, కర్ర, కర్ర ఉత్పత్తుల సమస్యలను చర్చించేందుకు వియత్నాం రాజధాని హోనాయ్ నగరంలో 1996 మార్చి 27, 28 తేదీలలో డబ్ల్యు.ఎఫ్.టి.యు. ఆధ్వర్యం జరిగినది. భారతదేశం తరపున సి.డబ్ల్యు.ఎఫ్.ఐ. కార్యదర్శి శ్రీ టి.హెచ్.కె. వారియర్ హాజరై భారత దేశంలోని పరిస్థితులపై ఒక పత్రం చదివారు.

ఆరోగ్యమూ-భద్రతల గురించి 14వ ప్రపంచ మహాసభ స్పెయిన్ దేశపు రాజధాని మాడ్రిడ్ నగరంలో 1996 ఏప్రిల్ 22 నుండి 26 వరకు జరిగింది. సి.ఐ.టి.యు. ప్రధాన కార్యదర్శి డాక్టర్ పాంథే హాజరయ్యారు. పని పరిస్థితుల కారణంగా కొత్తగా వస్తున్న జబ్బులు గురించి చర్చించారు. న్యూటెక్నాలజీ ప్రవేశమూ, పరిశ్రమలలో వాడుతున్న నూతన రసాయనాల కారణంగా కార్మికులు పడుతున్న బాధలు ప్రస్తావించబడినది.

క్యూబా దేశపు ట్రేడ్ యూనియన్ల సంస్థ (సి.టి.సి) మహాసభ రాజధాని హవానాలో ఏప్రిల్ 25 నుండి 30 వరకు జరిగింది. ఆ దేశపు అధ్యక్షుడు ఫైడెల్ కాస్ట్రో మహాసభ జరిగినన్ని రోజులూ పాల్గొన్నారు. భారత ప్రతినిధి (సి.ఐ.టి.యు) సామంత ప్రసంగానికి ప్రతినిధులు గొప్పగా స్పందించారు. సామంత ఆ తర్వాత మే దినోత్సవాల్లో కూడా పాల్గొన్నారు.

దక్షిణాసియా దేశాల మధ్య వ్యాపార సంబంధాలలో సోషల్ క్లాజుపై నేపాల్ దేశపు రాజధాని ఖాట్మాండ్లో సంప్రదింపుల సమావేశం 1996 మే 20 నుండి 3 వరకు జరిగినది. భారతదేశం, బంగ్లాదేశ్, పాకిస్తాన్, నేపాల్, శ్రీలంక దేశాల ప్రతినిధులు హాజరయ్యారు. భారత దేశం తరపున సి.ఐ.టి.యు. కార్యదర్శి శ్రీ దేవరాయ్ పాల్గొన్నారు. దేశాల మధ్య వ్యాపార సంబంధాల్లో సోషల్ క్లాజును చొప్పించటాన్ని ఎక్కువ మంది వ్యతిరేకించారు.



READ

WORKING CLASS



ఉద్యమ వార్తలు

కూలిరేట్లు పెంచుకున్న నర్సరావుపేట అపరాల ముఠా కార్మిక సంఘం

మే ఒకటి, 1996 నుండి రెండు సంవత్సరాలు అమలులో ఉండేటట్లుగా నర్సరావుపేట అపరాల ముఠా కార్మిక సంఘం, అపరాల కమిషన్ కోట్ల యజమానుల మధ్య ఒప్పందం కుదిరింది. ఈ ఒప్పందం ఫలితంగా పెరిగిన ధరలకనుగుణంగా కూలిరేట్లను 25 శాతం పెంచటానికి, అలాగే బోనస్ను రు. 1600 నుండి రు. 2000లకు పెంచటానికి అంగీకారం కుదిరింది. ఒప్పందంకోసం జరిగిన చర్చలలో కార్మిక సంఘం తరపున శ్రీ పేక్సైదా, శ్రీ గాదె చిన్నప్పరెడ్డి, శ్రీ పేక్ మీరా, శ్రీ కోలా నాగేశ్వరరావు, శ్రీ సుంకు లక్ష్మీనారాయణలు పాల్గొన్నారు.

సి.ఐ.టి.యు. ఆధ్వర్యంలో

ఆత్మకూరు రైస్ మిల్లు కార్మికుల వేతనాల పెంపు

మహాబల్ నగర్ జిల్లా ఆత్మకూర్ పట్టణంలోని నాలుగు రైస్ మిల్లులోని కార్మికుల వేతన ఒప్పందం ముగిసి రెండు నెలలు గడిచినప్పటికీ యజమానులు వేతనాలు పెంచక నిర్లక్ష్యం చేశారు. దీనితో మే 14 నుంచి నిరవధిక సమ్మెను సి.ఐ.టి.యు. నాయకత్వాన కార్మికులు చేపట్టారు. వారంరోజుల అనంతరం సమ్మెతో దిగివచ్చిన మిల్లు యజమానులు కార్మికులతో మే 22న వేతనాల పెంపుదలకు ఒప్పందం చేసుకున్నారు. దీనిఫలితంగా, హమాలీలకు గతంలో ఐటంకు కూలి 82 పైసలు వుండగా ప్రస్తుతం 95 పైసలయింది. అంటే ఐటంకు 13 పైసలు పెంచుకున్నారు. మహిళా కార్మికులకు రోజుకూలీ 25 రూపాయల నుంచి 31 రూపాయల వరకు (అదనంగా ఆరు రూపాయలు), డ్రైవర్లకు అదనంగా నెలకు 150 రూపాయలు అసిస్టెంట్ డ్రైవర్లకు, గుమాస్తాలకు, బట్టి వర్కర్లకు అదనంగా నెలకు రు. 200 పెంచారు. ప్రతి సంవత్సరం ఒక జత బట్టలు ఇచ్చుటకు కూడా అంగీకారం కుదిరింది. ఈ ఒప్పందం రెండు సంవత్సరాలు అమలులో వుంటుంది. వేతన ఒప్పందం చర్చలలో కార్మికుల తరపున సి.ఐ.టి.యు. జిల్లా నాయకులు శ్రీ మహ్మద్, శ్రీ జి. శ్రీనివాసులు, రైస్ మిల్లు కార్మికుల ప్రతినిధులు శ్రీ బొజ్జ పెద్దసవారన్న, కృష్ణన్న, చెన్నయ్య, మాసన్న, వెంకటన్న, కృష్ణయ్య, హన్మంతరెడ్డి, కృషీద్లు పాల్గొన్నారు.

డోర్నకల్ మండలం తాపీ వర్కర్స్ యూనియన్ 4వ మహాసభ

డోర్నకల్ మండలం తాపీ వర్కర్స్ యూనియన్ 4వ మహాసభ జూన్ 9న శ్రీ పేక్జాన్ మియా గారి అధ్యక్షతన అశోక్ భవన్ లో జరిగింది. ఈ మహాసభకు ఖమ్మం జిల్లా సి.ఐ.టి.యు. నాయకులు శ్రీ ఐ. మంగపతిరావుగారు, వరంగల్ జిల్లా సి.ఐ.టి.యు. కమిటీ సభ్యులు శ్రీ జానిమహ్మద్ గారు హాజరై ప్రసంగించారు. డోర్నకల్ మండల భవన నిర్మాణ కార్మిక సంఘం ప్రధాన కార్యదర్శి శ్రీ పోతుల ముత్తయ్య మాట్లాడుతూ భవన నిర్మాణ కార్మికులు ఎదుర్కొంటున్న సమస్యలను రాష్ట్ర ముఖ్యమంత్రి దృష్టికి తీసుకువెళ్ళడం జరిగిందని, కొన్ని వాగ్దానాలు చేయడం జరిగిందని, కాని వాటి అమలుకు ప్రభుత్వం ఇంతవరకు ఏమీ చేయలేదని అన్నారు. వెంటనే ఇచ్చిన వాగ్దానాలు అమలు చేయాలని కోరారు. తదనంతరం సంఘ గౌరవ అధ్యక్షులుగా శ్రీ జానిమియా, అధ్యక్షులుగా శ్రీ భుక్యవస్రాం, ఉపాధ్యక్షులుగా శ్రీ మసావత్ బద్రు, శ్రీ పేక్ చాంద్ మియా, శ్రీ బి. మాల్వాద్రి, శ్రీ బి. వెంకన్న, ప్రధాన కార్యదర్శిగా శ్రీ పోతుల ముత్తయ్య, కార్యదర్శులుగా శ్రీ తర్రి యల్లయ్య, శ్రీ బి. మంగ్య, శ్రీ బి. జానయ్య, శ్రీ ఎ. వెంకన్న, శ్రీ బాపుసింగ్, శ్రీ కె. అంతయ్య, శ్రీ టి. శంకర్, కోశాధికారిగా శ్రీ ఎం.డి. ఇబ్రహీం, ఆర్గనైజర్ గా శ్రీ జానిమహ్మద్ లను ఎన్నుకోవడం జరిగింది.

శ్రీకాకుళం జిల్లా సి.ఐ.టి.యు. శిక్షణా తరగతులు

శ్రీకాకుళం జిల్లా మడపాంలో వంశధార పేపర్ మిల్లు వర్కర్స్ యూనియన్ ఆధ్వర్యంలో సి.ఐ.టి.యు. జిల్లా శిక్షణా తరగతులు జూన్ 8, 9, 10 తేదీల్లో జరిగాయి. ఈ తరగతులకు జిల్లాలోని వివిధ యూనియన్ ల నుండి 120 మంది అసంఘటితరంగ కార్మికులు పాల్గొన్నారు. శాస్త్రీయ ఆలోచనా విధానం గురించి శ్రీ రమణారావు (విశాఖ జిల్లా సి.ఐ.టి.యు. నాయకులు, వర్గాలు వర్గపోరాటాల గురించి శ్రీ బి. కృష్ణమూర్తి (శ్రీకాకుళం జిల్లా సి.ఐ.టి.యు. కార్యదర్శివర్గ సభ్యులు), సి.ఐ.టి.యు. విశిష్టత-పోరాటాల గురించి శ్రీ సిహెచ్. నరసింగరావు (విశాఖ జిల్లా సి.ఐ.టి.యు. కార్యదర్శి), దోపిడి గురించి కె. శ్రీనివాస్ (శ్రీకాకుళం జిల్లా సి.ఐ.టి.యు. ప్రధాన కార్యదర్శి) బోధించారు.

10వ తేదీ ఉదయం జిల్లా అసంఘటితరంగ ఉద్యమం తక్షణ కర్తవ్యాలు అనే అంశంపై వర్క్ షాప్ గా నిర్వహించబడింది. జూన్ 22వ తేదీన సి.ఐ.టి.యు. రజతోత్సవ సభను జయప్రదం చేయడానికి వీలుగా జిల్లాలోని వివిధ ప్రాంతాల నుండి 3000 మందిని సమీకరించి శ్రీకాకుళం పట్టణంలో ప్రదర్శన, సభలను నిర్వహించాలని, సి.ఐ.టి.యు. జిల్లా నిధి వసూలు చేయుటకు మరియు రైస్ అండ్ ఆయిల్ మిల్స్, హాటల్, రిక్సా, షాప్ వర్కర్స్, భవనం జట్టు కళాసీ, సినీ థియేటర్ వర్కర్స్ మొదలగు రంగాలలో 2000 మందిని సంఘ సభ్యత్వం చేర్పించుటకు వర్క్ షాపులో నిర్ణయం జరిగింది. వివిధ రంగాల నుండి 24 మంది ప్రతినిధులు పాల్గొని అభిప్రాయాలను, సూచనలను చేశారు. ఈ క్లాసుల సందర్భంగా పాటల పోటీ నిర్వహించారు. లక్ష్యణారావు, తంగి సూర్యనారాయణ, అసిరినాయుడులు ప్రథమ, ద్వితీయ, తృతీయ బహుమతులు గెలుపొందారు. విజేతలకు సి.ఐ.టి.యు. జిల్లా ఉపాధ్యక్షులు కా॥ ఎం. ప్రభాకర్ రావు బహుమతి ప్రధానం చేశారు. ఈ కార్యక్రమానికి కా॥ ఎం. ప్రభాకర్ రావు అధ్యక్షత వహించగా వంశధార పేపర్ మిల్ వర్కర్స్ యూనియన్ ప్రధాన కార్యదర్శి కె. ధారనాయుడు వందన సమర్పణతో వర్క్ షాపు ముగిసింది.

సి.ఐ.టి.యు. క్లాసులు

ట్రేడ్ యూనియన్ రంగంలో నూతనంగా ప్రవేశిస్తున్న 323 మందికి సి.ఐ.టి.యు. జూన్ 12న హైదరాబాద్ లో సుందరయ్య కళా నిలయంలో తరగతులు జరిగినవి. ఈ తరగతులకు నగర అధ్యక్షుడు శ్రీ ఎస్. నరసింహారెడ్డి ప్రారంభించి ప్రిన్సిపాల్ గా వ్యవహరించారు. నగర ప్రధానకార్యదర్శి శ్రీ ఎస్. వీరయ్య 'దోపిడి' అనే అంశంపై, నగర నాయకులు శ్రీ జి. రాంబాబు 'జాతీయ సమైక్యత - కార్మిక వర్గం ఐక్యత' అనే అంశాన్ని బోధించారు. రాష్ట్ర కార్యదర్శి శ్రీ ఆర్. సుధాభాస్కర్ నూతన ఆర్థిక విధానాలు కార్మికులపై ప్రభావాలు, కార్మికోద్యమం సి.ఐ.టి.యు. విశిష్టత అనే అంశాలను బోధించారు.

కార్మికవర్గం ఎదుర్కొంటున్న సవాళ్ళు కర్తవ్యాలు

(6వ పేజీ తరువాయి)

ఈ విధంగా తయారైన తర్వాత కార్మిక వర్గం ముందున్న సవాలు ఏమిటి? హవాలాతో కాంగ్రెస్ (ఐ) కళంకితమైంది. హవాలాతో బి.జె.పి. కళంకితమైంది. హవాలా, గాళ్ళంతా కార్మిక వర్గంపై పడి తినిబ్రతికే పరాన్న భుక్కులు. ప్రత్యామ్నాయ మార్గాన్ని కార్మిక వర్గం నిర్ణయించాలి. సృష్టించబడిన సంపద పేదలకు తిరిగి పంచబడడమే ప్రత్యామ్నాయ మార్గాన్ని కార్మికవర్గం నిర్ణయించాలి. సృష్టించబడిన సంపద పేదలకు తిరిగి పంచబడడమే ప్రత్యామ్నాయం. సృష్టించిన సాముతో రహదార్లను నిర్మించాలి. కాలువలు, భవనాలు కట్టాలి. అటువంటి ప్రభుత్వమే ప్రజలెదుర్కొంటున్న సమస్యల్ని పరిష్కారం చేయగలదు.

మనదేశంలోకి వాషింగ్ మెషిన్లు, వాక్యూమ్ క్లీనర్లు వి.సి.పి.లు రావడం కొంత కాలం ఆలశ్యమైనా పర్వాలేదు. నేడు నిరుద్యోగ సమస్య పెరుగుతోంది. ఏదో ఒక్కవాడు అది బ్రద్దలొతుంది. అందుచేత తక్షణం సోషలిస్టు వ్యవస్థ లేకపోయినా కనీసం ఒక నిజమైన ప్రజాస్వామ్య వ్యవస్థ కోసం మనం కృషి చేయాలి. అందుకు ఈ కళంకిత శక్తుల్ని ఓడించాలి. తనది, స్వదేశీ పార్టీ అని బి.జె.పి. చెప్తాంది. తాను తీసుకున్న హవాలా సాము స్వదేశీయా? అద్వాని సురాజ్ రథం స్వదేశీ రథమా? ఆ రథం నడపడానికి ఉపయోగించిన పెట్రోల్ గల్వ్ దేశాలది. ఇవన్నీ ఓట్లను సంపాదించడానికే అందుకే బి.జె.పి. యొక్క వాగాడంబరాన్ని ఎండగట్టాలి.

ఎలాగైతే అమెరికాలో డెమోక్రాటిక్ పార్టీ రిపబ్లికన్ పార్టీలు మాత్రమే ఉండి అక్కడి ప్రజలు ఆ రెండిల్లో ఏదో ఒకదాన్ని ఎంచుకునే పరిస్థితి ఉందో అలాగే మన దేశంలో కూడా ఏదో ఒకదాన్ని ఎంచుకున్న రీతిలో కాంగ్రెస్,

బి.జె.పి.లు ఉండాలని పాలకవర్గాలు కోరుకుంటున్నాయి. కాంగ్రెస్ ఎన్నికల్లో ఓడిపోతే బి.జె.పి రావాలి. బి.జె.పి ఓడిపోతే కాంగ్రెస్ రావాలి. అలా తమ దోపిడీని కొనసాగించుకోవాలి. ఈ రెండు పార్టీలు మనదేశ వనరుల్ని బహుళజాతి గుత్త సంస్థలకు కట్టబెడుతున్నాయి. ఎన్రాన్ విషయమే తీసుకుంటే మహారాష్ట్రలోని బి.జె.పి ప్రభుత్వం స్వదేశీ పేరిట మొదట ఆ ఒప్పందాన్ని రద్దు చేసింది. కాని కొంతకాలం గడిచిన తర్వాత, తిరిగి ఆ ఒప్పందాన్ని పునరుద్ధరించింది. ఈ రెండు పార్టీలు మన దేశాన్ని ప్రమాదపుటంచుకి నెడుతున్నాయి. అందుకే ఈ పరిస్థితిని మార్చాలి. ఈ దేశానికి వామపక్ష లౌకిక కార్యక్రమం కావాలి. అందుకు తృతీయ ప్రత్యామ్నాయం కావాలి. సామాజిక మార్పుకోసం కార్మికవర్గం పోరాడాలి. లేకపోతే అణచివేయబడం ఖాయం. ప్రస్తుతం జరుగుతున్న ఎన్నికల పోరాటంలో వామపక్ష ప్రజాతంత్ర శక్తుల్ని గెలిపించాలి. అప్పుడే జాతి జన జీవనం రక్షించబడుతుంది. తుప్పుపట్టిన ఈ వ్యవస్థను రక్షించడానికి ప్రాకులాడుతున్న శక్తుల్ని ఓడించాలి. వామపక్ష శక్తులు పురోగమించాలి. అందుకు కార్మిక వర్గం రాజకీయాల్లో చురుకుగా పాల్గొనాలి. రాజ్యపాలన తమ చేతుల్లోకి తీసుకోవాలి. సంపదను సమాజంలో పేద ప్రజలకు పంచగల్గే స్థితిలో కార్మిక వర్గం వుండాలి.

చరిత్రలో కార్మికవర్గం తాను నిర్వహించవలసిన పాత్రను గ్రహించకపోతే, చరిత్ర నిర్దేశించిన బాధ్యతలను తాను నిర్వహించకపోతే దేశానికి ముక్తిలేదు. దేశభవిష్యత్తును కార్మిక వర్గం మాత్రమే నిర్ణయించగలదు. సామాజిక మార్పును సాధించడమనేది కార్మికవర్గం చేతుల్లో మాత్రమే వుంది. కాబట్టి భారతదేశ కార్మికవర్గం ఆ దిశలో పయనించాలి.

(సి.ఐ.టి.యు. విశాఖ జిల్లా కమిటీ ఆధ్వర్యంలో నిర్వహించిన సదస్సులో

కా॥ పాంథే చేసిన ప్రసంగానికి తెలుగు అనువాదం)

ఆత్మకథ

(11వ పేజీ తరువాయి)

సీలింగు పెంచినప్పటికీ, ఇది అరకొర చర్యగానే ఉన్నది. పెంచిన ప్రతి సందర్భంలోను పెరిగిన సీలింగునుదాటే అత్యధిక సంఖ్యలో కార్మికులు ఉన్నారు. తత్ఫలితంగా, యజమానుల నుంచి న్యాయంగా కార్మికులకు రావాల్సిన వాటాను లక్షలాది కార్మికులు పోగొట్టుకుంటున్నారు. ఇదంతా కూడా డి.ఎ. పెరుగుదల వల్ల వచ్చిన వాపు ఫలితంగానే జరుగుతున్నది. కార్మిక సంక్షేమ పథకంగా ఉన్న గ్రాట్యూటీ విషయంలో కూడా ఇదే తీరు. జీతాల మీద ఆధారపడ్డ వారిలో అధికులకు ఈ ప్రయోజనం రెండు దశాబ్దాలుగా నిరాకరించబడింది. ఇటీవలి నాకు ఆశ్చర్య కలిగేటట్టు, అధికారుల విజ్ఞత పనిచేసి గ్రాట్యూటీ చెల్లింపులో నావల్ల కలిగిన ప్రతికూల భారాన్ని తొలగించేటట్టు ఏళ్ళ తరబడి ఉన్న గ్రాట్యూటీ పొందటానికి జీతాల సీలింగుపై ఆంక్షలను ఎత్తివేశారు. కాని గ్రాట్యూటీ మొత్తాన్ని మాత్రం ఉండవలసిన స్థాయి కన్నా తక్కువలోనే ఉంచారు. ఈ గ్రాట్యూటీ ప్రయోజనం విషయంలో, నా రెక్కలు కత్తిరించి కొద్ది విషయంలోనైనా నా ప్రభావం లేకుండా చేయగలిగారు. ఫలితంగా కరువుభత్యం పాత్ర ఈ విషయంలో తిరగబడ్డది. ఇప్పటికీ లక్షలాది కార్మికులకు బోనస్ రాకుండా అడ్డుపడుతున్న అదనపు కరువు భత్యానికి గ్రాట్యూటీ విషయంలోని ధన్యవాదాలు, గ్రాట్యూటీ నిరాకరణకు తగ్గింపుకు మాత్రం కాకుండా అదనంగా ఎక్కువ మొత్తంలో గ్రాట్యూటీ పొందే అవకాశం వచ్చింది.

జీతాలుపొందేవారు మొదట్లో ఈ చర్యను అభివృద్ధికర చర్యగా హర్షించినప్పటికీ వారి సున్నితమైన మేధలో ఒక సందేహం కలగకపోలేదు. ఒకప్పుడు, జీవిత సంద్యాసమయంలో సుఖంగా ఉండటానికి ఉపయోగపడుతుందనుకున్న ఈ గ్రాట్యూటీ ప్రయోజనం, సరళీకృత, ఆర్థిక సంస్కరణల పిచ్చి పరుగులు అమాయకులైన ఉద్యోగులను ఆకర్షించి, సహజంగా సాగిపోయేటట్లుయితే పదవీ

విరమణకు మందు అధికారపు అంచెలలో ఒకటి రెండో ఉన్నత స్థానాలకు చేరుకొనే అవకాశం ఉన్నస్థితిలో, అర్థాంతరంగా మధ్యవయస్సులో స్వచ్ఛంద (?) పదవీ విరమణవైపు ఆకర్షించే 'గాలం'గా ఈ ప్రయోజనం మారదుగదా!

పాత అలవాట్లు అంత తొందరగా మారవు. ఈ 22 ఏళ్ళలో గతంలో లాగానే నేను కొవ్వొక్కుతున్నాను. నాకొచ్చిన ఈ విపరీతమైన కొవ్వ మళ్ళీ అధికారులను ఇబ్బంది పెట్టింది. నేను వారి చేతి క్రిందనే పడివున్నానని ప్రజలకు నచ్చజెప్పి ఒప్పించటం అధికారులకు కష్టంగా తయారైంది. తిరిగి వాళ్ళు పాత ఎత్తుగడలతోనే 1982 కొత్త మోడల్ ను తయారు చేశారు. అలవాటి బిరెక్కిన నాగొనును మార్చి ఈ కొత్తది తొడిగారు. దీనితోనా కొవ్వ 80 శాతం దాచిపెట్టగలిగారు. దీని ఫలితంగా నేను సన్నగా బలహీనంగా ఏళ్ళ తరబడి తిండికి మోహం వాచినట్లుగా తయారయ్యాను. నాకు అమిత ఆశ్చర్యం కలిగేటట్లు, పచ్చికబీళ్ళు పచ్చదనంతో కళకళలాడుతుండగా ద్రవోల్బణం రోజురోజుకు అభివృద్ధి అవుతుండగా, నా నడక మాత్రం మందగించినట్లు కనపడుతున్నది. అధికారులు ఎంత బతిమాలడే వాదనలు చేపట్టినప్పటికీ, నా కొత్త కదలికలు వాస్తవ పరిస్థితిని ప్రతిబింబించవని తెలుసుకున్న చైతన్యవంతమైన కార్మిక వర్గం, నేను ఒక అడుగు ముందుకు వేస్తే, నాలుగు అడుగులు కలుపుకుని నిజమైన పరిస్థితిని గుర్తిస్తున్నారు. కార్మికుల కరువుభత్యం గతంలాగే 1960 నాటి నా నడకతో అనుబంధమై ఉన్నది.

ఒక రహస్యం చెప్పేదా! లక్షలాది కష్టజీవులు సంఘటిత పడనిదే, నేను ఆ అశాంతి హృదయాలకు ఓదార్పుగా, సహాయంగా చేదోడుగా కనపడలేను. రెండంచుల కత్తిగా అధికారులు నా మీద ముద్రవేశారు. కార్మికులకు రక్షణ వెసులుబాటుగా ఉన్నట్లు కనపడుతూనే పదునైన అంచునవున్న నన్ను ఆ కష్టజీవులకు వ్యతిరేకంగా ఉపయోగించవచ్చు.

- ఎల్.హెచ్. భవనాని



ఉద్యమ వార్తలు

ఐ.ఎఫ్.టి.యు. నుండి 600 మంది కార్మికుల చేరిక

నిజయనగరంలోని అరుణా జ్యూట్ మిల్ లోని సుమారు 600 మంది కార్మికులు జూన్ 11న ఐ.ఎఫ్.టి.యు. నుండి సి.ఐ.టి.యు.లో చేరారు. ప్రస్తుతం మిల్ లులో నాయకత్వం వహిస్తున్న ఐ.ఎఫ్.టి.యు నాయకులు కార్మికులకు నష్టం కలిగించేలా యాజమాన్యంతో లాటూచీ పడుతున్నందున తాము నిరంతరం కార్మిక సమస్యలపై సమైక్య ఉద్యమాన్ని నడుపుతున్న సి.ఐ.టి.యు.లోకి వచ్చినట్లు కార్మికుల తరపున శ్రీ కడగల రామారావు చెప్పారు. ఈ సందర్భంగా అరుణా జ్యూట్ మిల్ ఆవరణలో జరిగిన బహిరంగ సభలో రాష్ట్ర సి.ఐ.టి.యు. కార్యదర్శి శ్రీ సి.హెచ్. నర్సింగరావు కార్మికులనుద్దేశించి మాట్లాడుతూ దేశంలో జ్యూట్ మిల్ లు సంక్షోభంలో ఉన్నాయనే కుంటి సాకుతో కార్మికులపైన యాజమాన్యాలు వివరీతమైన భారాలు మోపుతున్నాయన్నారు. జ్యూట్ ధరలు ప్రతి సంవత్సరం 20 నుండి 30 శాతం పెరుగుతున్నా కార్మికులకు ఫలితం దక్కటం లేదని, కొన్ని యూనియన్లు కార్మికులకు నష్టం కలిగించే విధంగా వ్యవహరిస్తున్నాయని అందుకనే సమస్యలు పరిష్కారమవడంలో అవాంతరాలు ఎదురవుతున్నాయని శ్రీ నర్సింగరావు పేర్కొన్నారు. సి.ఐ.టి.యు. జిల్లా ప్రధాన కార్యదర్శి శ్రీ ఎం.కృష్ణమూర్తి మాట్లాడుతూ సి.ఐ.టి.యు. కార్మికులతో చేర్పించే ఏ పని అయినా చేస్తుందని అన్నారు. యాజమాన్యాలతో ఎలాంటి లాటూచీ లేకుండా కార్మికవర్గ దృష్టితో పని చేయబట్టే సి.ఐ.టి.యు. పట్ల కార్మికులు ఆకర్షితులవుతున్నారని చెప్పారు.

సి.ఐ.టి.యు.లో 500 మంది చేరిక

సమస్యల పరిష్కారం కోసం నాయకత్వం కృషి చేయకపోవడంతో విశాఖనావల్ డాక్ యార్డ్ సమీపంలోగల శ్రీ ధనరెడ్డి అండ్ కో గోడౌన్ లో పని చేస్తున్న 500 మంది కార్మికులు శ్రీ పల్లా సింహాచలం నాయకత్వంలోని టి.ఎన్.టి.యు.సికి రాజీనామా చేసి సి.ఐ.టి.యు.లో చేరారు. ఈ కార్మికులు గత పది సంవత్సరాలుగా ఎరువుల ఫిల్లింగ్, లోడింగ్, అన్ లోడింగ్ పనులు చేస్తున్నారు. ఈ సందర్భంగా జూన్ 7న ధనరెడ్డి గోడౌన్ వద్ద బహిరంగ సభ జరిగింది. ఈ సభకు సి.ఐ.టి.యు. నాయకులు శ్రీ కె.తాతారావు అధ్యక్షత వహించారు. సభలో సి.ఐ.టి.యు జిల్లా ఉపాధ్యక్షులు శ్రీ ఆర్.బాబూరావు ప్రసంగిస్తూ కార్మికవర్గం సమస్యలపై నిరంతరం పోరాడడం వల్లనే సి.ఐ.టి.యు.కి దేశ వ్యాప్తంగా కార్మికుల్లో మంచి ఆదరణ ఉందని చెప్పారు. రాష్ట్ర వ్యాప్తంగా అసంఘటితరంగ కార్మికుల సమస్యలపై జరుగుతున్న పోరాటాలను వివరిస్తూ రాష్ట్రంలో వేలాది మంది ముఠా కార్మికులు పని చేస్తున్నా వీరికి సరైన చట్టం లేకపోవడంతో కనీస సదుపాయాలు లభించడం లేదన్నారు. దీనిని సాకుగా తీసుకుని యజమానులు కార్మికులను దోపిడీ చేస్తున్నారని విమర్శించారు. యజమానుల దోపిడీ నుండి రక్షణ ఉండాలంటే ముఠా కార్మికులకు సమగ్రమైన చట్టం చెయ్యాలని ఆయన రాష్ట్ర ప్రభుత్వాన్ని డిమాండ్ చేశారు. సి.ఐ.టి.యు. డివిజన్ నాయకులు శ్రీ ఎం.జగ్గునాయుడు మాట్లాడుతూ ధనరెడ్డి గోడౌన్ కార్మికులు అనేక సమస్యలతో సతమతమవుతున్నారని, సమస్యల పరిష్కారం కోసం కార్మికులంతా ఐక్యంగా ఉండి యాజమాన్యంతో పోరాడాలని, ముఠా కార్మికులకు సమగ్ర చట్టం తెచ్చేందుకు సి.ఐ.టి.యు. నాయకత్వంలో జరుగుతున్న పోరాటంలో కార్మికులంతా భాగస్వాములు కావాలని పిలుపునిచ్చారు. అనంతరం ధనరెడ్డి అండ్ కో వర్కర్స్ యూనియన్ నూతన కమిటీ ఎన్నిక జరిగింది.

ఇండియన్ లీఫ్ కార్మికులు సి.ఐ.టి.యు.లో చేరిక

ఇప్పటి వరకు మూడు కార్మిక సంఘాల నేతృత్వంలో పని చేస్తూ వచ్చిన ఇండియన్ లీఫ్ స్ప్రింగ్ ప్రైవేట్ లిమిటెడ్ కార్మికులు ఆయా సంఘాలను రద్దు చేసుకొని సి.ఐ.టి.యు.లో చేరారు. ఈ సందర్భంగా జరిగిన సభలో శ్రీ కె.రవిని గౌరవాధ్యక్షునిగా, శ్రీ జి.అబ్దుల్ ఖాదర్ అధ్యక్షుడిగా, ప్రధాన కార్యదర్శిగా శ్రీ శంకర్ రావులతో పాటు మొత్తం 21 మందితో కమిటీని ఎన్నుకున్నారు. ఇంతకు ముందు వీరంతా హెచ్.ఎం.కె.సి., హెచ్.ఎం.ఎస్., బి.ఎం.ఎస్ ల నేతృత్వంలో పని చేశారు. 400 మంది వర్కర్లు పని చేస్తే ఈ కంపెనీలో వారంతా మూడు కార్మిక సంఘాలలో ఉండడంతో వారి సమస్యలన్నీ అపరిష్కృతంగా ఉండిపోయాయి. ఆయా కార్మిక సంఘాల నాయకులు కూడా యాజమాన్యంతో లాటూచీ పడి నామమాత్ర వేతన ఒప్పందాలు చేస్తూ వచ్చాయి. ఈ ఘటనలన్నింటితో విసిగి వేసారిన కార్మికులు తమ సమస్యల పరిష్కారానికి సి.ఐ.టి.యు మార్గమని భావించి

ఆసంఘంలో చేరారు. సి.ఐ.టి.యు. ఈస్ట్ జోన్ అధ్యక్షులు శ్రీ జి.యాదగిరిరావు మాట్లాడుతూ సంఘం పెట్టుకోగానే సమస్యలు పరిష్కారం కావని, అయితే నిజాయితీగా సమస్యల పరిష్కారం కోసం పని చేసే సంఘాన్ని ఎన్నుకోవాలని అన్నారు. తమ సంఘం నాచారం చుట్టు ప్రక్కల గల చర్లపల్లి, మల్లాపూర్, కుషాయిగూడాలలోని పలు ప్రైవేటు పరిశ్రమలలో పని చేస్తున్న కార్మికుల సమస్యల పరిష్కారానికి కృషి చేస్తూనే ఉందని అన్నారు. అలాగే ఇండియన్ లీఫ్ స్ప్రింగ్ లిమిటెడ్ లో పని చేసే వారి హక్కుల కోసం కూడా సి.ఐ.టి.యు. తన శాయశక్తులా కృషి చేస్తుందని శ్రీ యాదగిరి రావు హామీ ఇచ్చారు.

సి.ఐ.టి.యు. నాయకత్వాన విజయం సాధించిన 'పోటు' కార్మికులు

తిరుపతి దేవస్థానంలో అనాదిగా మిరాశి హక్కులు కొనసాగుచున్నవి. 1996 మార్చి 17న సుప్రీంకోర్టు తిరుపతి దేవస్థానంలో మిరాశి హక్కు కొనసాగింపును రద్దు చేస్తూ తీర్పునివ్వటం జరిగింది.

ఈ దేవస్థానంలో "గమేకార్" అనే మిరాశిదారుడు ఆలయంలోనికి కావలసిన అన్ని ప్రసాదాలు అనగా, పులిహార, దద్దోజనం - పొంగలి, శీరా, చెక్కర పొంగలి, లడ్డు-వడ, అప్పం దోశ, వగైరా అన్ని రకాల అన్న ప్రసాదాలు నిత్య నైవేద్యాలు ఆలయానికి చేసి ఇవ్వవలసిన బాధ్యత అతనిదే. ఇందుకు అతనికి మిరాశి హక్కు ద్వారా లక్షలాది రూపాయలు వాటాగా పొందుతాడు. ఈ మిరాశి వంశపారంపర్యపు హక్కుగా కొనసాగేది. సుప్రీంకోర్టు తీర్పులో ఈ మిరాశి హక్కు రద్దు వల్ల ఈ మిరాశిదారుని వద్ద పని చేస్తున్న 200 మంది బ్రాహ్మణులు 20 మంది బ్రాహ్మణేరులను టి.టి.డి. తన వుద్యోగులుగా స్వీకరించి వారి ద్వారా పూర్వం మాదిరిగా పని చేయించుకొనుటకు సిద్ధపడక ప్రైవేటు కాంట్రాక్టు ద్వారా చేయించుకొనుటకు అధికారులు సిద్ధ పడ్డారు. ఆ సందర్భంలో వీరు సి.ఐ.టి.యు. నాయకత్వాన సంఘం పెట్టుకొని, కాంట్రాక్టు పద్ధతికి వ్యతిరేకంగా 220 మంది పనిలో కొనసాగించుటకు ఆందోళన సాగించారు. దేవస్థానం చరిత్రలో ఏనాడు పోటులో పనిచేసే బ్రాహ్మణులు వీధుల్లోకొచ్చి ఆందోళన చేసిన దాఖలాలు లేవు. కాని టి.టి.డి. అధికారులు తీసికొన్న మొండివైఖరి వల్ల వారు ఆందోళన దిశను ఎంచుకొనక తప్పలేదు. 220 మంది కార్మికులు ఐక్యంగా ఆందోళన సాగించినందు వల్ల వారి న్యాయమైన కోర్కెలకు మద్దతుగా స్థానిక సి.ఐ.టి.యు. నాయకత్వం ద్వారా అన్ని సంఘాల మద్దతు ప్రకటించి, వారి ఆందోళనకు అన్ని వర్గాల ప్రజలసంఘాల మన్ననలు పొంది, సుప్రీంకోర్టు నిర్ణయించిన గడువు వరకు సదరు పోటీ విభాగంలో పని చేస్తున్న యధావిధిగా పనుల్లో కొనసాగించుటకు ఇంతకుపూర్వ కంటే హెచ్చు కూలి ఇచ్చుటకు యాజమాన్యం అంగీకరించింది. సి.ఐ.టి.యు. ద్వారా వారు సాధించుకున్న విజయానికి కార్మికులందరూ సి.ఐ.టి.యు. ఉద్యమాభివృద్ధికి పాటుపడుటకు నివృణించుకున్నారు.

శ్రామిక మహిళ

అంగన్‌వాడీ ప్రవేటికరణకు వ్యతిరేకంగా - మహబూబ్‌నగర్

అంగన్‌వాడీ కేంద్రాల ప్రవేటికరణకు వ్యతిరేకంగా జూన్ 12న మహబూబ్‌నగర్ జిల్లా కలెక్టర్ ఆఫీసు ముందు అంగన్‌వాడీ వర్కర్స్ అండ్ హెల్పర్స్ యూనియన్ (సి.ఐ.టి.యు.) ఆధ్వర్యంలో ధర్నా నిర్వహించారు. ఈ ధర్నా కార్యక్రమానికి సి.ఐ.టి.యు. అధ్యక్షుడు శ్రీ బాలకృష్ణయ్యగౌడ్, కార్యదర్శి శ్రీ కె.గోపాల్, అంగన్‌వాడీ వర్కర్స్ అండ్ హెల్పర్స్ యూనియన్ కార్యదర్శి డా॥ హేమలత, యూనియన్ జిల్లా గౌరవ అధ్యక్షురాలు శ్రీమతి ఎన్. విజయ, అంగన్‌వాడీ యూనియన్ స్థానిక ప్రతినిధులు నాయకత్వం వహించారు. అంగన్‌వాడీ టీచర్ల, ఆయాల ప్రయోజనాలను దెబ్బతీయడానికే అంగన్‌వాడీ కేంద్రాలను ప్రవేటికరించాలనుకుంటున్నారని పలువురు వక్తలు విమర్శించారు. డా॥ హేమలత మాట్లాడుతూ, ప్రవేటికరణ యత్నాలు విడనాడి, అంగన్‌వాడీ వర్కర్స్‌ను ప్రభుత్వ ఉద్యోగులుగా గుర్తించాలని, కనీస వేతనాలు అమలుచేయాలని డిమాండ్ చేశారు. రాష్ట్ర ప్రభుత్వం ప్రవేశపెట్టిన పొదుపు పథకాలు, డ్వాక్రా గ్రూపుల ఏర్పాటు, సంపూర్ణ అక్షరీ కిరణం, మొక్కలు నాటడం వంటి గ్రామాణాభివృద్ధి పథకాల అమలులో అంగన్‌వాడీ టీచర్లను భాగస్వామ్యం చేసి ఇప్పుడు సంస్థను ప్రవేటికరించాలనుకోవడం సరైనదికాదని వక్తలు తీవ్ర నిరసన వ్యక్తం చేశారు. ప్రవేటికరణను ఉపసంహరించకుంటే త్వరలో ప్రభుత్వ కార్యాలయాలను స్తంభింపచేస్తామని హెచ్చరించారు. ప్రవేటికరణ చేస్తూ జారీ చేసిన జి.ఓ.ను రద్దు చేయాలని డిమాండ్ చేశారు.

సి.ఐ.టి.యు. జిల్లా కార్యదర్శి శ్రీ కె. గోపాల్ మాట్లాడుతూ, అంగన్‌వాడీ సంస్థను ప్రభుత్వమే నడపాలన్నారు. ప్రధానమంత్రి శ్రీ దేవేగౌడ్ ఈ విషయంలో జోక్య చేసుకోవాలని కోరారు. ప్రవేటికరణను ఆపకుంటే ప్రతిఘటన తప్పదని శ్రీ బాలకృష్ణయ్యగౌడ్ హెచ్చరించారు. కార్మికుల హక్కుల కోసం సి.ఐ.టి.యు. నిరంతరం కృషి చేస్తున్నదని ఆయన స్పష్టం చేశారు. ఈ ధర్నా కార్యక్రమానికి జిల్లా నలుమూలల నుండి వచ్చిన అంగన్‌వాడీ టీచర్లు, హెల్పర్లు అధిక సంఖ్యలో పాల్గొన్నారు. అనంతరం ప్రతినిధివర్గం జిల్లా కలెక్టర్‌కు వినతిపత్రం అందచేసింది.

సికింద్రాబాద్:

రాష్ట్రంలో అంగన్‌వాడీ ప్రాజెక్టుల ద్వారా జరగాల్సిన పనులను ప్రవేటికరించేందుకు రాష్ట్ర ప్రభుత్వం చేస్తున్న ప్రయత్నాలను ఆపాలని కోరుతూ జూన్ 11న సికింద్రాబాద్ అంగన్‌వాడీ ప్రాజెక్టు అధికారికి ఒక ప్రతినిధి వర్గం వితనిపత్రం సమర్పించింది. ప్రతినిధి వర్గంలో అంగన్‌వాడీ కార్యకర్తలతో పాటు శ్రామిక మహిళల సమన్వయ కమిటీ (సి.ఐ.టి.యు.) కో-కన్వీనర్ శ్రీమతి పద్మశ్రీ, ఆంధ్రప్రదేశ్ అంగన్‌వాడీ వర్కర్స్, హెల్పర్స్ యూనియన్ నగర నాయకురాలు శ్రీమతి జి. లీల వున్నారు. సికింద్రాబాద్ అంగన్‌వాడీ ప్రాజెక్టులో జరిగిన అంగన్‌వాడీ కార్యకర్తల సమావేశం ఈ ప్రవేటికరణను వ్యతిరేకించాలని నిర్ణయించింది. ఈ మేరకు అంగన్‌వాడీ కార్యకర్తల సంతకాలతో కూడిన వినతిపత్రాన్ని సమర్పించి తమ నిరసనను రాష్ట్ర ప్రభుత్వానికి

తెలియజేయాలని ప్రాజెక్టు అధికారిని ప్రతినిధి వర్గం కోరింది.

కోర్కెల సాధనకై ఆగస్టులో ఆందోళన

పురుషులతో సమాన వేతనం, తదితర హక్కుల సాధనతో పాటు లైంగిక వివక్ష, కుటుంబ హింస వంటి సామాజిక సమస్యల గురించి వ్యవసాయ కార్మిక మహిళలు విముక్తి పొందేందుకు వ్యవసాయ కార్మిక సంఘం దృష్టి సారించి పోరాటాలు సాగించాలని అఖిల భారత ప్రజాతంత్ర మహిళా సంఘం ప్రధాన కార్యదర్శి శ్రీమతి బృందాకరత్ పిలుపునిచ్చారు. జూన్ 19న గన్నవరం సమీపంలోని బుద్ధవరం వి.ఆర్.కళాశాల ఆడిటోరియంలో ప్రారంభమైన వ్యవసాయ కార్మిక మహిళల రాష్ట్ర సదస్సులో ప్రసంగిస్తూ ఆమె వ్యవసాయ కార్మిక మహిళలకు పురుషులతో సమాన వేతనాలు అడ్డుగుతున్నామంటే అది కేవలం స్త్రీ పురుష సమానత్వానికి సంబంధించిన సామాజిక దృష్టితో మాత్రమే కాదని, లైంగిక వివక్షతను అడ్డుపెట్టుకొని భూస్వామ్య వర్గాలు కూలి తదితర విషయాల్లో సాగిస్తున్న దోపిడీని అంతమొందించాలన్నది ప్రధానోద్దేశ్యమని అన్నారు. అందుకే భూస్వామ్య వర్గ దోపిడీకి వ్యతిరేకంగా పోరాడడంతో పాటు లైంగిక వివక్షతకు వ్యతిరేకంగా మహిళా సంఘం పోరాడుతున్నదని ఆమె చెప్పారు. వ్యవసాయ క్షేత్రాల్లో ఇతరత్రా మహిళలు చేసే పనికి సమానవేతనం, సమాన హక్కులు కల్పించడంతోపాటు ఇళ్ళలో చేసే చాకిరీకి తగిన సామాజిక గుర్తింపు వుండాలని కోరుతున్నామని శ్రీమతి బృందా చెప్పారు. మహిళా సంఘం ఇతర వర్గ సంఘాలైన కిసాన్ సభ, వ్యవసాయ కార్మిక సంఘం, ట్రేడ్ యూనియన్లతో సమైక్యంగానిచేసి ఈ సమస్యల పరిష్కారానికి కృషి చేస్తోందని అన్నారు. పొలం దున్నడం మినహా మిగతా పొలం పనులన్నింటినీ తేలికరకం పనుల క్రింద కొట్టేసి భూస్వాములు తక్కువ వేతనాలు చెల్లిస్తున్నారని అన్నారు. తమ లాభాలు పెంచుకోవడానికే వారు తేలిక పనులు, కష్టమైన పనులు, నైపుణ్యం గల పనులు, లేని పనులుగా వర్గీకరించారని అన్నారు. వరి పొలాలను చేపలు, రొయ్యల చెరువులుగా మార్చుతుండడంతో పనులు లేక వ్యవసాయ కార్మికుల వలసలు అధికమవుతున్నాయని చెప్పారు. కొందరు పురుషులు వలసలు వెళుతుండగా, మరికొందరు కుటుంబాలతో సహా వెళ్తున్నారని, వీరి పరిస్థితి దుర్భరంగా వుంటోందని అన్నారు. విచక్షణా రహితంగా వ్యవసాయ భూములను వాణిజ్య ప్రయోజనాలకు మార్చడాన్ని అరికట్టవలసిందిగా కూడా అన్ని మహిళా సంఘాలు కోరుతున్నాయని శ్రీమతి బృందా చెప్పారు. వ్యవసాయ కార్మికులెదుర్కొంటున్న ప్రత్యేక సమస్యల పరిష్కారానికై రాష్ట్ర వ్యాప్తంగా సదస్సులు, సభలు నిర్వహించి ఆగస్టు నెలలో వారం రోజులపాటు ఆందోళన జరిపి ఎమ్మార్వోలకు మెమోరాండంలు సమర్పించాలని బుద్ధవరంలో ప్రారంభమైన వ్యవసాయ కార్మిక మహిళల రాష్ట్ర సదస్సు పిలుపునిచ్చింది.

READ

VOICE OF

WORKING WOMEN

(8వ పేజీ తరువాయి)

మని బి.ఇ.ఎఫ్.ఆర్. ఆదేశాలు జారీచేసింది. ఈ సందర్భంలోనయినా దీనిని కదల్చవలసిన అవసరం వున్నది.

ప్రభుత్వ రంగ సంస్థల యూనియన్ల కో ఆర్డినేషన్ కమిటీ

ప్రభుత్వ రంగ సంస్థల వ్యవహారాలలో జోక్యం పెంచుకొనేందుకు, ఐక్య వుద్యమాలు పెంపొందించేందుకు ఈ సంస్థలలో సి.ఐ.టి.యు.ను పటిష్టం చేయాలి. కార్మికులలో సి.ఐ.టి.యు. పలుకుబడిగాని, ప్రస్తుత పరిస్థితులకు అవసరమయిన బలంకాని లేదనేది వాస్తవం.

అక్టోబరు 17, 18-1995న ఢిల్లీలో మన అనుబంధ సంఘాల, మనలను అనుసరించే సంఘాల సమావేశం జరిగింది. ఈ సమావేశంలో ప్రభుత్వరంగ సంస్థలలోని కార్మిక వుద్యమం, ప్రభుత్వ విధానాలవలన ఏర్పడిన పరిస్థితి, సి.ఐ.టి.యు. నిర్మాణం, నిర్వహించవలసిన పాత్ర గురించి కూలంకషంగా చర్చించటం జరిగింది. ఈ నివేదికను ప్రభుత్వ రంగంలోని సంఘాలముందున్న సవాళ్ళు పేరుతో ప్రచురించబడింది. భోపాల్లో ఒక వర్క్ షాపు నిర్వహించబడింది. ఈ విధమైన వర్క్ షాపులు అన్ని రాష్ట్రాలలో నిర్వహించాలని నిర్ణయించబడింది.

పెన్షన్ పోరాటం

పెన్షన్ స్కీము గురించి భిలాయిలో లోతుగా చర్చించటం జరిగింది. మొదటలో ఈ స్కీము కొంత గందరగోళం సృష్టించింది. ముఖ్యంగా ఈ స్కీము పైకి బాగానే కనిపించింది. అందుచేత కొన్ని యూనియన్లు, మనలో కొంత మంది ఇది లాభకరం, ప్రధానంగా తక్కువ జీతాల వారికి అని భ్రమపడ్డారు. కాని వర్కింగ్ కమిటీలు లోతుగా చర్చించిన అనంతరం ఈ స్కీములద్వారా ప్రభుత్వం ఏవిధంగా కార్మికులను దోచుకోదలిచింది. బహిరంగ పర్చాలని, నిర్ణయించటం జరిగింది.

ఆకారణంగానే సి.ఐ.టి.యు. యొక్క పెన్షన్ స్కీము నిజ స్వరూపం అనేక భాషలలో అచ్చువేయించి 3 లక్షలు పంచబడినవి. రాష్ట్ర కమిటీలు అనేక కరపత్రాలు ప్రచురించినవి. ఈ ప్రచార ప్రభావం వలన కార్మికులు దీనిని అవగాహన చేసుకొని స్థానిక ఆందోళనలు, చివరగా ఐ.ఎన్.టి.యు.సి., ఎ.ఐ.టి.యు.సి., హెచ్.ఎం.ఎస్., బి.ఎం.ఎస్. వ్యతిరేకించిన ఫిబ్రవరి 23న దేశవ్యాప్త సమ్మె జయప్రదంగా నిర్వహించటం జరిగింది. ఈ స్కీమును బలపరిచిన కేంద్ర సంఘాల నాయకత్వం ఫ్యాక్టరీ గేట్లముందు నిలబడి దీనిని బలపరచటానికి ధైర్యం చేయలేకపోయినవి. అనేక ప్రాంతాలలో ఈ యూనియన్ల అనుబంధ సంఘాలు సమ్మెలో చేరినవి. బలమైన కేంద్రాలలోనేకాక బలహీనమైన గుజరాతు, యు.పి. వంటి రాష్ట్రాలలో కూడ స్పందన బాగా వున్నది. ఢిల్లీ, గజియాబాదు పారిశ్రామిక ప్రాంతాలలో సమ్మె సంపూర్ణంగా జరిగింది. అతి బలహీనమైన కార్మిక వుద్యమం వున్న అలహాబాదులో 10 నూలు మిల్లులలో సమ్మె జరిగింది. యు.పి.లోని షవరాణ్ పూర్, బెవారస్, డెహ్రాడూన్ వంటి ప్రాంతాలలో సమ్మె జరిగింది.

మొత్తంమీద ఈ సమస్య సి.ఐ.టి.యు. యొక్క పరపతి, నిర్మాణం యొక్క పరిస్థితిని మించి జరిగింది. అనేక ప్రాంతాలకు, రంగాలకు విస్తరించింది.

ఇంకోక ముఖ్యమైన అంశం ఈ సమ్మెలో కాంట్రాక్టు కార్మికులు, అతి తక్కువ జీతాలు పొందే అసంఘటిత రంగ కార్మికులు పాల్గొనటం. చిన్న ఇంజనీరింగు, బీడీ, తోటలలో పనిచేసే కార్మికులు పెద్ద ఎత్తున పాల్గొన్నారు. దీనివల్ల తక్కువ జీతంవారికి ఈ స్కీము లాభంకాదు అనే విషయం స్పష్టమవుతున్నది.

ఈ స్కీము ప్రచారానికి ప్రభుత్వం ప్రసార సాధనాలు విస్తృతంగా ఉపయోగించటమేకాక, తప్పుడు సమాచారాన్ని అందించాయి.

ఈ పోరాటం క్రింది స్థాయిలో ఉత్సాహాన్ని కలిగించింది. సి.ఐ.టి.యు. కరపత్రాలు, గేటు మీటింగులే కాకుండా కార్మికులే ముందుకొచ్చి పోరాటాన్ని నిర్వహించారు. అనేక ఫ్యాక్టరీలలో ప్రావిడెంటు ఫండును రక్షించండి. కమిటీలు ఏర్పడినవి. అనేక రిట్లు కోర్టులలో వేయబడినవి. 60పైగా స్టే ఆర్డర్లు వచ్చినవి.

అయితే గుర్తుంచుకోవలసిన విషయం కార్మికులను బుజ్జగించటానికి ప్రభుత్వం కొన్ని మార్పులు చేసింది. ఈ పోరాటం సి.ఐ.టి.యు. ప్రతిష్టని పెంచింది. పూర్వం సంబంధాలు లేని మారుమూల ప్రాంతాలకు విస్తరించింది. రాష్ట్ర కమిటీలు తమకు సంబంధాలులేని ప్రాంతాలకు వెళ్ళినచోట్ల గొప్ప స్పందన, సమ్మె జరగటం సంభవించాయి. అవగాహనలోపం వలన సరిగా స్పందించని రాష్ట్రాలు గొప్ప అవకాశాన్ని కోల్పోయినవి.

ఈ పోరాటాన్ని మరింత ముందుకు తీసుకొని వెళ్ళి ఈ స్కీమును త్రిప్పికొట్టాలని ఈ సమ్మె పోరాటం సూచిస్తున్నది. ఎన్ని ప్రయత్నాలు చేసినా ప్రభుత్వం ఈ ఆర్డినేన్సును చట్టం చెయ్యలేకపోయింది. ఫ్యాక్టరీల స్థాయిలో ఆవిర్భవించిన ఈ నూతన ఐక్యతను మరింత బలపరచటానికి సి.ఐ.టి.యు. అన్నిచర్యలు తీసుకోవాలి. విస్తృత ఐక్యవేదిక ద్వారా ఆఫీసర్లను, నిపుణులను, సామాన్య కార్మికులను సమీకరించి వుద్యమాన్ని మరింత ముందుకు తీసుకొనిపోవాలి.

కేంద్ర కార్యవర్గ సమావేశ నిర్ణయాలు

విశాఖలో రాబోయే జనరల్ కౌన్సిల్

పార్లమెంటు ఎన్నికలు జరిగి 13 రోజులపాటు వాజ్ పాయి నాయకత్వాన బి.జె.పి. ప్రభుత్వం ఏర్పడి బల నిరూపణకు నిలబడలేక రాజీనామా చేయగ 14 వామపక్ష, ప్రజాతంత్ర, లౌకిక శక్తుల (ఐక్యసంఘటన) యునైటెడ్ ఫ్రంట్ ఏర్పడి శ్రీ దేవేగౌడ నాయకత్వాన కేంద్రంలో ప్రభుత్వాన్ని ఏర్పర్చింది. కాంగ్రెస్ నూతన ఆర్థిక విధానాలకు శ్రద్ధామూలంగా ఉమ్మడి కనీస కార్యక్రమాన్ని ప్రకటించింది. ఈ నేపథ్యంలో సి.ఐ.టి.యు. కేంద్ర కార్యవర్గ సమావేశం న్యూఢిల్లీలో జూన్ 7-9 మధ్య జరిగింది. ఈ సమావేశానికి అన్ని రాష్ట్రాల నుండి 119 మంది సభ్యులు హాజరైనారు. (32 మంది ఆరోగ్య కారణాల రీత్యా రాలేకపోతున్నామని లేఖలు రాశారు.) అధ్యక్షుడు శ్రీ బాలానందన్ అశ్వస్థత కారణంగా కేరళలో చికిత్స పొందుతున్నందున ఊపాధ్యక్షులు కా. సమర్ ముఖర్జీ అధ్యక్షత వహించారు.

గత సమావేశం తర్వాత దివంగతులైన వారికి సంతాపాన్ని ప్రకటించిన పిమ్మట అధ్యక్షోపన్యాసం చదివి వినిపించారు. పిమ్మట

ప్రధాన కార్యదర్శి కా. పొంథే సవివరమైన, ఉత్తేజకరమైన నివేదికను సమర్పించారు. ఆ నివేదికపై మూడు పూటలు చర్చలు జరిగినవి. చర్చలలో 20 మంది సభ్యులు పాల్గొన్నారు. పెన్షన్ పథకంపై జరిగిన ఆందోళనలోనూ, సమ్మెలోనూ ఇతర సంఘాల కార్మికులు కూడా పాల్గొని బలమైన ప్రతిఘటనను నిరూపించిన విషయాన్ని మాట్లాడిన వారందరూ తెలిపారు. బొగ్గుగని కార్మికుల ఒప్పందంలోని ప్రతికూలాంశాలకూ వ్యతిరేకంగా సి.ఐ.టి.యు. ఇచ్చిన పిలుపుకు కూడా మంచి స్పందన కనిపించిందని కార్మికులలో 4 1/2 లక్షల మందికిపైగా ఈ సమ్మెలో పాల్గొన్నారని ఈ నివేదికవల్ల తెలిసింది. అన్ని రాష్ట్రాలలోనూ అనంఘటిత రంగ కార్మికులపై కేంద్రీకరించినందువలన వచ్చిన సత్ఫలితాలను తెలియచేశారు. ఐ.ఎల్.ఓ. సహాయంతో బాల కార్మికుల సమస్యలపై జరిపిన రాష్ట్రస్థాయి వర్క్ షాపులు మంచి జాగృతిని కలుగజేయని తెలిపారు. నిర్మాణ సమస్యలపై భువనేశ్వర్ లో అంగీకరించిన తీర్మానాన్ని ఇంకా చాలా రాష్ట్రాలు చర్చించి అమలు జరపటంలో అలక్ష్యం చేసినవని తెలిసింది. యునైటెడ్ ఫ్రంటు ఉమ్మడి కనీస కార్యక్రమాలపై దీర్ఘమైన చర్చ జరిగిన పిమ్మట ఏకగ్రీవంగా ఒక తీర్మానాన్ని చేయటం జరిగింది. (ఈ తీర్మానాన్ని వేరుగా అందిస్తున్నాము)

నివేదిక అంగీకరించబడింది. ఆసియా-ఓషియానిక్ ట్రేడ్ యూనియన్ల మహాసభను మనదేశంలో జరపటం గురించి చర్చించబడింది. ప్రథమ మహాసభ ఫిలిప్పీన్స్ లోని మనీలాలో, 2,3 మహాసభలను కైరోలో జరగగా, 4వ మహాసభ ఇండియాలో జరపాలని ఐ.ఎల్.ఓ. లోగడనే నిర్ణయించింది. దీనిని అంగీకరించి రాబోవు ఫిబ్రవరి నెలలో కలకత్తాలో ఈ మహాసభ జరుపుకుంటానికి నిర్ణయించబడింది. ఈ మహాసభ 3 రోజులపాటు జరుగుతుంది. చైనాతో సహా 20 దేశాల ట్రేడ్ యూనియన్ ప్రతినిధులు ఈ మహాసభలో పాల్గొంటారు. మహాసభను జయప్రదం చేయటానికి సశ్చిమ బెంగాలు సి.ఐ.టి.యు. రాష్ట్ర శాఖ బాధ్యత తీసుకున్నది.

ఐ.ఎల్.ఓ. కన్ఫరెన్సుకి చిన్న సంఘాలకు ప్రాతినిధ్యం యిచ్చి వెరిఫికేషన్ లో 3వ స్థానంలో ఉంచిన సి.ఐ.టి.యు.కు స్థానం కల్పించలేదు. దీనికి నిరసన తెలపగా దేవెగోడ ప్రభుత్వం సభ్యత్వాన్ని కల్పించి ఫైనాన్స్ డిపార్టుమెంట్ అంగీకరించకపోవటం వలన మహాసభలో పాల్గొనటానికి అవకాశం కలుగలేదు.

సిమెంట్ పరిశ్రమ ఎదుర్కొంటున్న సమస్యలను గురించి చర్చించటం జరిగింది. ఈ రంగంలో మేనేజ్మెంటు విపరీతమైన లాభాలను సంపాదిస్తున్నా, ఇంతవరకు జీతాల పునర్నిర్ణయానికి అంగీకరించలేదు. కాబట్టి 5 కేంద్ర ట్రేడ్ యూనియన్లు కలిసి తమ కోర్కెలు అంగీకరించబడకపోతే 1996 జూన్ 24 నుండి నిరవధికంగా దోహవ్యాప్త సమ్మె జరుపుటకు పిలుపునిచ్చినవి. సి.ఐ.టి.యు. యూనియన్ల ఈ సమ్మెను జయప్రదం చేయుటకు కృషి చేయాలని విజ్ఞప్తి చేయబడింది.

వాజ్ పాయి ప్రభుత్వం విశ్వాస తీర్మానం చర్చించబడుతున్న తరుణంలోనే హడవిడిగా కాబినేట్ సమావేశం జరిపి ఎన్ రాన్ కు కౌంటర్ గ్యారంటీ ఇవ్వడానికి నిర్ణయించింది. దీనిపట్ల తీవ్రనిరసనను తెలుపుతూ ఈ నిర్ణయాన్ని తిరగదోడవలసినదిగా దేవెగోడ

ప్రభుత్వానికి విజ్ఞప్తి చేసింది.

ట్రేడ్ యూనియన్ క్లాసులకు ఉద్దేశించబడిన సిలబస్ ను చర్చించి త్వరలో దాన్ని ఫైనలైజ్ చేయటానికి నిర్ణయించడమైనది.

సి.ఐ.టి.యు. ఆలిండియా మహాసభ 1997 ఫిబ్రవరిలో కేరళలో జరుగుతుంది. దానికి కావల్సిన సన్నాహాలను చేయటానికిగానూ సి.ఐ.టి.యు. కేరళ రాష్ట్ర శాఖను కోరటం జరిగినది.

మహాసభకు ముందుగా 1996 నవంబరులో జనరల్ కౌన్సిల్ సమావేశాన్ని విశాఖ పట్టణంలో జరపటానికి నిర్ణయం జరిగినది. కౌన్సిల్ సమావేశాన్ని జయప్రదం చేయటానికి సి.ఐ.టి.యు. ఆంధ్రప్రదేశ్ కమిటీని కోరటం అయినది.

కా. బి.టి. రణదివే పేరున లోగడనే ఒక ట్రస్టు ఏర్పడింది. సి.ఐ.టి.యు. కేంద్ర కార్యాలయాన్ని బి.టి.ఆర్. పేరున నిర్మించటానికి అందుకు 3 కోట్ల రూపాయల నిధిని వసూలు చేయాలని నిర్ణయించడమైనది. ఈ భవన నిర్మాణంకై న్యూఢిల్లీ నడిబోడ్డున ప్రభుత్వం స్థలం కేటాయించింది. దానిపై 21 లక్షల రూపాయల డబ్బును చెల్లించటం కూడా జరిగింది. స్థలం స్వాధీనమైనరెండేళ్ళలోగా భవనాన్ని నిర్మించాలని షరతు. రూ. 64 లక్షల 69వేల 845 మాత్రమే వసూలు అయినవి. ఇందులో అత్యధిక భాగం పశ్చిమ బెంగాల్ నుండి వచ్చినదే. కాబట్టి బి.టి.ఆర్. మెమోరియల్ ఫండును వసూలు చేయటం వెంటనే పూనుకోవాలని, బి.టి.ఆర్. జన్మదినోత్సవం డిసెంబరు 19 నాటికి నిధి వసూలును పూర్తిచేసి కేంద్రానికి అందజేయాలని నిర్ణయించయడం జరిగినది. ఆంధ్రప్రదేశ్ 15 లక్షల రూపాయలు ఈ నిధికి వసూలు చేయాలని కేటాయించటం జరిగినది.



పారిశ్రామిక వినిమయ ధరల సూచీ

(1982-100 పాయింట్ల పునాదిపై)

	మార్చి	ఏప్రిల్	మే
ఆలిండియా	319	324	4.93
హైదరాబాద్	298	300	5.23
గుంటూరు	317	317	5.60
గూడూరు	322	326	4.33
విశాఖపట్టణం	307	312	2.48
వరంగల్	314	315	2.36
కొత్తగూడెం	326	326	3.25
(రాష్ట్ర సీరీస్)			
విజయనగరం	282	282	-
రాజమండ్రి	305	308	2.55
విజయవాడ	307	308	-
ఆదోని	333	315	2.33
ఎన్.ఎస్.బి.	315	315	2.52
ఎం.జి.పి.	306	306	2.49

**OFFICE OF THE WELFARE COMMISSIONER OF LABOUR,
A.P. LABOUR WELFARE BOARD, HYDERABAD.**

No. B3/FE3397/96.I

MEMO

Dated: 1.5.96

Sub: A.P. Labour Welfare Fund Act 1987 and rules 1988- Scheme to relating to re-imbusement of Funeral Expenses to the Legal heir of deceased workmen - enhancement of funeral expenses of Rs. 500/- - to 1000/- instructions issued - Reg.

Ref: 1. Memo No. S/25958/91/L.W. dt. 15.5.91 of the Commissioner of Labour, Hyd.

2. The Minutes of the 14th Foard Meeting of A.P.Labour Welfare Board held on 14.2.96.

The A.P. Labour Welfare Board in its 2nd Meeting held on 23.1.91 pleased to reimburse Rs. 500/- with effect from 9.4.91 to the legal heirs of the deceased workmen in case of A.P. Labour Welfare Fund Contributors Workmen's death while in service for funeral purpose.

The Board in its 14th Board Meeting after careful consideration has reslved to increase the present amount payble towards funeral expenses to the legal heirs of the deceased workmen form Rs. 500/- to 1000/- with other terms and conditions as usual for sanction of funeral expenses.

In view of the above decision of the Board, all the Asst. Commissioners of Labour in the state are requested to disburse funeral expenses @ 1000/- in case of death occured after 14.2.96 and to give effect from hereafter. They should not reopen already paid cases.

They are further requested to acknowledge the receipt of the memo.

WELFARE COMMISSIONER.*To*

All the Asst. Commissioners of Labour in the State.

All the Deputy Commissioners of Labour in the State.

Commissioner of Labour, A.P., Hyderabad for information.

GOVERNMENT OF ANDHRA PRADESH

ABSTRACT

Andhra Pradesh Labour Welfare Fund Act, 1987 - Emergent Economic Emeliorative Relief of Rs.7,500/- fixed to be paid to the next kith and kin in case of Contributor Workan's death in accident - Orders - Issued.

LABOUR, EMPLOYMENT, TRAINING & FACTORIES (LAB.III) DEPARTMENT

G.O.Ms.No.18

Dated G 30.3.1996

Read the following:-

1. G.O.Ms.No.61, WDCW&L (LAB.III) Department, dt. 26.4.1993.
2. Minutes of the 13th Board Meeting of the A.P. Labour Welfare Board held at Guntur on 16.9.94.
3. From the COL, Lr. No.G1/4507/95, dt. 25.2.95.

ORDER:

In the G.O. first read above, orders were issued approving the proposal of the Andhra Pradesh Labour Welfare Board to pay Rs.5000/- (Rupees five thousand only) to the next kith and kin in case of contributor workman's death towards "Emergent Economic Qmeliorative Relief" Provided that the claim is made within three months from the date of death due to accident of the contributor workman.

2. The Andhra Pradesh Labour Welfare Board in its thirteenth Board held on 16.9.94 resolved to increase the limit of financial relief from Rs.5000/- (Rupees five thousand only) to the next ith and kin in the case of contributor workman's death towards "Emergent Economic Ameliorative Relief" and to extend the time limit for submitting the application for this relief upto one year.

3. The Government after careful consideration and in exercise of the powers vested under clause (p) of Sub.section (2) of section 12 of the Andhra Pradesh Labour Welfare Fund Act 1987, approve the resolution of the Andhra Pradesh Welfare Board in para 2 above to pay Rs. 7,500/- (Rupees seven thousand and five hundred only) to the next kith and kin in case of Contributor Workman's death towards "Emergent Economic Ameliorative Relief" Provided that the claim is made within one year from the date of death in accident of the Contributor workman.

4. This order issues with the concurrence of Finance & Planning (Fin.EBS.XII) Dept. vide thier U.O.No. 49570/559/EBS. XII/96, dated 20.1.1996.

(BY ORDER AND IN THE NAME OF THE GOVERNOR OF ANDHRA PRADESH)

A.RAJA GOPAL,

ADDITIONAL SECRETARY TO GOVERNMENT.

TO

THE Welfare Commissioner, Andhra Pradesh Labour Welfare Board, Hyd.

The Commissioner of Labour, A.P. Hyderabad.

Copy to:

1. Finance & Planning (Fin EBS.XII) Department.
2. The Accountant General, A.P. Hyderabad.
3. The Pay & Accounts Officer, Hyderabad.
4. Law (E) Department.
5. F/S.C.

// F.B.O.//

// True Copy //

Sd/-

SECTION OFFICER

Dated : 30.5.1996

Copy Communicated

WELFARE COMMISSIONER.

To

All Dy. Commissioners of Labour

All Asst. Commissioners of Labour (with a request to provide a copy

All Labour Officers

to the concerned Asst. Labour Officers.)

భవిష్యత్తు భవనాలు

పెద్దదిగా, బట్టంగా వున్నట్లు కనపడుతున్న ఈ ఇల్లు సంతాల్ తెగ నిర్మాణ శైలికి ఒక మచ్చుతునక. ఒక కారణం వల్ల ఇది అసాధారణమైనది. అదేమిటంటే, గడ్డి పోచలు మినహాయస్తే, ఈ ఇల్లు మొత్తం బురదతో నిర్మాణమైనది. ఇది బీహార్ లోని గడ్డా జిల్లాలో నీమా గ్రామంలో ఉంది. లేక ఉండేది. కాని ఇప్పుడు ఇటువంటి ప్రశస్తమైన ఇళ్లతో వున్న ఆకాలనీ మొత్తం కూడా బొగ్గు త్రవ్వకాల కొరకు నాశనం చేయబడ్డాయి.

ప్రభుత్వ అంచనాల ప్రకారమే, 2000వ సంవత్సరానికి, భారతదేశంలో 4కోట్లు 10లక్షల ఇళ్ల కొరత ఏర్పడుతుంది. ఇందులో గ్రామీణ ప్రాంతాలలో గృహాల కోసం వత్తిడి 3కోట్లు 10లక్షలదాకా వుంటుంది. నరసింహరావు ప్రభుత్వం “మిలియన్ అదనపు గృహాల” పథకం పాక్షికంగా కూడా సాధించబడలేదు. ఏవైనా కట్టినప్పటికీ, ఆ ఇల్లు నివాసానికి అయోగ్యమైనవి. తూర్పు ప్రాంతం గ్రామాన్ని ఇందిరా ఆవాస్ యోజన క్రింద నిర్మించబడిన ఇళ్లు చాలా ఘోరమైనవి.

సంతాల్ ఇళ్లు చూపినట్లు, సాధారణ భారతీయుడు కూడా గృహనిర్మాణంలో నైపుణ్యం కలిగినవాడే. నీమాలో ఉన్న విశాలమైన ఇళ్లు నిర్మాణంలో అద్భుతమైనవి, వృద్ధులకు అనందం కల్పించేవి, నిర్మాణానికి అవసరమైన వస్తువులు సైతం స్థానికంగా దొరికేవి కనుక చౌకగా ఉండేవి. ఇటువంటి ఇళ్లు నిర్వహించటం కూడా సమస్య ఏమీ వుండదు. వీటితో ప్రభుత్వం నిర్మించటానికి ప్రయత్నిస్తున్న ఇరుకు, జీవంలేని పెట్టెలలాంటి ఇళ్లను -వీటి కష్టాలు మొదటి వానలకే కూలిపోతాయి- పోల్చి చూడండి.

“స్థానికంగా దొరికే వస్తువులు”లాంటి చెత్తాచెదారం మాట్లాడటం ఇప్పుడు కొంతమంది విధాన నిర్మాతలకు శ్వాసనయింది. “స్థానిక నిర్మాణ పద్ధతుల”గురించి బాధించటంలో అర్థంలేదు. ప్రభుత్వం ముందుగా తాను దాన్ని ఆచరించి చూపాలి. ఈ విధానాలపై ఇళ్లు కట్టటం ద్వారా, ఇప్పటికే కట్టిన ఇళ్ల రూపాలను తిరిగి మార్చి కట్టటం ద్వారా ప్రభుత్వం తను చెప్పేది ఆచరించాలి.

గ్రామీణులకు కావలసిన వస్తువులు ఇచ్చి, వారికి నచ్చిన రూపాలలో, వారి జీవిత విధానాలకు, అవసరాలకు తగ్గ పద్ధతిలో ఇళ్లు కట్టుకోనిస్తే, ఇళ్ల కొరతను ఎంతో సమర్థవంతంగా ఎదుర్కొనవచ్చు. కాని ఇప్పుడనుసరిస్తున్న విధానం మాత్రం తరతరాలుగా స్థానికంగా వున్న గృహ నిర్మాణ తాళాన్ని విజయవంతంగా నాశనం చేస్తుంది.

వివరణ
పి.సాయినాథ్
(జిజిఎస్ లైన్ సౌజన్యంతో)



KLV01A 284

భిరంగులు, తుపాకులు, తొలికాప్పర్లు, విమానాలు
 ఘగర్లైనా, పేర్లైనా,
 పశువుల దొంగి, ఎరువుల బస్తా
 కాలేవీ ముడుపుల కనర్పం.
 సర్వభక్షక స్వామిలు! ఏదైనా తాంభూత్!!!


మీనా నాన్నగి

రాజకీయాల జాగ్రత్త

రాగిమండా

బెదరకాట్టడాగిరే రా

ఈ తిప్పిడు చిప్పిచ్చు



PH : 7612474

From

Editor

KARMIKA LOKAM

C.I.T.U. OFFICE,

N.V.B. Smaraka Kendram,

1-1-60/4, Musheerabad,

Hyderabad-20

Address

To, _____



మనసు ఫౌండేషన్
పుస్తకాల పరిశీలనావట్టిక

పుస్తకం పంఖ్య	KL VOLA 284
పుస్తకం పేరు	కాంతి లాస్
తారీఖు	24/08/23
ముందు లభ్య	yes
వెనుక లభ్య	yes
మొత్తం పేజీలు	28
పెద్ద సైజు పేజీలు	12x13
ఖాళీ పేజీలు	No
లేని పేజీలు	No
తయారు చేసినది	Nandani
పేజీలు విడదీసినది	Nandani
స్కాన్ చేసినది	Nandhu
పరీక్ష చేసినది	PRAGATHI
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చెయ్యనిది	
తప్పులు	No
పరిస్థితి	good